

1926—1991 ЕЛЛАРДА АЗАТ ХАТЫН



2015 ИЮЛЬ № 7

СӨӨМЮКЭ

БАРГАН ЖИРЕНДӨ
ТАШ БУЛ
бөхөтлө гаилэлэр күбрэк

МӘХӘББӘТ
ХАТЛАРЫ
моңлы язмыш

ЭЛЬМИРА
ИСМӘГҮЙЛЕВА
СЫЙЛЫЙ:
ташкабак «торт»ы

Гөлшат
МАЛЫШЕВА:

«ЮГАРЫДА ДАГАДИ
КАЛА АЛТАННАРГА
СОКЛАНАМ»



4 612750 670028



70 1945–2015

Сугыш язган хатлар

Аларның әтиләре Фатыйх ага Адаматов Апас районының иң зыялы, алдынгы карашлы кешеләренең берсе була. 1932-1938 елларда ул «Бригадир» газетасының редакторы булып эшли, аннан райкомга күчә. Хатыны Срур белән алар жиде бала тәрбияләп үстерәләр. 1923 елны туган уллары Мәсгут Казан химия-технология техникумына укырга керә. Өченче курстан соң аны Апаска окоп казырга җибәрәләр. 1942 елның җәендә исә сугышка алына. 1943 елның 11 февралендә соңгы хаты килә... 1925 елгы Дәүләт тә абыйсы укыган техникумга керә. Армиягә ул 1943 елны китә. Ижауда артиллерия училищесында укый. Балтыйк буге илләрен азат итүдә катнаша. Соңгы хаты 1945 елның 18 мартында килә, ә 25 мартта ул геройларча һәлак була...

«Исәнмесез кадерләләрем әткәй, әнкәй, шулай ук барлык туганнарым! Сизнең барыгызга да миннән бик тә күп сагынычлы сәламнәр язам. Сәлам соңында үзем исән-сау, шулай ук сезне дә исән-саулар дип белеп калам. 4 дө язган хатыгызны бүген алып укып, бар язылган хәбәрләргә дә белдем. Мин үзем шулай бер килеш исән-сау яшәп ятам әлегә. Укулар гел бер килеш, ныклы адым белән алга баруын дәвам итә. Ашау-эчү яклары да шулай ук үзгәрешсез, начар түгел. Хәзер, билгеле, көз вакыты, ашлар да күбрәк яшелчәдән тора, шулай да начар түгел. Әнкәй! Бер дә хат алганым юк дип зарланып язасың. Мин һәрвакыт хатлар язып торам. Алар сезгә кичегеп бара торганнардыр, шуңарга бер дә алганым юк дип язасыз булыр. Кичә безнең ял көне иде, бәйрәм көн. Хәрби ант кабул иттек. Кичәдән башлап мин чын кызылармеец инде. Апастан хат алган юк әле бу арада бер дә. Бабайларга да күптән түгел генә хат салган идем. Ярый, хушыгыз, миндә артык язарлык үзгәрешләр юк. Исән-сау яшәвегезне теләп калучы улыгыз Мәсгут. 14 сентябрь, 1942 ел.»

«Бер атнага якын вакыт язарга мөмкинлек булмады. Шундый кыенрак урында булырга туры килде. Сиз хат булмаганга кайгырмагыз. Минем белән берни дә булмас. Син, әнкәй, һәр хат саен хатыңны часто яз, дип сорыйсың, мин мөмкин кадәр язарга тырышырмын. Бу арада бер урыннан икенче урынга күчеп йөрергә туры килде. Бүгенге көндә прямой наводкадан немецтан ерак кына түгел торабыз. Рәтле эш юк диярлек, чөнки күп йөрергә ярамый. Төннәрен күбесендә йөрергә туры килә. Менә шулай бер килеш кенә тормыш үтә. Тиздән немец та капут булыр. Ашау яклары монда җитәрлек. Мәхмүт һаман да шул урындамы икән? Аңа әллә ничә хат язган идем, но аңардан җавап алмадым әле. Сездә хәзер тормыш ничек соң? Былтыргыга караганда яхшыракмы? Быел яхшырак дип уйлыйм.

Ярар! Минем башка үзгәрешләр юк. Тормышым начар түгел, начальство белән ничево торам. Сау булыгыз! Сәлам белән Дәүләт. 3 март, 1945 ел. Хатны тагын кыска яза ди торгансыздыр инде.»

«Исәнмесез! Әткәй, әнкәй, шулай ук барлык туганнарым! Миннән сезгә күп сагынычлы сәламнәр язып калам. Сәлам соңында сезнең соңгы хатларыгызны алып укыдым. Сездән хатларны бу арада күп алгаладым. Но шулай да сез миңа тагын хат сирәк яза ди торгансыздыр. Минем тормыш пока шул килеш кенә. Элеккечә оборонада торабыз. Хәзер минем занятиеләр дә юк. Көннәр монда жылынды. Атнага якын зур салкыннар һәм бураннар булды. Но хәзер тагын жылынды. Кар эреп бетте диярлек. Землянка да жылы, зур. Немцлар ясаган землянкада урнаштык пока. Шулай бер килеш кенә торабыз. Ярар! Минем башка сүзем юк. Сау булыгыз! Сәламнәр белән Дәүләт. 14.03.45.»

Мәсгут белән Дәүләттән килгән 47 хатны Апас районының туган якны өйрәнү музеена сәңелләре Роза АДАМАТОВА тапшырган. Хатлар кыскартылып, үзгәртелмичә бирелә.

Хөрмәтле укучыларыбыз! Гаиләгездә фронттан килгән хатлар саклана икән, редакциягә җибәрә аласыз. Хатларны сайтыбызда (www.suyumbike.ru), ә иң кызыклыларын журналда бастырырбыз. Сайтыбыз аша сугыш кырларында ятып калган якыннарыгыз турында мәгълүмат таба аласыз.

Сөй гомерне, сөй халыкны, сөй халыкның дөньясын!



© «Сөембикә» 2015

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык иҗтимагый-сәяси һәм әдәби-нафис журналы 1913–1918 елларда чыккан «Сөембикә» журналының давамчысы.

Элемтә, мәгълүмати технологияләр һәм массакүләм коммуникацияләр өлкәсендәге күзәтчелек буенча Федераль хезмәтендә (Роскомнадзор) 2015 елның 18 маенда «Сююмбике» дип теркәлгән. Теркәү таныклыгы Эл № ФС 77-61814



2007, 2008, 2009 елларда журнал Россия матбугатының Алтын фондына кертелде.

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчермәләре белән бергә жиберелгәндә генә кабул ителә.

Гамәлгә куючы:
«ТАТМЕДИА»
акционерлык
жәмгыяте



Директор-баш мөхәррир
Ләйсән Рәфикъ кызы ЮНЫСОВА

Редколлегия:
Нурия Беломоина, Зилә Вәлиева,
Нәбирә Гыймәтдинова, Эльмира Зарипова,
Кадрия Идрисова, Сәрия Сабурская,
Айрат Сибәгатуллин, Иркия Төхвәтуллина,
Розалина Шаһиева, Гөлһаз Шәйхи.

**Редакциянең
гомуми телефоны** 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлһаз Хәсәншина 222-09-78
Җаваплы сәркатип
Лариса Маликова

Сайт мөхәррире:
Сәмһел Гаффарова



Кулъязмаларга бәя бирелми,
алар кире кайтарылмый.

Автор фикере редакция фикере белән
туры килмәскә мөмкин.

Реклама текстлары аны бирүчеләр
жаваплылыгында.

Редакциянең язмача рәхсәтеннән башка
материалларны «Сөембикә»дән күчереп
басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Гөлһаз Мәһмүтова
Фото: Анна Арахамия

Бүлек мөхәррирләре:
Мәһинә Авзалова
Лилия Гәрәева
Эльмира Закирова
Роза Камалетдинова
Асия Юнысова
Фотокорреспондент
Гәзһинур Хафизов
Корректор
Фирдәһес Исмәғһыйлева
Гамәли хезмәткәрләр:
Нәһисә Әскәрова
Ленар Хәкимов

Редакция адресы: 420066, Казан,
Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: 73002

Нәшер итүче: «ТАТМЕДИА» АЖ,
420097, Казан,
Академия урамы, 2

Кәһазь форматы 60х90¹/₈.
Күләме 8 басма табак.

Басарга кул куелды: 7.07.2015 ел.
Заказ **0-1786**.
Тираж **6156**.

ТР Матбугат һәм массакүләм
коммуникацияләр республика агентлыгы
ярдәме белән чыгарыла.

Журналны тарату мәсьәләләре белән
абунәчеләр – жирле элемтә бүлегенә;
элемент бүлекләре – нәшриятның газета-
журнал экспедициясенә (420066,
Декабристлар урамы, 2 нче йорт.
Тел.: 562-10-66) мөрәҗәгать итә ала.

Банк реквизитлары:
Филиал АО «ТАТМЕДИА»
«Редакция журналы «Сююмбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002

«ТАТМЕДИА» АЖ филиалы «Идел-Пресс»
полиграфия-нәшрият комплексында басылды.
Казан, Декабристлар урамы, 2.

Журналда полиграфия кимчелеге булган
очракта нәшриятның техник контроль
бүлегенә мөрәҗәгать итегез. Тел.: 519-44-61.

Сатуда бәясе ирекле.

Сәкинә ХӘЙРУЛЛИНА

Жәй уртасы

*Жәйнең кыл уртасы жәйтте,
Такыя үрә болын.
Туйганчы сулуйсы килә
Яшел үләннәр тынын.*

*Иң рәхәт ямьә дөнья бу,
Иң-иң хозур патшалык.
Яланаяк чирәменнән
Атлап йөрим таң калып.*

*Туган әңиремнең әңылысы
Буыннарға тарала.
Сөял, диен иңен куя
Мәһабәт карт карама.*

*Жилдә тибрәлгән чәчкәләр
Серләшәләр шикелә.
Гөлбадран йөзенә яткан
Жәйнең сары сипкелә.*

*Шулчак кошлар әңыр сузалар,
Яфраклар ләпердәшә.
Жәйге урман, иркен болын
Сердәш булырга дәшә.*

*Чистарып кала күңелләр,
Яшәрүе бу әңанның.
Әйтерсең, гомерләрнең дә
Кыл уртасында калдым.*

«Ясмин». Ольга Сушкова эше.







БЕЗНЕҢ ТЫШЛЫКТА



16

АЛТЫН ЖИРДӘ ЯТМАС

Г. Сафиуллина



ЗАМАН ҺӘМ БЕЗ



8

БӘХЕТЛЕ ГАЙЛӘЛӘР КҮБРӘК

Ф. Мостафина

ТАТАР ДӨНЬЯСЫ



24

ИСЕМЕМ БУЛСЫН САТУЧЫ...

Г. Сафиуллина

20



БӨРТЕГЕ ДӘ КАДЕРЛЕ

М. Авзалова

28

КИЛЕН СӘЛАМЕ

Р. Кашапова



МӘДӘНИ ТӨРМЫШ



36

ЙОЛА

А. Хәсәнова

ЯШӘШ



48

СОҢҒЫ ХЫЯНӘТ

Ә. Закирова

52

МӘХӘББӘТ
ХАТЛАРЫ

А. Сәғыйтова



ШУЛАЙ УК:



30

КУЗ ЯШЬЛӘРЕ
БЕЛӘН...

С. Чанышева

44

ТЕЛИ БЕЛСӘН,
ТЕЛӘК...

М. Кашапова

ХАТЫН-КЫЗ ГАЛӘМЕ



58

ГАЕТ БҮЛӘГЕ

КИЛӘСЕ САНЫБЫЗДА:



КУКТӘ... БИШ МЕҢ СӘГАТЬ! Милләттәш

Рифә Рахман. ТОЛЫМ. Хикәя

«ЗИНҺАР ӨЧЕН, КЕРМӘ ТӨШЛӘРЕМӘ»

КУҢЕЛ БИЗМӘНЕ: БАЛАМЫ, МӘХӘББӘТМЕ

ЧИГЕЛГӘН КҮН ЯНЧЫК: мастер-класс





Сугыш тәмамланганга — 70 ел. Сугыш ветераннары гына түгел, ә шул афәт аркасында ялгыз картайган апалар да берән-сәрән генә калып бара инде. Бу хатым шундый ике апа, ике олуг зат — Гатина Мөхтәрәмә һәм Йосыпова Минжәсан хакында.

Сугыш башланганда Мөхтәрәмә апага 26 яшь була. Радиодан «Миңлекамал» спектаклен тыңлаганда мин гел аны күз алдына китерәм. Зифа буйлы иде ул. Озын буйлы кызларга авылда яр табуы авыр. Шулай да сугыш алдыннан күңеленә ошаган кешене очрата Мөхтәрәмә апа. 1941 елның 22 июнендә егет аны сорый килергә тиеш була. Әмма... беренче көннән үк сугышка китеп югала ул.

Мөхтәрәмә апа тулысы белән колхоз йөгенә жигелә. Башкалардан күбрәк күтәрә, күбрәк эшли. Мин белгәндә дә әле һәммәсе аны һаман жигелеп эшләргә тиеш дип кабул итә иде. Потлы-потлы капчыкларны берүзе жилтерәтеп кенә йөртә иде ул. Ә янындагы тап-таза ирләр (сугыштан исән кайтканнары да, сугыштан соң үсеп житкәннәре дә) тыныч кына аның эшлэгәннен карап тора. «Тукта, авыр күтәрмә!» — дип берсе-бер әйтми иде.

Ул чорларда орлыклык ашлыкны саклауга тимер подаукалар белән санап салалар иде. Илөнгән орлыкны тирән такта арба белән китерәләр. Мөхтәрәмә апа шуны подаука белән берүзе амбарга бушата. Подаука саны белән орлыкның исәбен чыгара. Бер подаукада 16 кг икмәк?!

Көнозын шуның кадәр йөк бушатып, ничек түзде икән ул? Кышларын Мөхтәрәмә апа кырдагы эскертләрден печән, салам ташый. Ярдәмчесе Минжәсан апа олау башында тора. Әнә шулай, дөшми-тынмый гына, кая кушсалар, шунда «жигелеп» эшләде алар.

Күпне таләп итми, рәхмәт-кадер сорамай, беркемгә дә мәшәкәт китерми яшәделәр. Сугыш беткәч, кияүгә чыксалар да булыр иде. Ләкин... Мөхтәрәмә апаның кулында 80 яшьлек гарип әнисе — Минсара әби һәм яшьли вафат булган апасы Бибиһажәрнен өч нарасые. Балаларның әтиләре яхшы кеше дә бит, әмма йомшак. Ә үги әни чын мәгънәсендә үги. Балалар Мөхтәрәмә апа ярдәме белән үсеп, югары белем алдылар. Мөхтәрәмә апаның болай да жиңел булмаган тормышын абыйсы Габделхакның әсирлеккә элөгүе дә катлауландырды. Алай да беркайчан зарланмады, кешеләрне һәрчак үз итте. Бик укымышлы, зирәк кеше иде ул. Китапханәдә ул укымаган китап булмагандыр. Ындыр табагында яки басуда эшлөгәндә укыган китапларын безгә дә сөйли иде.

Ә сандыгында... кияүгә чыгарга дип әзерләгән бирнәсе ятты. Гомере буге саклады ул аны. Чигүле аякчулар, ирләр күлмәге, урын-жир әйберләре һәм үзе чиккән искитмәле матур туй күлмәге... Ул бу матурлыкны елга бер тапкыр тыштагы бауга жыллөтергә элә иде... һәм һәр

елны бер үк көндә — 22 июньдә. Мин моңа хәзер генә игътибар иттем, ә ул вакытта уйлый да белмәгәнмен. Без читән кырыена тезелешеп, баудагы матурлыкка сокланабыз. Аеруча истә калганы шул — ул бизәкләрнең күбесе зәңгәр чөчәк һәм сары башак иде...

Күп еллар безнең гаиләнең дә терәге, ярдәмчесе булды Мөхтәрәмә апа. Минем инәй аларның килене иде. Әтине белмәдем мин. Өч сугыштан исән-сау кайткан әтием — Хәмзә Шәрип улын мулла нәселе, сәүдәгәр калдыгы дип, илленче елларда туган жиреннән сөргәннәр. Инәй 3 бала белән калган. Без Мөхтәрәмә апалар белән янәшә йортларда яшәдек. Безгә күз-колак булучы да, тәрбия бирүче дә, кул эшләренә өйрәтүче дә — Минсара әби белән Мөхтәрәмә апа булды.

Мөхтәрәмә апа озын буйлы булса, Минжәсан апа, киресенчә — бик кыска буйлы иде. Сеңелләре бер-бер артлы кияүгә киткәч, Минжәсан апа авыру әнисе белән гарип әтисен, кече сеңлесен карап кала. Инде тормыш жайлана дигәндә, курчак кебек чибәр сеңлесе бәхетсезлеккә юлыга. Авылга килгән уполномоченный ир япъ-яшь кызны мәсхәрәләп ташлап китә. Авыл жирендә бик сирәк була торган, нәселгә кара тап төшерерлек бу хәлдән чарасыз кала Минжәсан апа. Тик нишлисез, башны ташка орып булмый. Чарасын күреп карыйлар да бит, туасы жан барыбер туа... Малайны үзенә алып калып, сеңлесен читкә озата Минжәсан апа. Әмма бәхетсезлек барыбер үзенекен итә — бик тере булып туган бу малайның, үсә-үсә, бер күзе суырая,

колагы ишетми башлый, сөйләме начарлана. Көндәлек авыл тормышын үз жылкәсендә күтәрәп, әти-әнисен дә, гарип әнесен дә сыкранмый-нитми карый Минжан апа. Малай үсә, Минжан апаның карт көнендә таянычы, ярдәмчәсе булып өлгәрә.

Инде Минжан апа да, Мөхтәрәмә апа да бу дөньяда юк.

Үзем авыл клубында эшләгән елларда ветераннарға багышлап бик күп чаралар үткәрә идек. Шулай бер-ике тапкыр «Сугыш толлары» дигән тематик кичә үткәрәп, Мөхтәрәмә апа белән Минжан апаны да чакырдым. Шунда аларның әйткән бер жөмләсә мине бик гажәпкә калдырды. «И иркәм, безнең хакта сөйләмә син. Безгә, Аллага шөкер, яшәү күпкә жиңелрәк булды. Сугышта ирләрәбез үлмәде, эшкә баргач, балаларыбыз ач-ялангач дип өзәлмәдек... Шуңа үзәбезне гаепле итеп сизгән вакытлар да булды. Үткән – үткән инде, үкенмиз, шулай тиеш булгандыр... Тик ир жылкәсенә башны куеп бер елый алмавыбызга һәм яраткан кешедән туган балабызны имезү насыйп булмавына үзәк өзәлә. Без дә бит хатын-кыз!»

Сүзен сүзгә житкәрсәм дә, аларның күз карашын, үкенү, кимсенү, шундый язмышка дучар булуларына әрнүләрен биреп житкәрә алмам...

Гөлсия ШӘРИПОВА.
Лениногорск районы,
Иске Иштерәк авылы.

Жиңу көннәре житсә, күңелем иң якын кешеләрем: әбиемне, әткәй-әнкәй, туганнарымны юксына. Алар күптән бу дөньяда юк инде.

Хәлемнән килсә, ак яулыклы, чуар күлмәклә, йөзләрен мең жыерчык бизәгән әбиемне утыртып, авыл уртасына һәйкәл куяр идек. Алар бабам Ибраһим белән биш ир бала үстергән. Бабам үзе бик иртә дөнья куйган. Уллары исә, бернәрсәгә дә карамый, белемгә омтылган. Өченче уллары Әсгать ике әнесә белән Казанда ук укыганнар. Сугыш башланганда Әсгать абый Белоруссия

чигендә хезмәт иткән. Ул сугышка шуннан гына кергән. Әтием Гаянур белән Шаһинур абыйны да беренчә көннән үк сугышка алганнар. Аларны берсеннән-берсә кечерәк балалары озатып калган. Әткәй сугышка киткәндә, мин – алтынчысы – әле туарга да өлгәрмәгәнмен. Әсгать абыйдан нибары бер хат килгән: «Үлем беркемне дә аямай. Чигенәбез, корал житми», – дип язган ул. Әбиемнең Казанда юридик техникумда укучы ике улы исә төрле районнарға тикшерүчә итеп билгеләнгән. Берәздән аларны да сугышка алганнар. Шулай итеп, әбиемнең биш баласы да Ватанны саклауга үз өлешләрен керткән.

Сугыш вакытында безне ач үлемнән иң олы абыем Фәһһәр саклап калды дисәм, һич арттыру булмас. Сыерга кыш чыгарлык печән әзерләү, кышлык утын булдыру 12 яшьлек шушы абыем өстендә булды. Апрель аеннан ук аның үзен дә колхозга эшкә чакырлар иде.

Әбиемнең сугышка киткән биш баласыннан тик безнең әткәй генә әйләнеп кайтты. Калганнарыннан хәбәр булып кара мөһерле хатлар гына килде. Кайтмый калган дүрт улын сугыштан соң тагын егерме еллап көтте әле әби. Капка шыгырдаса да, тәрәзәгә жил кагылып китсә дә, улларым, дип йөгереп чыгар иде. Әткәй исә сугышта күргәннәрен безгә бер кинофильм кебек итеп сөйли торган иде. 1903 елгы әтине яшь солдатлар «бабай» дип йөрткәннәр. Бик каты бәрелеш алдынан: «Бабай, Коръян укы әле», – дип сорый торган булганнар. Бер төнне әткәй, атка төяп, сугыш коралларын алгы сызыкка күчәрә киткән. Юлда бик каты шартлау булып, әткәйне әллә кая алып ташлаган. «Аңыма килсәм, – дип сөйли иде ул, – ярты гәүдәм кар астында, аягым сынган. Туарылган атым янәшәмдә басып тора». Иптәшләре аны аты кешнәгән тавышка килеп тапкан. Сугыштан соң ул төрле эшләрдә эшләде. Алты бала янына тагын ике сәңгәбез туып, без бер малай, жиде кыз үстек. Инде дөньялар әйбәтләнә дигәндә, сугыштан кайта алмаган Шаһинур абыйның хатыны Нурия

жиңгәбез үпкә чиреннән дөнья куйды. Ятим калган дүрт сабийны үстерергә дип, әбием аларга күченде. Ике кечкенә баланы, туберкулезлы кеше белән контактта булган өчен, дип, балалар йортына алып киттеләр. Әткәй аларны да жәй көне үзәбезгә алып кайта торган иде. Ул вакытларда безнең йорт алды пионер лагерендагы кебек, бала-чага белән тулы була торган иде. Әнкәем Рабига бик тыныч холыклы, бала жанлы кеше булды. Безгә – жиде кызына матур күлмәкләр тегеп кидерә, оекбашлар, шәлләр бәйли иде. Болар өстенә бер көн дә колхоз эшен дә калдырмады. Еш кына Әсгать абыйның хатыны Мөкәдрәмә апа белән кызы Динара да кунакка кайталар иде. Мөкәдрәмә апаның Әсгать абыйны эзләтеп төрле жирләргә язган хатына: «Подполковник Галәветдинов Әсгать батырларча һәлак булды», – дигән җавап кына килеп иреште. «Кайчан? Кайда?» сорауларына әле дә җавап юк. Әбием исә яу кырында ятып калган улларын гел сагынып, алар өчен кайгырып яшәде. «Яткан жирләрәгез кайдадыр, кәфенегез дә юк, ясинегез дә», – дип, аларга атап догалар кылып иде. Дүрт баласын сугыш йоткан әбиемнең берәр төрле пособие алганын хәтерләмим. 1965 елда колхозчыларга пенсия бирелә башлагач, аңа да, сизгә бала үстергән әнкәйгә дә 12 сум пенсия билгеләнде. Әткәй гел авыр эшләрдә эшләде. Ахырдан аякларында гангрена булып үлеп китте. Әбием исә күп елаудан күзләре суыраеп, аяклары сызлап, 90 яшенә кадәр яшәде. Инде минем үземә дә хәзер 73 яшь. 30 ел балалар йортында тәрбиячә булып эшләдем. Бу язمامны әти-әнием, әбием, сугыштан кайтмаган абыйларым турында бер истәлек булып калсын дип язам.

Лениза ӘМИРХАНОВА.
Башкортстан.

Хөрмәтле укучыларыбыз! Сездән хатлар көтәп калабыз. Безнең адрес: Казан, Декабристлар урамы, 2. e-mail: ssuum@yandex.ru

Нәрсә соң ул гаилә? Бу сорауны тигез гаиләдә үскән сабыйга бирсәң, ул кулына төсле каләмнәр алып, сурәт ясарга утырачак. Көгазь уртасында өти белән өни, алар балаларын житәкләгән. Күктә кояш елмая, аяк астында аллы-гөлле чөчәкләр үсә. Кыскасы, сурәтнең һәр өлешеннән бәхет бөркелә. Сабый гаиләне шулай күрә, шулай булырга тиеш дип уйлый, аның бөтенлеген сакларга тырыша. Гаиләнең традицион асылын саклау өчен зур тырышлык күрсәтә торган бер катлам бар. Болар – гражданлык хәле актларын теркәү идарәсе (загс) хезмәткәрләре. Шул хакта загс идарәсе башлыгы Альбина Рафаил кызы ШӘВӘЛИЕВА белән әңгәмә кордык.



Фәнзилә
МОСТАФИНА



АЛЬБИНА ШӘВӘЛИЕВА: «БӘХЕТЛЕ ГАИЛӘЛӘР КҮБРӘК»

«Мин традицион гаилә яклы»

Революциягә кадәр Россиядә никахлашу турында бердәм закон булмаган. Өйләнешү-кавышу дини кануннарга нигезләнеп башкарылган. Бөтен гражданнар өчен дә бердәм канун кертелү, сезнеңчә, дөрес гамәл булганмы, Альбина ханым?

– Патша Россиясендә һәр чиркәүдә, һәр мәчеттә махсус «Метрика кенәгәсе» алып барылган: анда никахларны да, бала тууны да, кешенең үлемен дә теркәп барганнар. Хәзер бу эшләрне загс башкара. Ир белән хатынның бер-берсен ошаттып, бер түбә астында яши башлавы гына гаилә дип таныла алмый. Никахны рәсми рәвештә теркәү милек статусын башка дәрәжәгә чыгара (гаиләдә табылган милек уртак булып санала башлый), шул гаиләдә туган балаларның ата-анасы белән бәйләнешен ачыклау җиңеләя.

Бүген загста язылышуга паспорттагы мөһер дип кенә караучылар, никах укытып кына яшәүчеләр бар...

– Гражданлык никахы – загс органында теркәлгән никах ул. Хәзер бу төшенчәне дөрес аңламыйлар. Рәсми рәвештә язылышмый бергә яшәүне гражданлык никахы диләр. Ә мин үзем загста язылышып, никах укылып төзелгән гаилә яклы. Ата, ир кеше үз бурычларын болай да таний икән – бик әйбәт. Әмма хокукый яктан – хатыны, балалары алдындагы бурычларына, уртак милеккә карата – аларны загста язылышу гына рәсмиләштерә.

Хәзер гаилә институты нәрсәгә таянып тора икән: мәхәббәтме ул, нәсел калдыру теләгеме, гадәтме?

– Бик борынгы заманнарда шулай килә: һәр кеше үзенең тиң ярын очратырга тели. Шуна күрә, минемчә, идеаль гаилә мәхәббәттән башлана, аннан

соң нәсел дәвамчылары — балалар туа. Ата-ана булган ир белән хатын гомер бие бер-берсенә терәк булып яши. Һәрхәлдә, шулай булырга тиеш. Гаилә — кеше тормышындагы иң кадерле нәрсә, дип юкка гына әйтмиләр бит.

Загс хезмәткәрләре яшьләрнең ни өчен өйләнешергә теләве белән кызыксынамы?

— Загс органнары каршында яшә гаилә мәктәпләре эшләп килә. Аның эшендә загс хезмәткәрләре генә түгел, читтән чакырылган белгечләр дә катнаша. Алар гаилә юлында очрагга мөмкин булган хәлләрдән чыгу юлын өйрәтә. Социаль ярдәм күрсәтү органнары белән берлектә эшләнгән «Гаиләгә психологик ярдәм күрсәтү» дигән проектыбыз бар. Ниндидер авырлыклар белән очрашкан гаиләләргә генә түгел, өйләнешергә гариза биргән яшә парларга да психолог кирәк ул. Шуннан соң гаилә мөнәсәбәтләренә нәрсә икәнән яхшырак аңлыйсың. Еш кына бер-берсен яраткан парлар загска канатланып килеп, гариза калдыра, өйләнешә, тик күпмедер вакыттан соң мөнәсәбәтләре чатный, төрле авырлыклар барлыкка килә. Психолог менә шундый киртәләргә өйленеп үтү яки бергәләп хәл итү юлларын эзләргә ярдәм итә дә инде.

Яшьләр белән очрашуга озак еллар бергә гомер иткән гаиләләргә дә чакырабыз. Алар бәхетле гаилә төзү серләрен уртаклаша.

«Аерылышуларны булдырмаста тырышабыз»

Гаилә туганда гына түгел, ул таркалганда да загс хезмәткәрләре үз сүзен әйтә...

— Балигъ булмаган балалы гаилә суд карары нигезендә генә аерылыша ала. Барлык аерылышуларның 20 проценты — загста, калган 80 проценты суд карары нигезендә башкарыла.

Парларның гаризасын кабул итеп, моның белән ризалашырга да булып иде. Тик без гаиләнең таркалуын читтән генә карап тора алмыйбыз. Бу юлы да аерылышырга теләгән бу икәүгә психолог ярдәмә тәкъдим итәбез. Шунысы куанычлы: психологтан соң аерылышырга теләүчеләр саны шактый кими. Алар янадан татулашып яши башлый, балалары туа. Хәзер Россиядә ир белән хатын аерылышканда арадашчы ярдәмә күрсәтү гамәлгә кереп килә. Аның вазыйфасы — низагны судка кадәр житкермичә тыныч кына хәл итү. Тиздән загста шундый хезмәтне үзбездә булдырырга уйлыйбыз.

Соңгы елларда аерылышулар саны кими башлады. Бәлки, моңа кайбер белем бирү йортларында «Гаиләне алып бару» дигән дәресләр кергү дә ярдәм итәдер.

Бала хақына дип, яисә кеше сүзеннән куркып кына бергә яшәүче бәхетсез гаиләләр дә бар...

— Минемчә, хәзер андый гаиләләр юктыр. 50–60 ел элек аерылышу гайре табигый күренеш саналган, жәмгыятьтә ачыктан-ачык гаеп ителгән. Шуңа күрә парлар бер-берсен яратмаса да, бала хақы, уртак

■ **Белеме:** 1999 елда В. И. Ульянов-Ленин исемендәге Казан дәүләт университетын тәмамлаган, юрист.

■ **Гаилә хәле:** кияүдә, ике бала анасы.

■ **Гаилә бәхетенең сере:** «Бер-береңне тыңлый һәм ишетә белүдә, бер-берең турында кайгыртып яшәүдә, иреңнең йөз хатыныңның тормышын әйбәтрәк итү өчен сабырлык күрсәтеп барысын да эшләүдә ул. Балаларның шат көлүе яңгырап торган гаилә — әлбәттә, бәхетле гаилә!»



милек, дип, гаилә булып яшәвен дәвам иткән. Хәзер жәмгыять аерылышуга җиңел карый.

Һәр кеше бәхетле гаилә төзү турында хыяллана. Эти-әни бәхетле булса, балалар да шат, алар тиешле тәрбия ала, гаиләдә матур үрнәк күрәп үсеп, үзләре дә бәхетле гаилә төзү турында уйлый башлый. Аерылышуларның кимүе республикада бәхетле гаиләләр күбәйгән дип уйларга нигез бирә.

Гаиләдә авырлыксыз булмый, аларны бергәләп хәл итәргә өйрәнергә кирәк.

Заманында кызларны: «Барган жирендә таш бул», — дип кияүгә биргәннәр. Бүген өйләнешмәс борын аерылышу ихтималын уйлап куялар. «Никах килешү» төзәмәсләр иде югыйсә...

— «Никах килешү»н юрист төзи. Һәм ул нотариаль конторада раслана. Без кызыксынган парларга «Никах килешү»н кайда төзеп булуы турында мәгълүмат кына бирәбез. Гаилә рәсми рәвештә теркәлгәннән соң, әлегә документ үз көченә керә. Килешү белән кызыксынучылар бар, шулай да күп түгел. Барыбер Россия өчен яңа күренеш әле бу.

Соңгы вакытта республикада күп хатынлылык турында сүзләр куера. Аны шәригать кануннары гына түгел, дөньяви законнар да танырга тиеш, дигән фикерләр бар...

— «РФ Гаилә кодексы»нда партнерның башка берәү белән никахта торыуы гаилә коруга каршылык булып санала. Законда язылганча, гаиләдә бары тик бер генә ир һәм бер генә хатын булырга тиеш, минемчә.

Россия гражданны өйләнешү турында гариза биргәндә загска паспорт белән килә, анда гаилә хәле турында аерым бит бар. Чит ил гражданнына да шундый ук таләп: безгә килгәндә кулларында гаилә хәле турында документ булырга тиеш. Ирең йөз хатынның әле өзелмәгән никахы барлыгы беләнсә, РФ кануннары нигезендә, икенче никахны теркәүдән баш тартабыз.

Күп милләтле Татарстанда катнаш никах та шактый киң таралган күренеш бит әле. Гомумән, бу проблемамы, әллә моңа күнәргә вакытмы инде?

Казанның 129 нчы һәм 93 нче гимназияләрендә ике ел элек тәҗрибә рәвешендә «Гаиләне алып бару» фәне кертелгән иде. Узган ел әлеге курс республиканың 422 белем биру йортында укытыла башлаган. Хәзер проектын авторлары югары сыйныфлар өчен дәреслек әзерләү белән мәшгуль. «Мәрхәмәт» хатын-кыз депутатлар берләшмәсе «Гаиләне алып бару» курсын барлык урта белем биру йортларына да кертергә тәкъдим итә. Әлеге фән белән техникум һәм көллиятләр дә кызыксынган. Бүгенгә 370 укытучы «Гаиләне алып бару» фәнен укыту буенча өйрәнү курсын узган, сентябрьдә тагын 80 педагог әлеге рәтне тулыландырачак.

– Бу проблема түгел. Республикада теркәлә торган никахларның күпчелеге – бер милләт вәкилләре арасында. Бу елның беренче июненә кадәр 8032 никах теркәлгән булса, шуның 1623 е генә катнаш. Барлык никахларның 20 проценты дигән сүз бу.

*Хәзер ирләр дә, хатын-кызлар да
житәрлек, тиң ярыңны очратырга һәм
бәхетле гаилә корырга мөмкин.*

Туганнан үлгәнгә кадәр

«Гаилә балалардан башлана», дигән А. Герцен.

Республиканың демографик хәле турында да әйтә китегез әле, Альбина ханым.

– Соңгы елларда бездә балалар туу арта. Бу юнәлештә дөүләт дәрәжәсендә күп эш башкарыла, икенче һәм аннан соңгы балаларга матди ярдәм күрсәтүнең дә нәтижәсе һичшиксез бар.

Заман белән бергә, балага куша торган исемнәр дә үзгәрә. Совет заманында Ангель, Октябрина, Тракторлар яңалык булып килеп керде, әле кайчан гына Рим, Роберт, Эльвиралар ят исем кебек тоела иде. 2014 елда сабыйларга кушылган исемнәр арасында бөтенләй колакны торгызырдайлары бар: Ямпиха, Зевс, Ахиллес, Олимпиада... Үзенчәлекле исем куштырырга теләүчеләргә загста нинди мөнәсәбәт?

– Хәзер яшьләрнең фантазиясе бик бай, нинди генә исем уйлап тапмыйлар! Алынма исемнәрне күп кушалар, мөселманнар – шәрыкка, православлар гарепкә

иярә. Гайшә-Фатыйма кебек куш исемнәр кушу шулай ук киң тарала бара. Мондый очракта загс хезмәткәрләре каршы килми, исемне терки. Тик кайвакыт әти-әниләргә сүзлекләр биреп, алар сайлаган исемнең мәгънәсен карарга тәкъдим итәбез. Мәгънәсен белми генә исем кушу күңелсез нәтижәгә китерергә мөмкин бит.

Хәзер туу турында таныклыкны бала тудыру йортынан ук алып чыгалар. Республика шәһәрләрендәгә һәр бала тудыру йортында загс хезмәткәре утыра. Әти-әниләр сабыйга инде исем сайлаган булсалар, шунда ук таныклыкны кулга тоттыралар. Районнарда загс хезмәткәрләре бала тудыру йортына барып, туу турында таныклыкны теркәп бирә. 80 процент бала исемне һәм таныклыкны бала тудыру йортынан ук алып чыга.

Рәсми документ алганнан соң, исем кушу тантанасын бәйрәм итү өчен загска мөрәҗғәгать итәргә мөмкин. Бу вакытта инде әни кеше берәз хәл алган була; әби-бабайларны, якин туганнарны да чакыралар. Мондый тантаналарда әти-әниләр сайлаган исем турында сөйләбез, чараны бәйрәм рухында уздырабыз. Бу яңа йоланы Санкт-Петербург шәһәреннән оттык без. Анда бик матур «Сабыйлар сарае» бар. Ул бала тууны теркәү белән генә шөгыльләнә. Без дә бу йоланы кертергә теләбез.

Исем алыштырулар да күбәйгән. 2015 елның беренче

кварталына китерелгән хисаптан күренгәнчә, Яшел

Үзәндә – 12, Арчада – 8, Чистай белән Зәйдә – 7,

Казанда 148 исем алыштыру очрагы теркәлгән. Исемен

үзгәртәргә теләгән кешедән сәбәбен сорыйсызмы?

– Гариза бланкында «Исем алыштыруның сәбәбе» дигән пункт бар, кеше аны тутырырга тиеш. Исем алыштыру дигәндә фамилияне һәм әтисенә исем алыштыру да күздә тотыла. Өйләнешкәндә хатыны ир фамилиясен алмаган була, тик берәздән уртақ фамилиягә күчәргә тели – күпчелеге шундый эшләр. Исемен ошатмыйча алыштыру да бар.

Алтын туйларын билгеләп үтүче парларны загска чакырып, алар өчен тантана уздырулар да бар. Андый гаиләләр күпме?

– 2014 елда республикада 1773 пар алтын туйларын билгеләп үткән. 60 ел гаилә булып яшәп, «бриллиант туй»ларын билгеләүче гаиләләрнең саны 369 булган.

яллы да, шуның эшен телефоннан тикшереп кенә утыра. Калганнарда нишләргә? Казан ИТ-паркының инкубаторында үстерелүче проектларның берсе шушы мәшәкәтләрне җиңеләйтү өчен тормышка ашырыла да инде.

Wedding Planner, ягъни Туйны Планлаштырырга ярдәм итүче сайтта Казанның бөтен фотографы, тырнак ясаучысы һәм барысы-барысы бик җайлы рәвештә бер каталогка тупланган. Таныш һәм сайла гына! Екатерина Гудкова җитәкчелегәндә пәйда булган бу сайт – кешеләрнең тормышын уңайлырак итәр өчен ире белән алар башлап җибәргән яңа һәм уңышлы проектларның берсе генә. Кызларга әлеге сайттан – файда, ө Екатеринаның үзеннән үрнәк алырга кала.

КИҢӘШ



«Әгәр дә мәгәр, бүген-иртәгә, сиңа: «Миңа кияүгә чыгасыңмы?» – дисәләр, нишләргә идең? Шатланыр идең әлбәттә! Ә аннары? Аннары әбиләрдән калган гадәт буенча «туй мәшәкәте» дип аталган башваткыч чор башланыр иде. Күлмәген каян алырга да, кайсы ресторанда туй итәргә? Шулар гына булса, ерып чыгар да идең, арасында бит әйбәт фотограф, видеограф, шөп алып баручы табу, бөтенесен таң калдырырлык люкс машина яллау, бию өйрәнү, макияж, маникюр, чөчкә прическа ясату, йөзек, декор, чакыру кәгазе ише очы-башы күренмәгән мең төрле вак, әмма һичшиксез мөһим эш бар. Кесә хәлләре саллырак булганнар, бу көнне энәсеннән жебенә хәтле җайлап майлар өчен менеджер-оештыручы

Сирәк булса да, 70 һәм 75 ел бергә яшәгән парлар да бар. Юбиллярлар катнашында тантана үткәрәбез, анда яшь парларны да чакырабыз. 8 июльдә – бөтен ил күләмендә «Гаилә, мәхәббәт һәм тугрылык» көнен билгеләп үткәндә – Татарстанда 25 елдан артык бергә яшәп, балалар үстергән һәм үз хезмәтендә уңышка ирешкән 70 парга медаль тапшырылды.

Загс хезмәткәрләре күңелле вакыйгаларны гына түгел, үлемне дә терки. Күпләр белеп бетерми: кешенең үлемен теркәү ничек башкарыла?

– Загс туганнан үлгәнгә кадәр кирәк, дип юкка гына әйтмиләр шул. Үлем фактын теркәү өчен табиб биргән документ булу зарур. Кешенең үлеме 3 көн эчендә теркәлгә тиеш. Кайбер очракта (мисал өчен, хәбәрсез югалганнар) үлем акты суд карары нигезендә теркәлә. Чит илләрдә вафат булган Россия гражданның үлеме, күпчелек очракта, кеше бакыйлыкка күчкән илдә теркәлә. Жәсәден медицина документы белән илгә алып кайта алсалар, монда теркибез.

Загс биргән үлем акты булмый торып, күмү мөмкин түгел диярлек. Ай саен тикшерү үткәрәп, законсыз күмүләр барлыгын ачыклай калсак, жирле үзидарә органнарына хәбәр итәбез, киләчәктә мондый хәлләрне булдырмау юнәлешендә эшлибез. Үлемне терки торган бүлек ялларсыз эшли – 1 гыйнвардан 31 декабрга кадәр.

Загс бүген ниләр белән шөгыльләнә, Альбина ханым?

– Күптән түгел «Гражданлык хәле турындагы актлар» федераль законына электрон гариза бирү турында пункт кертеләр. Бездә беренчеләрдән булып, өйләнешергә теләүчеләр өчен төбәк порталында никах теркәү урынын һәм вакытын алдан броньлау мөмкинлеген булдырылды.

Яшь парларның 90 проценттан күбрәге электрон гариза бирә. Документларны алыштыру турында гариза бирү дә кереп бара. Дәүләт салымын түлөп, чиратка языласың да, билгеләнгән вакытта загска килеп кенә китәсең. 10 ел элеккегә жәй көнен исегезгә төшерегез... Загска гариза тапшыру өчен озын чиратлар сузыла иде. Без иртүк эшкә киләбез, ә анда инде чиратка тезелеп басканнар. Хәзер бу хәлләр тарихта калды. Электрон гариза бирсәләр дә, язылышу көненә бер ай кала, пар загска килеп, ниятләре үзгәртмәгәнлеген раслап, имза куярга тиеш иде. Хәзер, законга үзгәреш кертелгәч, тулысынча электрон гариза бирү мөмкинлеген ачылды. Парларга язылышу көнендә генә загска килергә кала. Хәзер бу юнәлештә актив эш алып барабыз.

Загска килү өчен бала тууны яисә алтын туй житкәннен генә көтәргә кирәкми, ел дәвамында халыкка ачык без. Әйтик, һәр ел саен гаиләнең туган көнен билгеләп үтәргә була. Күпчелек очракта ир яки хатын бер-берсенә шундый сюрприз ясый, яисә балалары тырышлык күрсәтә. Һәр пар өчен аерым сценарий төзеп, фотографияләрдән күргәзмә ясап, чын мәгънәсендә гаилә бәйрәме оештырабыз. Загс хезмәткәрләре кәгазь белән дә, кеше белән дә эшли. Эшебез сабырлык һәм ижадилык сорый.



«**Б**ик бәхетле яшәдек!» – Диләрә Шакир кызы Еникеева белән Сөләйман Сафа улы Вәлитов сүзгә нәкъ менә шулай башлады. Алар институтта бергә укыганнар. Диләрә – беренче, Сөләйман икенче курста укыганда комсомол җыелышында танышканнар. Сугыш үтеп кайткан егетне бер күрдә ошата кыз. Күңел түренә шул беренче очрашуда ук үрелгән хисләр соңгы курста укыганда ташып чыга. Ординатурага укырга керүгә үк өйләнешергә булалар. «Загска икәү генә килдек. Без язылышкан көн – 1955 елның 8 марты – бик ямьсез, салкын көн иде. Загс хезмәткәре генә котлады да, без җитәкләшеп урамга чыгып киттек. Казан урамнары буйлап җәяүлөп туй сәяхәте ясадык», – дип, бөтен йөзгә белән балкып елмая Диләрә ханым. Уртақ тормышларында шул беренче көн генә салкын булып исләрендә калган аларның. Бергә яшәгән 60 ел бер мизгел кебек кенә үтеп киткән. Эшен дә эшләргә өлгәргәннәр, уллары Искәндәргә тәрбия бирергә дә вакыт тапканнар. Диләрә ханым белән Сөләйман әфәнде Казан дәүләт медицина университетында да хөрмәткә лаек кешеләр. Сөләйман Вәлитов – доцент, 15 ел педиатрия факультетын җитәкләгән кеше. Диләрә Еникеева – фән докторы, профессор. 85 яшен тутырса да, һаман студентлар арасында әле ул. Уллары Искәндәр белән киләткә Наилә өч онык бүлгә иткән үзләренә. Булат әби-бабасы юлын сайлаган, Мәскәүдә эндокринолог булып эшли, медицина фәннәре кандидаты. Камилә – тарих укытучысы, Оскар – икътисадчы. Алар үскөндә «бала баласы балдан татлы» дип кабатлаган әби-бабай хәзер оныклары Булатның 5 яшь ярымлык улы Тимурны сөеп туймый. Узган ел Татарстан Республикасы көнендә Президент Рөстәм Миңнеханов та зурлаган әле аларны бриллиант туйлары белән. Озак еллар бергә гомер иткән 54 гаиләгә чакырып, зур бәйрәм оештырганнар. «Без – гади эш кешеләре. Гомер буга тыйнак яшәдек. Бәйрәмдә Президент белән бер өстәл янында утырасыбызны белгәч, бер мәлгә югалып калдык. Хезмәтебезне күрәп, үрнәк гаилә итеп шулай зурлаганнары өчен рәхмәт», – ди Диләрә ханым. Мәхәббәт, хөрмәт, бер-береңгә ышану, юл куя белү – аларның бәхетле гаилә рецепты менә шундый. Диләрә ханымга сорау бирсәм – иренә, ә Сөләйман абыйга мәрәҗәгать итсәм, җәмәгатенә карап куя. «Кем кемне күбрәк яратты икән?» – дим. Елмашалар. Һәм бер секунд та уйлап тормыйча, җавап та бирәләр: «Икебез дә бертигез яраттык! Шулай булмаса, 60 ел бергә яши алмас идек».

Реклама хокукында



БАЛАЧАК ИЛЕ

Гөлнур
ХӘСӘНШИНА

Иртәнге кояш нурында уйнаган чык тамчылары, кичке шәфәкнең матурлыгы, йолдыз сибелгән жәйге төнге күкнең серлелеге, урман шавы, тукран тукулдавы, күке кычыруы, сандугачлар жыры... Шәһәр баласы боларның барысыннан да мәхрүм! Мәктәп һәм өй: компьютер, ноутбук, айфон яки айпад. Күбесенең тормышы шушы чикләрдән чыкмый. Аларның «эш көне» – дәресләр, түгәрәкләр, өй эшләре – күп вакыт өлкәннәрнекеннән озынракка да сузыла. Көтеп алган жәйге яллар инде ничек узар? Тагын шул компьютер яки телевизор каршындамы? Авылда оныкларын сагынып торган дәү әни-дәү өтиләре булмаган өти-әниләр бигрәк тө баш вата. Каникуллар – баланың киләсе уку елына көч туплау вакыты да. Аны күңелле генә түгел, файдалы да итеп уздырасы килә бит өле. Мондый чакта иң элек жәйге лагерьлар турында уйлыйсың. Тик кайсын сайларга? «Татнефть» ААҖнең балаларны жәйге сәламәтлөндерү лагерьлары унөчө. «Анда, мөгаен, компания хезмәткәрләре балалары гына ял итәдер бит», – дияргә ашыкмагыз. Теләге булган һәркем улын яки кызын унөч лагерьнең берсенә жибәрә ала. Юлламасы булса. Дөрөсрәге, аны алырга өлгөрсө! Чөнки юлламага чиратка гыйнвар аенда (!) ук басалар. Юлламаның өти-әнилөргә күпмегә төшкөне турындагы сөйләшүне читкөрәк куеп торып, башта алардагы шартлар белән якыннанрак танышык өле. Исегезгә төшерәм: без бүген Россия нефть, газ һәм төзелеш тармаклары профсоюзлары ел саен үткөргән конкурс нәтижәләре буенча илдә иң яхшылардан саналган лагерьларда кунакта!



«Яшьлек»

– Бассейн!

Соравымны ахырга кадәр тыңлап та бетермәделәр. Бөтенесе беравыздан: «Бассейн! Безгә монда иң ошаганы бассейн!» – дип җавап бирде. Аннан берсен-берсе бүлә-бүлә сөйли башладылар... «Көн саен бер тапкыр йөзәбез бассейнда!» «Алар безнең икү: берсе – ябык, икенчесе – ачык. Анысы чын диңгез бие кебек: шезлонглар да бар, чатырлар да». «Бүген безнең экватор! Лагерь вакытының яртысы бетте дигән сүз ул». «Беренче отрядтагыларны күрсәгез – алар шундый зурлар!»

Минем янга унберенче отряд тезелешеп утырды: Полина, Соня, Камилә, Маша... Иң кечкенәләр төркеме. Кемдер беренче сыйныфны тәмамлаган, кайсы мәктәпкә әле быел гына бара. Тыңлап, баш кагып

кына өлгер: «Ә минем туган көн җитә!» «Мин пәсимне, Феяны сагындым...» «Ә мин әнине!» «Миләүшә кичә кич өен сагынып елап алды...» Шулай, балалы йортта сертормый... «Без монда көне бие урамда. Рәхәт!» «Боткалар ашыйбыз. Шундый тәмле пешерәләр!» «Футбол уйнарга өйрәндек. Безнең отряд беренче урынны алды!» «Ә Жиңүнәң 70 еллыгына багышланган рәсем ясау бәйгесендә икенче булдык!» «Без хәзер пионербол да, флорбол да уйный беләбез!» «Ә Полина киёмнәрен үзе юа! Мин өйрәнмәдем әле...» «Лагерьда дусларым егерме дүрткә күбәйде!»

«Яшьлек» («Әлмәтнефть» идарәсе) – «Татнефть» лагерьлары арасында иң өлкәне. Лагерь начальнигы Лилия Марат кызы Агиева «иң-иң»нәренә тагын бик күп санап

китә әле: «Иң беренче бассейннарны бездә төзеделәр, бездә иң әйбәт кадрлар эшли, безгә иң әйбәт балалар килә...»

Кышын лагерьлар гаилә белән ял итү базаларына әйләнә.

Балаларның буш вакыты юк диярлек – көн минутлап бүленгән. Һәр иртә зарядкадан башлана: зур кызлар аэробика белән шөгыльләнә, егетләренә тренер көтә, ә кечкенәләр зарядканы вожатый апалары белән ясый. Иртәнге аштан соң – хезмәт десанты. Лагерь нарат урманы эчендә, җыймый торсаң, сукмак-юлларны хәзер нарат күркәсе басачак.

Бүгенге балаларга хәрәкәтләнү җитми. Баштагы ике-өч көндә ла-

герда бу сизелә әле, аннан... Аннан туктатам димә! Волейбол, баскетбол, теннис, флорбол, йөзү, су полосы буенча турнирлар, шашка, бильярд буенча... Футбол ярышлары чын футбол мәйданында уза. Трибуналарына кадәр бар! Өлкән тренер Светлана Леонтьева – балаларның иң яраткан кешесе.

Беренче сменада «Яшьлек»-тә быел 273 бала ял итә, ә гаризалар 700 дән артык кәргән булган!

Һәр смена саен яңа премьерә белән Әлмәт дәүләт драма театры килеп төшә. Аларны курчак театры алыштыра. Аннан – планетарий. СПИДка каршы көрәш үзәге лекцияләре, янғын сүндерүчеләр... Кирәклесе, файдалысы, кызыклысы – барысы бергә! Ә кичен клубның зур сәхнәсенә балалар үзләре хужа: конкурслар, ярышлар башлана. Бөтен лагерь алдында чыгыш ясау өчен сәләт тә, тәвәккәллек тә кирәк. Бүген Бөтенроссия конкурсларында катнашучы Дамир Нуретдиновның талантлы бала икәннен беренче тапкыр «Яшьлек»тә күреп алалар.

«Балалар лагерьда үзгәрәләр, – унбиш елга якын педагог-өештирүчы булып эшләүче Лилия Одилова һәм Венера Нургатиналар фикере бу. – Беренчедән, алар коллектив эчендә яшәргә, мөстәкыйльлеккә

өйрәнәләр. Бер команда булырга. Яшьтәшләре белән уртак тел табарга – беркем дә бернәрсәне дә берүзегенә хәл итми бездә. Лагерь – аралашу мәктәбе ул. Туры һәм күчәрелмә мәгънәдә: бүгенгеләргә күзгә-күз карап сөйләшү дә шулкадәр житми бит».

Лагерь начальнигы әйткән тагын бер «иң-иң» калган бит әле. «Балалар көнгә биш тапкыр туклана. Иң яхшы аш-су осталары бездә! – диде ул. – Әниләр борчыла: «Өйдә балаларга ничек, нәрсә пешерербез, бөтенбез дә сезнең кебек оста түгел бит», – диләр».

«Кояшлы»

– Яшьтәшләре белән аралашу Исламга бөтен даруларны алыштыра! – Нәфисә ханым лагерьда оныгы белән бергә ял итә. – Узган ел безәш шикләнебрәк килгән идәк, ә быел туган йортка кайткан кебек. Монда бөтен нәрсә ошый безгә: торган бүлмәбез, вожатыйлар, урман... Балалар церебраль параличы дигән диагнозы Исламга бер яшьтә генә куйдылар. Өч яшькә кадәр ул үзегенә утыра да алмады. Хәзер дә бер кулы һәм бер аягы йөрми. Коррекция интернат-мәктәбенә мин аны иртән илтәп куям, кич кенә алам. Быел дүртенче сыйныфны тәмамлады. «Дүртле» һәм «бишле»гә генә укый! Этисе аңа яшь тә ике ай булганда ук үлдә, кызым Гүзәл белән миңа кояш кебек инде ул Ислам, аңардан башка безгә тормыш юктыр шикелле... Әнисе эшли, мин лаеклы

ялга чыкканнан бирле шушы оныгымны карыйм. Мәктәптә алар бер класста алты бала, барысы да үзеге ишеләр. Ә монда бит бөтенләй башка мохит! Балалар баштагы ике көндә генә тартынып тордылар, бармак белән төртеп күрсәтүчеләре дә булды... Ә хәзер: «Ярыймы сезнең яңга керергә?» – дип сорап кына торалар. Бергә-бергә резинкадан беләзек үрәләр әнә – Исламның кулларына менә дигән гимнастика. Иртәнге зарядканы да калдырганыбыз юк безнең!

«Уңай мохит» программасы буенча «Кояшлы»да («Елховнефть» идарәсе) узган жәй биш бала ял иткән, быел да шуның кадәр булыр дип көтәләр. Лагерьларда соңгы вакытта ачылган корпусларның һәммәсендә дә мөмкинлекләре чикләнгән балалар өчен махсус бүлмәләр жиһазландырылган. «Алар да социумда яшәргә тиеш, – ди лагерь начальнигы Амосова Елена Геннадьевна. – Ислам әнә ничек үзгәрдә. Яшьтәшләренә ияреп, ул хәтта күбрәк хәрәкәтләнәргә дә тырыша. Гел: «Үзем!» – ди».

Дуслары Исламның коляскасын этәп, клубка таба китте – көндөгечә анда бүген дә ниндидер чара. Ә без яшеллеккә, чәчәккә күмелгән лагерьны карап йөрибез. (Балалар ял белән бергә хезмәт тәрбиясе дә ала – чәчәкләргә су сибү алар эше.) «Татнефть»нең барлык лагерьларындагы кебек үк өч-дүрт катлы корпуслар, бөтен шартлары тудырылган ике-өч кешелек бүлмәләр. Ике бассейн, аквапарк, полипропилен белән

КИНӘШ.



- Баланың лагерьга алып барасы әйберләрен икәү бергә жыеп тутырыгыз: нәрсәнең кайда ятканын күрсен. Кояш кыздырганда яки салкын, җилләрәк көнне ул нәрсә кияргә икәннен бергә хәл итегез.
- Рюкзагына салган киём-салымның исемлеген төзесәгез тагын да яхшырак: беренчедән – югалтмаса, икенчедән – үзе белән нәрсәләр алганын төгәен белергә.
- «Лагерь иртәсе» дигән уен уйнап карагыз: бала урын-жирен үзе җыйсын, нәрсә киясен үзе хәл итсен.
- Ничә яшьтә булса да, балага яңа урынга ияләшү өчен вакыт кирәк. Ул: «Ошамый, кайтам, килеп алыгыз!» – дип, икенче көнне үк шалтыратуга, янына чыгып чабарга ашыкмагыз. Аны да тынычландырыгыз, үзегез дә сабыр итегез. Бу – уза торган күренеш.
- Баланы лагерьга озатырга бөтен туган-тумачаны жыеп бармасагыз да ярый: кайтмаса китми бит ул. Автобус кузгалып киткәндә генә биргән соңгы киңәшләр гел «ярамый» дип тәмамланмасын.
- Кыз бала, лагерьга барганчы, чөчен тарап-үрергә, юарга өйрәнсен.
- Баланы лагерь белән кызыктырам, дип, барысын да ал да гел итеп күрсәтергә тырышмагыз: андагы төртипләргә буйсынырга, вожатыйлар сүзен тыңларга туры киләчәген өйтергә онытмагыз.

капланган спорт мәйданчыклары, затлы ашханә... Бай китапханә. (Узган ел Россия күләмендәгә бәйгедә жинеп, премия белән бүләкләнгәннәр – шул акчага электрон китаплар сатып алганнар. Моңа иң сөенгәнә зуррак отрядларда ял итүчеләр булган. Ә без балаларны укымый дибез...) Унга якын түгәрәк, жыр, бию студиясе. (Балаларының мондый сәләтләре дә барын беренче тапкыр кайбер әти-әниләр лагерь оештырган концертта гына күрә.)

Ачылганына быел 47 ел булган лагерьның, әлбәттә, үз традицияләре бар. Әти-әниләр балаларын «Кояшлы»га тыныч күнел белән жибәрә – монда тәртип. Өлкәннәргә иң ошаганы шул – балалар лагерьда хәтта кесә телефоннарыннан да аерылып тора. Өйгә алар корпуслардагы телефоннардан шалтырата ала. Шәһәрдәгә кебек гел телефон тотып утырсалар агачтан агачка сикергән тиеннәрен, сукмактан ашыккан кerpеләрен кайчан күрсен соң алар? Гөлләренчә чәчәккә бөреләнүләрен, кояшка күзләрен ачуларын...

Бүгенгеләр өчен сенсация дисәң дә ярый – бер сәгать, бер көн түгел, егерме бер көн дә телефонсыз, «ВКонтакте»сыз яшәү мөмкин икән!

Бу сменада лагерь... «Нефтьчеләр шәһәре»нә әйләнгән әле. Бер отрядта – геологлар, икенчесендә – бораулаучылар, өченчесендә монтажчылар яши... Предприятие үзенә алмашчылар әзерли! Патриотизм хисе бер көндә генә тәрбияләнми...

Елена Геннадьевна да без инде башка лагерь житәкчеләреннән ишеткән сүзләренә кабатлый: «Ел саен бер үк балалар ял итә. Беренче отрядтан сигезенчегә кадәр күз алдында үскәч, алар, әлбәттә, үзәкнеке булып бетә». Аның үзен әнисе «Кояшлы»га 1 нче сыйныйфны тәмамлагач алып килгән. Шуннан бирле – ул биредә. Лагерь начальнигы булып эшли башлавына да 15 ел. Инде әнә кызы шушында үсә.

«Дуслык»

– Лагерь – яшәү рәвеше ул. Хәтта мин аны йогышлы чир кебек дияр идем. Йоктымы, гел сине үзенә тартып тора!

Оксана Леонидовна Журавлева («Жәлилнефть» идарәсе) лагерьга беренче тапкыр эшкә килгән вожатыйларга гел шушы сүзләренә кабатлайм, ди. Чынлыкта, нәкъ лагерь начальнигы әйткәнчә килеп чыга да! Студент чакта вожатый булып килгән егет-кызлар, уку йортларын тәмамлагач та, жәйләрен лагерьга эшкә урнашалар. Яллары хисабына!

Ишекләрен ярты гасыр элек ачкан «Дуслык» лагеренда да балалар рәхәтләнәп ял итә алсын өчен барлык шартлар тудырылган. Саф һава, уңайлы корпуслар, спорт мәйданчыклары... Әмма балалар беренче чиратта яраткан вожатыйлары янына килә! (Республиканың көньяк-көнчыгыш районнарыннан гына түгел, Мәскәү, Санкт-Петербург, Екатеринбург шәһәрләреннән кадәр!) Ике арада: «Сез кайсы сменада, кайсы отрядта буласыз?» – дип сөйләшү-киләшүләр кыш көне үк башлана. Планнар ел башында ук корыла.

«Дуслык»та Бөгелмә педагогия колледжы студентлары практика уза. Тормыш мәктәбе дип атасаң дөресрәктер. Кечкенәләр өчен әниләрен дә, әтиләрен дә алыштырырга туры килә кайчакта. Иртәләрен отрядтагы унбиш кызның чөчен үрергә, кичләрен, кайберләренчә янына ятып, йоклатып жибәрергә... Беркемгә сөйләмәгән серләрен тыңларга, беренче мәхәббәт хисләренә шаһит булырга... Үзләре монда ял иткән балаларның, үсеп житкәч, вожатый булып килгән очраклары адым саен.

...Урман өстенә кичке караңгылык иңә. Балаларның шат тавышларынан гөрләп торган тирә-юнь тынып кала. Лагерьлар йокыга әзерләнә. Хәер, юк, башта бу көннәрдә туксан яшьлеген билгеләп үтүче «Артек» лагереннан башкаларга күчкән «кич утыру» («свечка») йоласы бар әле: отряд бер түгәрәккә жыелып утыра. Бүгенге көн ничек узды? Нинди тәэсирләр калдырды? Нәркәм берничә жөмлә белән генә узып китеп барган көнгә нокта куя. Аннан – жыр, әкрән генә, ишетелер-ишетелмәс кенә...



Гомәр ЯРУЛЛИН, «Татнефть» ААҖнең профсоюз комитеты рәисе:

– «Татнефть» – бер генә социаль бинасын да үзе генә кулланмый! Компаниянең житәкчеләренә рәхмәт, туксанынчы елларда, бөтен дөнья жимерелгәндә дә алар лагерьларны ташламады, саклап калды. «Моннан егерме ел элек «Актүбәнефть»нең профсоюз комитеты рәисе Азат Вәлиев: «Әйдәгез, лагерьларны бер жиргә жыеп сөйләшик, балаларны, житәкчеләренә чакырыйк», – дигән тәкъдим белән чыкты. Беренче шундый фестивальне үзләрендә – Актүбәдә үткәрделәр. (Сүз уңаеннан, унөч лагерьны берләштергән егерменче фестиваль быел «Лениногорскнефть» идарәсенә 70 еллыгына багышлана.) Балаларның ялга, аралашуга мохтаж, икәнән күрсәтте ул очрашу. Лагерьлардагы барак тыбындагы йортларны сүтеп, алар урынына таш йортлар салдык. Нәр НГДУ, үзара ярыша-ярыша, балалар өчен шартлар тудырырга кереште. 2000 нче еллар башында: «Лагерьлар кирәкме?» – дигән сорау тагын калыкты. «Татнефть»нең ул чактагы генераль директоры Шәфәгать Тәхаветдинов лагерьларны бер кат үзе йөрөп чыкты да: «Юк, нинди генә шартларда да лагерьларга кагылмыйбыз!» – диде.

Элек жәй буена өч смена ял итә иде, хәзер дүрттә, әмма барыбер теләүчеләренчә барысын кабул итү мөмкин түгел. Барлык уңайлыклары булган яңа корпуслар ел саен өстәлә тора: Түбән Камада, Нурлатта, Жәлилдә, Лениногорскида ачтык. Жайлылык, куркынычсызлык, мөмкинлекләр ягыннан Россия Федерациясендә иң яхшы лагерьлар бездә! Берничә ел элек фестивальгә Бөекбританиядән кунаклар – андагы профком әгъзалары килгән иде. «Балалар белән эшләүдә без сездән әле бик артта калганбыз», – дип киттеләр.

Лагерьлардагы сменаларны ачу тантанасына, гадәттә, хезмәт ветераннарын чакырабыз: балалар туган яклары, әти-әниләре эшләгән оешманың тарихын беләп, яратып, горуланып үссеннәр. Яшь буынны тәрбияләүдә иң мөһим адымнарның берсе бу.

АЛТЫН ЖИРДӘ ЯТМАС

– Ә МЕНӘ ТЕГЕ
ТОРМЫШТА...

Бергә үткәргән бәхетле
кичләрдә, үткәннәр хакында
сөйләшкәндә, Көлсылу үзен
ак атта килеп алган
шахзадәсенә сүзен еш кына:
«Теге тормышта...» – дип
башлый торган булгандыр...

Гөлнур
САФИУЛЛИНА



У л тормышта
Гөлшат –
шәфкать ту-
ташы. Югары
Ослан рай-
онының үзәк

сырхауханәсенә эшкә килгәндә
япъ-яшь була әле. Янәшәдән Казан–
Мәскәү, Казан–Ульяновск трассасы
уза – аварияләр еш булып тора.
Ничек онытасың: берсендә берьюлы
авыр хәлдәге унсигез кешене ките-
рәләр! Ыңгырашу, елаш, кан... Кай-
сына алданрак ярдәм итәргә?! Хәер,
табиблар гел житми – күп вакыт
батыраеп үзәң тотынырга туры
килә... Әмма бер түгел, ике кеше
өчен эшләсәң дә, шәфкать туташы
акчасына гына тормыш итәрлекме-
ни?! Массаж ясарга өйрәнә Гөлшат.
Берсендә баш табиб аны чакырып
ала да: «Мәскәүдә югары белем
алырга, косметологка укырга бу-
ла», – дип тәкъдим итә. Уйлап та
тормыйча ризалаша – матурлык
ярата ул! Өч ел сизелмишә дә уза.
«Кызыл диплом» янына инде яңа
мәшәкатләр өстәлә: авырулар янын-
нан чыгуга хәзер аны клиентлар –
район житәкчеләренә хәләрләр
көтә. Казан кул сузымында гы-
на – анда да барып эшли аласың.
(Эшли дә!) Теләгән булсын да, ва-
кытны гына житкер... «Безнең Гөл-
шат баскычның беренче басмасына
басуга һәрвакыт аның икенчесенә,
өченчесенә күтәрелү турында уйла-
ды», – апасы Чулпан шулай ди.
Тик берьюлы берничә жирдә эшләү
үзәңне, хатын-кыз икәнлегенә оны-
ту түгел әле ул: төнгә сменада кай-
тып, шейпингга чыгып китәргә дә
көч таба. Күп укый. Рухи дөньясын
баатырга тырыша. Иң мөһиме –
өлгерә! Ә бүгенгесенә генә канәгать
булып яшәгән ир... «Мин аның
үземнең кешем түгеллеген бик тиз
аңладым», – ди ул бу хакта сүзгә
озынайтмыйча. Ике бала белән
билгесезлеккә атлавын исә менә
беркайчан «ялгышлык» димәчәк!

Жиңел булмый! Туксанынчы
еллар бу. Бер елга якин хезмәт хакы
күрмиләр. Балалар бакчасы өчен дә
өч-дүрт айлык бурыч жыела. Өч
яшьлек Камиләне бакчага алмый
башлыйлар. «Бер көнне баланы

киендердем дә, үзем белән эшкә алып киттем, – дип искә төшерә ул. – Табибларның «пятиминутка»сы башланыр алдыннан иң алгы рәткә кертәп утырттым да, үзем эш урынына киттем. «Калдырыр жирем юк», – дим. Камилә бик тыныч бала, утырасын да беләм, әмма үземнең үзәк өзелә генә... Бер сәгатътән баш табиб: «Машина бирәм, баласын илтәп куйсын, бакча мәдире белән сөйләштем», – дип, яныма кеше жибәрде. Балалы әниләр үзем генә түгел идем бит, кызлар барысы да рәхмәт укыды инде».

– Миңа кызларым арасындагы яшь аермасы булышты, – ди ул. – Камилә туганда Лилиягә ун яшь иде. Мин өч айдан эшкә чыктым. Лилия ул елны икенче сменада укыды: сәгатъ бергә кадәр сеңлесе белән ул була, аннан бала караучы бер кыз килә иде. Сеңлесенең иртән чәчен үрү, ашатып-эчертеп, киендереп бакчага озату апасы өстендә булды. Әмма эш дип мин балаларны беркайчан ташламадым, алар өчен вакытны булмаган чакта да таптым. Өткәй шикелле...

Һәркем оясында күргәнне кабатлый. Башкалар өй юганда, бакча казыганда, тирә-юньне жыештырганда, «өлгерербез», дип, әтиләре Галимулла абый 1 Май көнне үзенекеләрне генә түгел, тирә-күршедәге бала-чаганы да жыеп, ике-өч чакрымдагы тауга алып китә торган була. Ел саен! Озын кыш буга көтеп алган бәйрәм була ул! Жырлашып учак янында утырулар, яңа чыккан яшел чирәмдә уйнаулар... Әниләре белән әтиләренең елга ике-өч тапкыр (!) алты баласын ияртеп Кайбыч районы Борындык авылынан Казанга килүләрен әйтәсеңме... Музейларга йөртәләр, зоопаркка, циркка алып баралар, шәһәр күрсәтәләр. Ә кичен алар сизгез кеше элеккегә күршеләре Мөнирә апа белән Булат абыйларның бер бүлмәле фатирына барып керәләр. Сыйлар! (Алга китеп булса да, әйтим, Нократ Аланында кишет ачканда Гөлшат бик озак мәдир эзли. Ышанычлы, таянырдай кеше кирәк. «Мөнирә апаларның кызы Зөлфия апа шунда яшәргә тиеш», – дип абыйсы искә төшерә. Элеккегә

күршеләр яңадан табыша. «Андагы кишет өчен жаным тыныч», – дип, Гөлшат сөенеп туймый. Шулай, кылган игелекләр жирдә ятмый...)

Ел буга эшләп, акча жыеп, мәктәпкә киёмнәр алырга барганда, маяның бер өлешен гел аерып куя Гөлшат: монысы балалар белән кафега керергә. Керәләр! Озак итеп утырырга, күңелләр булганчы сөйләшергә, аралашырга... Иделнең каршы як ярындагы шәһәргә чыгулар, урам, паркларда йөрүләр, музейларны кат-кат ураулар – алары атна саен диярлек. 1 июнь – Халыкара балаларны яклау көнөндә махсус ял алып кызларга бәйрәм ясаулар. Кызларына яшь, чибәр, матур әни булырга тырышулар. «Аэробикага», дип өйдән өчәүлөп чыгып китәләр, атнага бер Казаннан хореография укытучысы килә – анда да өчәү биеләр...

– Лилия буйчан кыз булып үсеп китте. Яшүсмерләр озын булудан ояла бит, бу да кыенсына башлады. Минем Казанда, Республика клиникасында белемемне күтәрәп йөргән чагым иде. «Лик» мода театры мәктәпкә кызлар жыйа» дигән белдерү күзгә чалынды. «Әйдә, кызым, йөрәп карыйк әле», – дим. Ризалашты. Кыш иде ул. Иртәнгә биштә кузгалабыз. Идел өстеннән, боздан жәяү чыгабыз. Аракчинода электричкага утырабыз. Лилияне «Лик»ка кертәм дә, үзем укырга китәм. Кичтә бергә кайтабыз. Тагын Идел аша, тагын жәяү... Атнага өч тапкыр. Унберләрдә кайтып керә идек. Лилия өйдә кала, ә мин, чана тартып, дус кызым Таняларга, Камиләне алырга китәм. Укып бетерүгә Лилияне эшкә алдылар. Кая гына чакырсаң да, үзен генә жибәрмәдем, дөресен әйтәм, кызымны югалтудан курыктым.

«Эфир» телеканалының «Мисс Жәй-2001» бәйгесе үткәргә жыенуы турында да башта Гөлшат ишетә. Ә нигә тәвәккәлләп карамаска?! Сайлап алу турында 350 кыз катнаша, финалга унбише уза, шул бәхетлеләрнең берсе Лилия була... Репетицияләр башлана. Иртәгә конкурс дигән көнне пароходка соңга кала алар. Ерак бер туганнарын эзләп барып, ишек ачканнарын көтеп әниле-кызы өч сәгатъ подь-

ездда утыралар... Гран-прига машина бирәчәкләр, ә кызлар барысы да... беренче урын – «Алмаз-холдинг»ның йөзә булу турында хыяллана. Мәскәүдән ювелир компаниясә житәкчеләренә берсе – Фәрит Гомәрев үзә килә.

Лилия тамашачыны иң элек татарча сәламли. «Мин аны шунда ук күнеләмә салып куйдым», – ди соңыннан Фәрит Фәһимович. Жюри барысын да алдан хәл итәргә өлгәргән булса да, ул үзенчә эшли: Лилия Малышеваны «Алмаз-холдинг»ның йөзә дип игълан итә. Тамаша беткәч, Мәскәү кунагы сәхнә артына күтәрелә. «Сентябрьдә Халыкара күргәзмәдә «Алмаз-холдинг»ны тәкъдим итәргә кирәк булачак», – дип сөйләшә торганда, алар янына Гөлшатның апасы Чулпан килеп баса. «Кызыбыз яшь, аның үзен генә беркә да жибәрмәячәкбез», – дип сүзгә кушыла ул. «Без Лилияне, әлбәттә, әнисә озатып бару шарты белән генә чакырабыз», – дип дөвам итә Фәрит Фәһимович. Берсе: «Әнисә сез буласызмы?» – дип сорамый, икенчесә: «Әнисә мин түгел, билгеле», – дип әйтәргә өлгәرمى...

Без Лилия белән бергә үстек, аннан Камиләне үстердек...

Жәй ахырында Казанга, «Яхонт» кишетенә шушы сәфәр хакында сөйләшергә килгәч, аларга Фәрит Фәһимович кабинетына узарга кушалар.

– Лилиянең апасы бигрәк чибәр икән...

Өстәл артында утырган ир-ат, башын күтәрүгә, шулай уйлый. Беренче унбиш секунд барысын да хәл итә...

Камиләгә алган сандалига, Лилиянең яңа шарфына, үзенә ак халатына өчәүлөп утырып сөенгән чаклар – теге тормышта кала. Ирсең килеш, ничә еллар сыер асрап азапланулар... (Аның каруы, Лилиянең кулын сорарга бик абруйлы кешеләр килгәч, булачак кодаларына ул: «Кызым сыер да сава, терлек тә карый белә. Тормыш итәргә әзер», – дип икеләнмичә әйтә.) Чөгәндер-





■ Кушылганыбызга инде ундүрт ел, әмма аның белән бер сукмактан атлап китүемә бер тапкыр да үкенгәнем булмады. Фәрит бик ышанычлы кеше ул. Акыллы. Гадел. Гажәеп тәрбияле. Бөтен туганнары шундый аның.



кишерне, суганны сатуға үстерүләр... (Ставка ярымга эшләп 200 сум хезмәт хакы алган вакытта, бер елны ул ике меңлек яшелчә сата!)

*Кояш чыкканда торып,
бүгенгем өчен Ходайга
ельй-ельй рәхмәт укыган
көннәрем күп минем.*

Олы кызын зур таянычка санап, йортка янкорма төзәргә икәү тотынулар... «Идел буенда яшим, әллә балык тотып сатарга инде?» – дигән уе исә ният кенә булып кала. «Жигули» машинасын исә алырга өлгерә! Югары Осланда рульгә утырган хатын-кызларның иң беренчесе ул була!

Ә бу тормышта... Бу тормышта Гөлшат – эшмәкәр ханым. Кибетләр хужабикәсе. Хәер, юк, иң элек ул бәхетле хатын әле. Без Югары Осланда, аларның тәрәздән Идел дулкыннары шавы ишетелә торган иркен йортларында сөйләшәбез. Яныбызда: «Дәү әни!» – дип, оныклары Рената белән Камил бөтерелә. Әниләре Лилия дә янда гына, сүзгә ул да кушылгалый.

– Мин үземне башка тормыш көткәнә, киләчәктә янымда таянырдай ирем буласына һәрвакыт ышандым. Алай гына да түгел, мин аны Ходайдан сорап китердем.



Хәтта үземнән өлкәнрәк булуы да мин теләгәнчә... Югары Осланда бервакыт халык зур-зур йортлар сала, затлы машиналар ала башлады. Берәүдән дә көнләшмәдем! Киресенчә, соклана идем. Аннан, үзем дә кул кушырып утырмадым бит, эшләдем дә эшләдем – бер урында егерме ел. Фәритләрнең әниләре – кайнанам дөнья бөһасе торырлык акыллы хатын иде, ул балаларына һәрвакыт: «Кулыгыздан эш төшмәсен, күнелегездән Аллаһы Тәгалә китмәсен», – дип кабатлаган. Бу сүзләргә ишеткәч шаккаттым – мин дә бит шулай яшәдем!

Һәр көнем бәйрәм минем! Ышансагыз – ышаныгыз, ышанмасагыз – юк... Әйе, кечкенә генә бәйрәм! Фәрит шулай тәүлекләргә бер гомергә әйләндерә белә. Без бит соң табыштык, бер-беребезнең кадерен инде аңлар чакта. Икебезгә генә күнелсез булганы юк безгә. Беркайчан да! Эштән кайткач, сәгать-сәгать ярым йөреп керәбез. («Житәкләшеп!» – монысын Лилия өсти.) Һәм бертуктамый сөйләшәбез! Нинди генә темалар кузгатмыйбыз. Бер-беребездән армыйбыз! Өч көн дә аерым торганыбыз юк.

Әмма гаилә – хезмәт ул. Туктаусыз хезмәт... Мәхәббәтне, яратуны гел роза гөл белән чагыштырам мин үзем. Матур да ул, һәм шулкадәрле нәзберек тә. Вакытында су сипми кара син аңа! Фәритнең эше бик

катлаулы, авыр. (Фәрит Гомәров – «Алмаз-холдинг» зәркән компаниясенең һәм «Алмаз» ювелир заводының (Казан) генераль директоры). Эштәге проблемаларны беркайчан да өйгә алып кайтмый ул. Ләкин күз карашыннан барысын да аңлыйм... Авыр чакларда терәк була алганым өчен рәхмәтле икәнә яшерми Фәрит. «Минем уңышларда сиңең өлешең дә зур», – дип гел кабатлый.

Тормышта бер-береңне аңламыйча үпкәләүләр була. Андый чакта Фәриткә: «Әйдә, утыр, сөйләшәбез», – дия идем. Мондый сүзгә күбрәк рульдә үзем утырганда башлыйм – төшәп кала алмый. «Мин шулай-шулай дип уйладым, ә син ничек уйладың?» – дим... Болар өчен ул кайтып-кайтып хәзер дә рәхмәт әйтә: «Син аңламаган булсаң, без хәзер бергә булыр идекме икән?» – ди. Әйе, беренче вакытларда үземнән нәрсә теләүләрен аңлап та бетермәгән чаклар булды. Мин бит моңарчы үз-үземә генә ышанган, аякта нык басып торган хатын-кыз идем.

Жигеләп тормыш итәргә күнгән кеше хужабикә булып кына өйдә утыра аламыни?! Гөлшат та бер көнне иренә сүз ката, үзе әйтмешли, куркып, шикләнеп кенә: «Кибет ачып карыйсым килә, Фәрит...» Хәер, башта «теге тормышта» калган бер вакыйганы сөйләп китәсе килә әле. Лилиянең мәктәпкә яңа



киткән чагы. Ял көнөндә авылга, Борындыкка кайталар. Иртән кече якта әниләренәң уфтанган тавышына уяналар: «Алкамны югалттым... Сыңар алкамны!» Алка табылмый. Шул вакыт Лилия колагындагы алкасын салып, дәү әнисенә суза: «Сиңа булсын!» 128 сумга алган, әниле-кызлы икесенә бер пар алка була ул... Мөнирә апа башта: «Кирәкми, алмыйм!» – дип каршы төшә, аннан, елый-елый теләк тели: «Мине сөендергән өчен Ходай сезгә йөзе-меңе белән кайтарсын!» Ананың теләкләре фәрештәләренәң «Амин!» дигән чагына туры килә, күрәсәң...

Беренче кибетен Гөлшат Кукмара районында ача. Аннан өч ел эчендә кибетләр алтыга житә: Нократ Алаһында, Мамадышта, Буада, Төтештә... Бүген дүртесе эшли. Бизәнү әйберләре, алтын-көмеш – көн саен ала торган ипи ризыгы түгел. Дөнъя: «Кризис!» – дип шаулаганда, үкчәгә көндөшләр басып килгәндә бизнесны ничек саклап калырга?

– Бизнесны зур бер корабль, ә кибетләремне андагы кечкенә генә каюта итеп күз алдына китерсәк, корабль давилга эләккәндә, каюта чайкалмыйча кала алмый...

Беренче урында һәрвакыт сыйфат тора безнең. Мин «Алмаз-холдинг» бренды астында эшлим. Ул ирменәң, аның туганнарының гаилә бизнесы. Аларның йөзләренә ничек кызыллык

китерә алайым?! Аннан мин бит үзем дә хатын-кыз. Берәүнең, хәлал акчасын биреп, бриллиант урынына фианит тагып йөрүенә намусым ничек риза булсын?! Кибетләребездә ялган әйбер юк, булмас та! Кат-кат тикшерү үткәннән соң гына чыга алар сатуга. Мин шуңа да кибет ишеген ачып кәргән һәркемнең күзенә туры карыйм – оялырга сәбәбем юк.

Һәр сатып алучыга, кесәсендә күпме акча булуына карамастан, без иң югары дәрәжәдә хезмәт күрсәтергә тырышабыз. Кеше безгә матурлык артыннан килә, әйе, ул икмәк түгел... Статистика буенча, хатын-кызга иң еш бүләк ителгән әйбер – косметика, аннан – акча. Зәркән эшләнмәләр – өченче урында. Ә сораштырулар исә 99 процентка якин хатын-кызның бүләккә алтын-көмеш алырга теләвен күрсәтә! Нигәме? Косметика бетә, акчаны туздырабыз, ә бу – гомерлеккә. Шуңа да бизәнү әйбере сатып алган көннең һәр хатын-кыз күңеленә бәйрәм булып кереп калуын теләм.

Эшнең жайлы, көйле баруына кул астымда эшлөчеләр белән булган үзара мөнәсәбәтләр дә зур роль уйный. Мин алардан өйрәнәм, фикерләренә колак салам, тыңлыйм, киңәшәм. Зур дулкыннар каплап китмәсен өчен нишләргә – хезмәт-тәшләрем белән бу хакта гел уйланабыз. Халыкара күргәзмәләргә йөрергә, заман белән бергә атларга тырышабыз. Халык теләгә дә искә алына – ассортиментны кибет мөдирләре белән бергә сайлыйбыз.

«Кул астындагы сатучылар бик ярата аны. Бизнесы да гаилә кебек, жылы», – Камилә сүзләре бу. Кайчандыр: «Тормышыбыз үзгәрергә тора», – дип апасы белән әнисе көйләп-жайлап кына Фәрит абыйлары турында сүз башлагач: «Сез нәрсә, өйгә ир-ат алып кайтмакчы буласызмы? Беркайчан да!» – дип каршы төшкән төпчеге. Быел әнә Казан дәүләт финанс-икътисад институтының IV курсы тәмамлаган. (Сүз арасында Камилә серенчишә: «Мәскәүдә эш таптым. Юк, юк, «Алмаз-холдинг» белән бәйлә түгел. Алтын-көмеш яратмыйм мин. Кечкенәдән хыялым башка булды.

Беренче адымнан барысын да үзем башлайсым килә. Чемоданым инде жыелган, әниң «Риза» дигән сүзен генә көтәм. Аның хәер-фатихасыннан башка чыгып китәргә теләмим. Ә ул һаман икеләнә: «Син кечкенә әле», – ди».)

Әни: «Минем иң зур шатлыгым – алты балам», – дия иде.

– Безнең әни киң күңелле, кешелекле...

Лилия белән Камилә бер-берсен ишетмичә дә бер үк сүзләргә кабатлыйлар. «Безнең өйдә гел кеше, гел кунак. Әниң туганнары, аларның балалары... Һәркемгә урын житә». «Әниң өч кыз, бер ир туганы бар. Апалары Гүзәл, Фирая, Чулпан, абыйсы Илһам белән әни бер йодрык кебек. Әни алар белән беркайчан сүзгә килмәячәк! Ни генә булса да, алар гел янәшә...» «Дус кызларым аңа киңәшкә йөри». «Минем дә «Мисс-гимназия» титулына ия булганым бар. Әни миңа ул чакта өч меңгә якин ялтыравыклы конфет кәгазеннән күлмәк ясаган иде...» «Әниң бүген тормышы житеш, мул, әмма ул үзгәрмәс инде безнең! Яшелчәне, жиләк-жимешне әни хәзер дә үзе үстерә. Быел яз кунакка киләбез: карыйм, әни жир казый, ә бакчачы аның янына басып сөйләшеп тора. Ярата ул жирне!» «Ә чәчәкләргә ничек яратуын белсәгез!» «Дуслары да шул ук калды безнең әниң. Татьяна белән алар инде егерме тугыз ел бергә». «Әни белән Лилия апа бик якыннар, ә без Фәрит абый белән икәү... Тарихны аңардан башка өйрәнә алмас идем мин мәктәптә, математиканы да...» «Әниң балалары күбәйдә: киявенә ул «улым» дип кенә дәшә!» «Ул хәзер бик бәхетле, янында – яраткан кешесе...» «Әни кебек бәхетле буласы килә!»

...«Теге тормыш», «бу тормыш...» Әйе, чыннан да, Көлсылу әкиятенә охшаган тарих, диярсез. Ә әкиятләр һәрвакыт матур тәмамлана. Чынбарлыкта да шулай булсын!



БУ ХУЖАЛЫККА ТӘЖРИБӘ
УРТАКЛАШЫРГА ДИП ИЛНЕН ТӨРЛЕ
ПОЧМАКЛАРЫННАН КИЛӘЛӘР.



БӨРТЕГЕ ДӘ КАДЕРЛЕ



Мәдинә
АВЗАЛОВА

А

вылларда еш булабыз. Барган саен күргәннәребездән канәгать калып кайтабыз. Авыл кешесенен тырышлыгы, тормышларының көннән-көн алга баруы, авылларының күзгә күренеп үзгәрүе куандыра. Жирнең төмен белеп яши алар... Йөзләгән гектар биләмәләрдә алабута, чүп үлән үсеп яткан төбәкләрне дә күргәнебез бар безнең. Ульянов өлкәсенә таба гына борыл, ерак китмичә, Киров якларына гына бер әйләнеп кара...

Шөкер, бездә алай түгел. Чөнки аңлыйбыз: республика башлыгы әйткәнчә, «авылсыз халыкның киләчәге юк». Соңгы елларда бу тармак зур үзгәрешләр кичерә: авыл хужалыгы, агросәнәгать комплексы икътисадыбызны тотрыклы итү өчен кирәк дибез. Һәм монда күп нәрсә эшмәкәрләрдән тора. Аларның эш тәжрибәсе башкаларга үрнәк була алырмы?!

Шул максатны күз алдында тотып үткөреләчәк семинарга чакырганда: «Башта басу-кырларны карап кайтырбыз», – дигән иде ул. Без түзмәдек, Кукмара жирләренә кереп, Вахит авылына таба

кузгалуга, машинабызны зур мәйдан биләп утырган корылмалар ягына бордык. Карап торуга – үзенә бер серле дөнья! «Чит кешегә машина белән керү тыела!» дип язылган зур капка янына килеп туктадык та, машинадан төшөп, ике яклап тезелешеп киткән бихисап мал ятаклары яныннан жәяүләп кенә узып, күптән күрәсез килгән мегафермага барып чыктык.

Тирә-ягыбызга каранабыз: корылма каршында кечкенә генә фонтан бәрәп тора. Кул сузымында гына мегаферманың икенче чираты эшләнәп ята. Ачык һавада силос-сенаж белән шыплап тутырылган базлар, янда гына – су башнясы...

Ишегенә кызыл тасма эленгән мегафермага аяк басуга, борынга хуш исле печән, катнаш азык исләре килеп бәрелә. 1200 баш савым сыерга дип исәпләнгән комплексның бер башыннан икенчесенә йөрәп чыкканчы да күпме вакыт кирәк. Зур икән! Ә эшчеләре – өч-дүрт бөртек кенә. Кызларның кайберсе чүпрәк тотып, болай да чиста, ялтырап торган стеналарны сөрткәләп йөри. Себерке тотканы – ферма мөдире Рузалия Хәмидуллина булып чыкты. Сорауларыбызга җавап бирергә һич кенә дә вакытлары юк. Алар бүген кунак көтә. Алай дисәң, кунак биредә, үзләре әйтмешли, көн саен.

– Шуңа гел чисталык инде сездә...

– Юк, без үзез чисталык яратабыз, малларыбыз да шуңа күнәккән, – ди кызларның берсе, бертуктаусыз әйләнәп торган массаж щеткасы янында аркаларын ышкытып торган маллар ягына таба ым кагып.

– Кызыл тасма да яратасызмы?

Кызлар көлеп жибәрә.

– Күз тимәсенгә элөп куйдык без аны, – ди алар. – Кешенә төрлесе бар: кайсы сокланып карый, кайсы көнләшәп... Ә бездә маллар!

– Малларны үзез үрчәтәбез, – дип сүзгә кушыла, сокланып карап торугыбызны күрәп, хужалык зоотехнигы Илшат Мөхәрләмов.

Алар безнең «ученылар»

– Чит илдән кайтартмыйсыз, алайса?

– Акча әрәм итәме? – ди зоотехник, сорауыма га-жәпләнгәндәй булып. – Безнең азыкны ашый башлагач, барыбер үзезнекенә әйләнә ич алар! Жиренә житкереп карасаң, барыбер инде... шул ук сыерлар. Мөгезләре дә шундый ук, – дип шаяртырга керешә егет.

– Ишеткәнәбез бар инде бу хакта. Мамадыштагы мегафермага баргач та, безгә шулай диделәр. Димәк, чит илдән миллионнарга төшереп мал кайтартканчы, вахитныкылар шикелле, үзенә үрчәтәсе!

– Дөрәс ашатсаң, рационны гел үзгәртеп, кирәкле витаминны (ул Санкт-Петербургтан алына. – авт.) вакытында биреп барсаң, – дип санап китә хужалык житәкчесенә терлекчелек буенча урынбасары. – Сөтенә карап инде. Әгәр шулай ашатып-тәрбияләп тә сөтен арттырмый икән, ашавын кысабыз. Симерә башлый аннары.

– Көнә 43 әр, 45 әр литр сөт бирүче сыерларыбыз бар. Уртача алганда, 23–25 литр килеп чыга, – дип мактап ала малларын ферма мөдире.

■ Хакимият башлыгы Сергей Дмитриевны хужалык житәкчесе Нәфыйк Хөсәенов алдагы эшләре белән таныштыра.



Мегаферманың бер ягында – савым сыерлар (өлөгә алар 380 баш. – авт.), икенче ягында – бозаулатасы таналар. Малларга салынган азыкны тәүлегенә 24 әр мәртәбә мини-трактор белән кузгатып, әйләндереп торалар. Азык шуңа да сөрсем, бозылмый. Ул көнне килгән кунаклар аны кулларына алып, үзәк тотып ашарлык дип, иснәп-иснәп карадылар. Ферма эчендә гөрләтеп эшләп йөргән мини-тракторга да исләре китте. Гомумән, ис китәрлек яңалыклар күп биредә. Бая әйткәнәбезчә, 380 баш сыерны бер сменада өч сыер савучы карый. Ничек өлгәрәләр, дисезме?! Өлгәрәләр! Чөнки монда бөтен эшләр автоматка көйләнгән. Бөрьюлы 56 баш сыер савыла. Калганнары янәшәдә генә үз чиратларын көтеп йөри. Мал өйрәтелгән, кая һәм кайчан барып басасын яхшы белә. «Алар безнең ученылар», – ди кызлар.

Авылның киләчәге – Хөсәенов шикелле булдыкчылар кулында.

Бер сүз белән әйткәндә, сыер савучылары да, сыерлары да тәртип ярата.

Елына бер баш сыердан 8123 килограмм сөт савып алына. Илшат Мөхәрләмов китергән саннарның хикмәтенә әкрәпләп төшенә барабыз: мондый житешлекнең сере әллә нидә түгел, искереп беткән яңалыкта икән ләбаса... «Вахитов» исемендәге авыл хужалыгы житештерү кооперативы ыкътисадчысы Марина Федорова безгә аны гади саннар белән, һәркемгә барып житәрлек, күңеленә уй салырлык итеп аңлатты.

Акча санаганны ярата

– Тәүгә мәртәбә ишетүегездер дип уйламыйм, – ди ыкътисадчы. – Акча санаганны ярата ул. Шуңа да без күбәү. Хужалыкта унбер бухгалтер. Күп дисезме? Йөкләнгән эшләренә, башкарган вазыйфаларына караганда, таманга гына туры килә. Бөтен исәп-хисап, әйтик, мөгезле эре терлек, дуңгыз сатабызмы, бәрәңге жибәрәбезме, йә булмаса, кирәкле материал кайтамы, техникамы,



■ Ирешелгән уңышлар шушы белгечлөрдән тора инде.

витамин киләме – барысы да безнең аша уза. Иртән бухгалтерыбыз бензовозга утырып чыгып китә. Мисал өчен, техникага бер көнгә 150 литр бензин тиеш, ди. Кичтән 10 литр тотылып бетмичә калган икән, аңа 140 литр гына салына, артыгы бирелми. Киресенчә, кемдер төнгә кадәр машина-тракторда эшләгән икән, аңа өстәп бирелә. Нык контрольдә тотабыз. Хужабыз шулай таләп итә. Аны берничек тә алдап булмый. Ул үзе агроном, үзе бухгалтер, үзе менеджер да. Шундый ул, алдынгы карашлы кеше. Аның өстәлендә һәрвакыт көндөлек сводка булып. Кайсы фермада сөтнең күпмегә кимүен йә артуын көне-сәгәте белән беләп тора.

*Һәркем үземнеке дип эшли.
Бердәм, дус коллективта кадрлар
алышыну бик сирәк күренеш,
гадәттән тыш хәл санала хәтта.*

Һәркем – сыер савучымы ул, мал табибымы – үзенә тапшырылган эшкә зур җаваплылык белән карый. Бәләкәй генә бер хата, жибәрелгән кечкенә генә бер ялгыш та игътибарсыз калдырылмый. Моның ише житешсезлекләр иң элек эшченең үзенең кесәсенә суга. Ай саен мал табибы белән бер бухгалтер фермадан фермага йөрәп, сыерларда мастит авыруын тикшерә. Әгәр ун имчәктә була икән, хезмәт хакының 100 сумы тотып калына, уника имчәктән 200 сум тотыла. Моны чиргә каршы үтемле чара дип исәплибез. Билгеле, ул мал табибына да кагыла. Ул да карап житкөрмәгән, димәк.

Аннары без электр энергиясеннән башлап һәрнәрсәгә, булган бөтен чыгымнарда лимит билгелибез. Хәтта житлекмичә туган бозауга да лимит бар. Куелган шул күрсәткечләрдән артып китә икән, янә эш хакы киселә. Әнә ул гел шулай планшет белән йөри, шуны гына ачып карый да, – ди Марина Федорова, кунакларны озатып, безгә таба якынлашкан рәис белән исәнләшәп.

Кредитсыз эшлибез

«Алдынгы карашлы, продвинутой» житәкчеләргә кризисы да, һава шартлары да нипочем. Максатың булса, замана авырлыклары пүчтәк кенә икән ул. Әнә бит нәрсә ди хужалык житәкчесе! «Быел 340 миллион сум керем булып», – ди. Менә сиңа кризис... Шуның 120 миллионын алар төрле төзелешләргә тотарга җыеналар. Мегаферманың икенче чираты, алты сенаж базы, ике ашлык склады, ике бозау абзары төзиселәре бар. Ул шулай ди. Аның планнары зурдан. Авылның социаль үсеше турында да онытмый. «Ел саен халыкка кирәк-яракка 5 миллион сум акча биреп барыла, – ди Нәфыйк Факилевич. – Ул мәчеткә, чиркәүгә, үлем-китеме булучыларга, санаторийга юлламага тотыла. Йорт-жир житкөрүчеләргә процентсыз 50 шәр, 100 әр мең сум акча биреп торабыз. Авыл кешесенең ун кубометр утынын бушлай ярдыру каралган.

– Каян акча житкөрәсез, кредит аласыздыр инде?

– Кредитыбыз юк, – ди һәм шундук безгә кредитсыз яшәү серләрен ача башлый.

«Эдельвейс» сөт комбинаты белән хезмәттәшлек итә башлауларына тиздән алты ел була икән. «Без аларга – сөт, алар безгә кирәгенчә процентсыз акча биреп тора, – ди ул. – Күп өле эшләребез: әнә мегаферманы тулысынча сафка бастырасы бар. Калган фермаларда да капитал ремонт үткәрәбез: төрәзәләрне пластикка алыштырабыз, түбәләрен яңартабыз. Иске фермаларда да шундый ук чисталык, төртип безнең».

Хужалык элиталы орлыклар белән шөгыльләнә. Инде менә берничә ел алар бодай, солы, уҗым арышы, бәрәңге, нәселле терлек саталар. Әйтүләренә караганда, быел гына да 20 миллион сумлык бәрәңге жибәрелгән.

Житәкче белән сөйләшү Бөек Жигүнәң 70 еллыгы уңаеннан мәдәният йорты каршына сугышта һәлак булган авылдашлары истәлегенә куелган һәйкәл янын да дәвам итә. Шунда жәйге концерт залы да эшләп куйганнар. Үзенә күрә сәхнәсә дә, сәхнә каршына тезеләп киткән эскәмияләре дә бар. Республикага танылган биючеләре дә бар аларның. Мәдәният йортында эшләп килүче бию түгәрәгенә 100 дән артык бала йөри. Биючеләргә матур милли киёмнәрне хужалык житәкчесе үзе тектерде, диделәр безгә.

Исеме төрле чорда төрлегә үзгәргән әлегә «Вахитов» исемендәге авыл хужалыгы продуктылары житештерү кооперативын Нәфыйк Хөсәенов житәкли башлавына да чирек гасыр узып киткән. Хезмәт юлын армиядән кайтканнан соң туган авылында бригадирлыктан башлап, зур дәрәжәләргә ирешкән, гомер буге «Күктән йолдыз чүпләмәскә, ә жир кешесе булырга – иген игәргә, икмәк үстерергә!» дигән сүзенә тугры калган, үзен республикада оста оештыручыларның берсе буларак таныткан кеше өчен бер адым алга китүнең дә никадәрле зур уңыш, никадәрле зур казаныш итеп аңлау кыен булмас, минемчә. Чөнки бер адым алга дигәнәбез көн саен бит ул!

ЖӘМГЫЯТ

■ Татарстан Президенты вазыйфасына «Бердәм Россия» партиясеннән кандидатлар тәкъдим итү буенча праймериз үткәрелде. Әлеге чарада ТР Президенты вазыйфаларын вакытлыча башкаручы Рөстәм Миңнеханов жиңу яулады. Праймериз ижтимагый оешмалар тарафыннан беренче мәртәбә уздырылды. Татарстанда гына түгел, гомумән, Россиядә дә андый тәжрибәнең булганы юк иде. Анда меңләгән кеше катнашты.

■ Мәскәүдә Кызыл мәйданда китап фестивале узды. Россия Президенты Владимир Путин «Россия китаплары» күргәзмәсен карап йөргәндә Татарстан китап нәшрияты стенды янында да тукталды. Дәүләт житәкчесе Татарстанда нәшер ителгән китаплар, аларның кайсы телләрдә басылуы, китап укучылар булу-булмавы белән кызыксынды. Владимир Путинга китап нәшрияты директоры Илдар Сәгъдәтшин Габдулла Тукайның 15 телдә нәшер ителгән «Шүрәле» китабын бүләк итте. Бу китап — Россиянең иң яхшы 100 китабы арасында.

КОТЛЫЙБЫЗ

■ Балалар һәм яшьләр матбугатының «Алтын каләм» республика фестиваленә быел 20 яшь! Казаннан һәм республиканың 25 районыннан 120 дән артык бала «Волга» Яшьләр үзегенә юбилей фестиваленә жыелды. Фестиваль кысаларында дәүләт эшлеклеләре, депутатлар белән очрашулар, атаклы журналистлардан мастер-класслар каралган иде. Чыгарылыш сыйныф укучылары Казаннан Данил Зәйнуллин һәм Актамыштан Илсинә Тимерова Гран-прига лаек булды.



МӘГАРИФ



■ Татарстанда яшъ геологларның II кыр олимпиадасы булып үтте. Анда Татарстаннан 30 команда катнашты. Шулай ук Крымның Бакчасарай районы һәм Казакъстан укучылары да килгән иде. Татарстан Республикасы Президенты вазыйфаларын вакытлыча башкаручы Рөстәм Миңнеханов олимпиадада катнашучыларны сәламләп: «Геолог — илебездәге табигый байлыкларны барлый торган кеше. Бу һөнәр иясенә кирәкле күнекмәләр инде мәктәптә үк булырга тиеш», — дип белдерде. Балалар үзара ярышып кына калмады, геолог һөнәре серләренә дә төшенде.

СПОРТ

■ Казанда спортның су төрләре буенча Дөнья чемпионаты ачылу тантанасын миллиардка якин тамашачы күрәчәк. «Татнефть-Арена» стадионында «Пилигрим» тамашасының репетициясе узды. Аның премьерасы 24 июльдә чемпионат ачылу тантанасында күрсәтеләчәк. Әлеге дөньякүләм вакыйга масштабы белән Универсиаданы да узачак: 190 илдән катнашучы кетелә.



■ «Казан» гаилә үзәге янында «Сөнгать һәм толерантлык» шигаре белән узучы халыкара күргәзмә ачылды: 114 илнең мини-аюлары һәркайсы бер илнең символы булып тора. Әлеге күргәзмә Нью-Йорк, Токио, Сидней, Буэнос-Айрес халкының мәхәббәтен яулады инде. Дөнья чемпионаты ачылган көндә анда Татарстан аюын да күрәп булачак. Һәм ул да, башка аюлар белән бергә, алдагы Дөнья чемпионатларында үзенә лаеклы урынын алачак. Ә «Казан» халыкара аэропорты кырына зур итеп ясалган барслар — Дөнья чемпионаты талисманнары Итил белән Алсу — самолетта чемпионатка килүчеләрне каршылап торачак.

ЯШЬЛӘР



■ Казанда БРИКС Яшьләр саммиты узды. Биш илне — Бразилия, Россия, Һиндстан, Кытай һәм Көньяк Африканы берләштергән БРИКС халыкара оешмасының яшьләр жыены әле беренче тапкыр гына оештырыла. БРИКС илләре яшьләр саммиты делегациясе вәкилләре үзара хезмәттәшлек турында меморандумга кул куйды. Ул Татарстан лидеры белән очрашу кысаларында үтте. Рөстәм Миңнеханов, саммит вәкилләрен сәламләп, Татарстанның талантларны үзәнә тарта торган төбәк булагына ышаныч белдерде.



Фото: Роза Илалетдинова

ИСЕМЕМ БУЛСЫН САТУЧЫ...

– «МОСКОВСКИЙ» ИҢ АЛДАН КЫЗАРА.
«ВОЛГОГРАДСКИЙ» – АНЫҢ АРТЫННАН.
«РАКЕТА» ТОЗЛАРГА ӘЙБӘТ...



Гөлнур
САФИУЛЛИНА

Әле үсентеләр күтәрелеп кенә килгәндә, читтән караган кешегә түтәлләрнең барысы да бертөрле булып күренүе гажәп түгел. Ә Илгизә апа бакчадагы помидорларның бер сортын икенчесе белән берничек бутамый. Һәркайсының үзенә генә хас бер сыйфаты, башкалардан өстен ягы, үзенчәлеге турында сөйләп китә... Помидор, дөрөсрәге помидор үсентеләре үстерүнең серләрен иштергә теләп килдек без Аксарга. Зәйдә генә түгел, тирә-юньдә – Түбән Камада, Әлмәттә, Сарманда, Кама Аланында аксарлыларның «помидор үстерүчеләр» дигән даны бар. Илгизә апа белән Раиф абый ШӘЙХИЕВләр исә Аксарның иң оста помидор үстерүчеләре. «Утыз сатучы тезелеп торса да, базарга Раиф абый килеп төшсә: «Бабай килде!» – дип, халык аңа чиратка баса», – диләр. Уңыш серләре белән бик теләп бүлештеләр алар. Тик әңгәмәбез помидор үстерүдән бик еш читкә дә киткәләде. Ирне зурлау, олылау, хатынны хөрмәтләү, бала тәрбияләү... Гаилә бәхетенең серләрен дә ачып кайттык бугай без.

И

лгизә апа: Мин килең булып төшкәндә Аксарда суган да үстермиләр иде әле. 1959 елны килдем. Димәк, помидорга алтмышынчы елларда тотынганбыз...

Мин әтине белмим, ул минем тууым турындагы хәбәрне алырга өлгермәгән. Фин сугышында югалган. Әни белән ике генә ел торып калганнар. Әби-бабай, әни янында бик кадерле бала булып үстем. Раиф килеп сораганда унтугызым тулмаган иде. Бабай: «Кыз кешенең вакытында урнашуы хәерле», – диде. Ә әби: «Үзебез дә күреп туймадык бит әле», – дип елап калды... Үзем ялгыз үскәч, гомерем туганлы кешеләргә кызыгып үттө. Шуңа балаларымның да күп булуын теләдем. Ике ул, өч кыз таптым...

Раиф абый: Илгизә утыз ел сыер сауды. Ә мин бригадир да булдым, ферма мөдире дә. Йортка кергән кеше кебек кенә яшәдем өйдә – дүрттә торып чыгып китеп, фермаларны әйләнә идек. Ул вакыт бездә сәт комплексы ачтылар. Халык тырыш Аксарда, берсе икенчесеннән уздырырга теләп, көнләшәп эшли. Бөтенесенең алдынгы буласы килә. Жигучеләргә бүләккә телевизор, суыткыч бирәләр иде. Шуңа күрә һәрберсенә буаз тана кирәк. Тиз кирәк! Чәчләрем шул вакыт ук агарды... Аннан кырчылыкка күчтем.

Илгизә апа: Мөнир, Барый абыйлар башлады помидор үсентесе үстерүне. Без дә кешедән алдарак тотындык. Кызган тирес өстенә утырта идек башта. Мал күп асрый идек, тирес күп була иде. Помидорның файдасын күрә башлагач, жиргә дә утырта башладык. Жирдә дә үсә икән! Шулай елдан-ел арттырдык. Ничә төп икәннен кем белгән? Без аны гел парник саны буенча гына санадык. Шунның янына унар стакан орлык суган утыртабыз – аны сатабыз. Кул юарга да вакыт булмаган чаклар иде: салкын чәй эчәбез дә фермага йөгәрәбез.

Раиф абый: Ул чакта помидор бик үтә иде. Машина яллап Түбән Камага бара идек дә, ике тапкырда сатып та бетереп кайта идек.

Илгизә апа: Безнең бабай помидорга бик иртә – март ахырында ук тотына. Ә башкалар көн жылыткан кына утырталар да, кояш жылысы белән үсентеләр тиз күтәрелә, яше исә яшь була – помидоры тиз төшми. Быел гына өйдә үстердек әле, мал тотканда, тирес булганда – гел парникта булды. Помидор өчен ат тиресе бик файдалы. Тиресне бабай кыш бус күчкә өеп килә, иртә яздан бозын, карын түгә, кызсын өчен өстен каплап куя. Аннан парниклар ясый башлый. Рамнарын ремонтлый, пленкаларын рәтлән. Безнең парниклар үзебез ясаган гына. Быел помидорны утыздан артык тәрәзә астында утыртты. Йөзәр тәрәзә асты булган чаклар бар иде. Парникларны ачкач, көн жылыткан, тәрәзәләрне жыябыз. Кышкы түбәгә менгезеп, өеп куябыз.

Язын тирес кыза, аннан пар чыгып утыра: шул тиресне таратабыз да, орлыкны парникка гына чәчәбез. Өч көндә тишеләләр. Жылы булган, тәрәзәсе парланып, жылы су тамып тора.

Раиф абый: Әйе, халык хәзер яшелчәне ай календарена карап кына утырта. Минем дә хәзрәтләргә бу хакта сорау биргәнем булды. «Ислам динендә андый нәрсә юк, дәлил алмыйбыз», – диделәр. Ләкин барыбер колакка керә шул. Аллаһы Тәгаләдән сорап, доганы кылып, бисмилланы әйтеп утыртсаң, үсәр, уңар, иншалла. Барысы да Ходайның көне.

Илгизә апагыз әйтте инде, помидорлар өч көннән тишелә. Суны үсентеләргә жылытып сибәргә кирәк. Мин ике көнгә бер сибәм. Мал өендә махсус жылытам.

Балалар үстергәндә файдасын бик күрдөк помидорның. Иллешәр, житмешәр меңлек саткан еллар булды. Биш балабызга да югары белем бирдек. Өчесе Казанда, икесе Чаллыда укыды. Балалар үз тормышларын корганда – йортлар салганда, машиналар алганда да булышырга тырыштык. Наман шул помидор аркасында... Өчөсөндә – икешәр бала, икесөндә – өчөшәр. Оныкларга бай без!

Август аенда Раиф абый сизезенчә дистәсен тутыра.

Илгизә апа: Кайбер кеше үсентеләрне саклай алмый, өшетә. Безнең бабай саклай! Утырткан һәр төп помидоры үсә аның. Нава торышын тыңлап кына торабыз: кырау дисәләр, хәзер чыгып китә, каплай. Хәер, бер елны шулай утырткан, кырау төшкән иде. Алай булса да йолкымадык – берәздән яңа ботаклар чыгарып үсеп китте.

Раиф абый: Бөтен гаиләгә житә торган эш ул помидор. Аерганда быел гына үзем аердым менә. Анысы гел кызлар эше иде моңарчы. Жылы кайталар да, икәү-өчәү эшләр, ике көндә бетереп китәләр иде. Дөрес, көннең уңай туры килүе, жылы булуы да кирәк. Быел Гүзәлиябезнең яшь баласы бар, апасы исә авырып торды. Әниләренә аягы авырта, ул да бакчага чыгып баса алмады. Шуңа күрә үсентеләрне аеру, күчәр утырту үземә калды. Бик ансат эшләдем мин аны. Парник эчә фанера куйдым, шуңа тезләнеп утырдым... Таяк белән юл сызып, утыртып бардым. Үреләп азапланасы да булмады. Ике көн эчөндә бетердем. Араларын 15 см тирәсе калдырам. Куерак та утыртырга мөмкин, әмма алай нәзек булып үсә.

Илгизә апа: Орлыкны без гел үзебез ясыйбыз дисәм дә була. Сортларны үзгәртү өчен кибертән дә алгалыйбыз. «Менә бу сортны бик мактадылар», – дип кай ара балалар да алып кайта. Ошаса, алдагы елга орлыкны бабай үзе ясый инде аннары. «Ракета», «Колхозница», «Волгоград», «Московский», «Сибирская корона»... Үзебез үстергән бөтен сортларны санадым шикелле. «Колхозница»ны гомер-гомергә утырттык. Аның помидоры күп була, тәмле, салатка да әйбәт.

Әйбәт үсентә үстерү өчен орлыкны әйбәт булу кирәк. Орлык өчен исә куакта иң беренче пешкән помидорларны алабыз. Өзгән килеш ул төмам өлгереп житә. Аннары гына сытасың. Шуннан соң, банкаларга салып, ике-өч

көн әчетергә кирәк. Үз суында әчеп, орлыклар өскә чыга. Чиста су белән юып, сөзәбез дә, гәжитләргә жәеп киптерәбез. Тәмам кипкәч кенә, кәгазьгә төреп, сортларын язып, тартмаларга салып куябыз. Чәчер алдыннан, чыныктыру өчен, 10-15 минут кына марганцовкалы суда тотып алабыз. Аннан тагын чиста су белән юып киптерәбез. Инде орлыклар чәчәргә әзер.... Помидорга дигән туфракны бабай урманнан да алып кайта, фермадан алып, шуңа черемә дә өсти. Имәнле басуында жиңел торф бар – быел тагын шуңа да барды әле.

Раиф абый: Утыртып 15 көн үткәч, су сибеп, төбен бәрәңгә өйгән кебек өябез. Өстә өч-дүрт тармак калдырып, астагы ботакларын бутыйм. Саргайган яфрактарын алып торам. Помидорлангач, пешә башлагач, һаман өскә үсмәсен дип, өсләрен дә өзгәлибез.

Помидор шактый әрсең ул. Сынганын утыртып куйсаң да, тамыр жибәрә.

Илгизә апа: Сатырга күбрәк Сарманга йөри. Ел да Гүзәлия дә ялын шушы вакытка туры китереп ала иде – әтисенә базарда ул булыша. Сатып алучы, гадәттә, килә дә: «Шул сорт кирәк иде, сездә бармы?» – дип сорый бит. Күп сатучылар: «Әйе, нәкъ шушы сорт», – дип, сораган сорт урынына башканы да биреп жибәрәләр. Ә безнең бабай андый түгел. Гомергә дәрәс кеше булды. Биш вакыт намазын калдырмый ул, хажга да барды. Сата дип... Безнең дөнъябыз житкән хәзер. Балаларыбызның да тормышлары, Аллага шөкер. Бабай күбрәк мәчетләргә булыша. Мин аннан: «Бүген күпмелек саттың, күпме бирдең?» – дип сораганым юк. «Уң кулың биргәнне сул кулың белмәсен», – ди ул үзе дә.

Раиф абый: Сәдака биргәннән синең малың кимемәс, дигән. Шул очракта гына керәсе малыңа юл ачылып, сәбәбе килеп чыгып тора – минем аны сынап караганым бар инде.

Илгизә апа: Өйлә намазына кайтып та житә ул сатып бетереп. Тиеннәр санап утырмый: акчасы житмәгәннәрне дә кире бормый. Карт-карчыкларга очсызракка да бирә, хәер булсын дип – бушлай да. Кайчак кызлар белән: «Исемем булсын сатучы...» – дип көләбез.

Раиф абый: Сату авыр хәзер, ләкин минекен алалар әле. Кайчак бүтән сатучылар килеп: «Бабай, синеке бәтәмә әле?» – дип сорыйлар. Сатып алучыны жәлеп итү өчен махсус бернәрсә дә эшләмим, кеше миңа рәнжеп калмасын дип кенә тырышам. Шуңа көтәләрдер үземне. Үткән базарда бер ир хатынын орыша: «Бабай килми», дип, ашыгып алдың, менә бит, килгән», – ди... Теплицада үскән белән минеке кебек ачык грунтта чыныккан помидор бер-берсеннән аерыла шул. Теплицаныкылар, базарда озак басып торсаң, шиңә башлый. Ә без өстенә дә капламыйбыз. Моңың серен белмәгән кеше: «Озын булып үскәннәр, димәк, әйбәт», – дип теплицаныкын ала. Белгәннәр – миңа килә: безнең үсентеләр шиңеп тормый, жиргә утыртуга тернәкләнеп, күтәрелеп китә.

Илгизә апа: Безнең бабай бер эшсез тормый! Бакчасын жайга салуга, урманга чыгып китә ул. Себеркегә сап әзерли, себерке бәйли. Аларын ашлык әзерләү пунктыннан килеп алалар. Әле былтыр әзерләгән себеркеләре хәзер дә бар. Сапны үлчәп, кисеп алып кайта, кайткач, каезлый... Беркайчан үсеп утырган каенны екмый ул! Егылган каеннарны яки аскы ботакларны гына ала. «И-и, кемдер каен еккан!» – дип кай көнне бик жәлләп кайта. Яшьләр белми шул... Жиләк жыйрга оста безнең әтибез – кеше берне жыйганда ике чиләк жый. Туктагач та ничә бара икән янадан? Алмага кадәр урманнан табып кайта ул.

Бер көнне эше беткән бабайның. Аптырый! «Син миңа берәр эш белмисеңме?» – ди. Балалар: «Йөрмә, әти, житәр, сиңа нигә кирәк?» – диләр. Ат белән сыерны бетергәнәбезгә дә ике генә ел әле безнең. Утыз тавык алды менә, шулар белән мәш килә. Күкәйне кая куярга белмибез. «Балаларны чакыр, алып китсеннәр», – ди. Көзгә симертергә мал ала әле ул.

Раиф абый: Ничә пар себерке бәйләгәнәмне кем санаган? Иртәнгә намаздан өйләнәкенә кадәр вакыт бар минем – рәхәтләнеп урманда йөрәп кайтам. Бер жайга салынган, эшлисәң. Илгизә: «Эшләмә, акча сиңа нигә кирәк?» – ди. Мин акча өчен эшләмим, эшләп жанымга канәгатьлек табам бит... Тик ятып көнне ничек үткәрәсең? Намазга да бармасаң... «Сәламәтлек булганда йөрмә әле, бакчаны да утыртам, тавыкны да карыйм, эшләмә, чәй куеп торсаң шул житә», – дим карчыкка.

Илгизә апа: Тишелеп чыкканнарын бик көтә ул помидорларның. Хозурланып карап йөри... Пешә башлаган вакытлары да бик рәхәт. Безнекеләр июль азагында өлгәрә. Кемнәндер әле помидорлана гына, ә синеке инде өстәлдә... Әлек ике йөзәр төп утырта идек. Балаларның хәзер бөтенесенә дә үз бакчасы бар, шуңа киметтек.

Шөкер, балалар үзара бик тату, киләткә белән дә бертуганнар кебек. Кияүләребез дә әйбәт. Авылда: «Балаларыңның бәхетен Ходайдан ничек сорадың, нинди теләкләр теләдең?» – диләр. «Олыларның хәер-фатихасын, догасын алып калдык», – дим. Мин килгәндә йортта сукур әби – кайнамамның кайналасы бар иде. Жиде елдан аны озаттык. Каенсеңлем белән дүрт ел тордык. Кырык ел кайнамама килең хезмәтә күрсәттем. Әнкәй ирен сугышка озатып, бик яшьли тол калган, тормыш авырлыклары күңелен кырысландырган хатын иде. Сабыр иттем. Бер эш рәте белмичә килең булып төштем мин – дөнъя барысына да өйрәттә... Аннан үземнең әнкәй чирләп китте, ике ел аны карадык, озаттык...

Балалар бездән күрәп эшләп үстеләр. Кечерәк чакта: «Нигә шуны эшләп куймадың?» – дигәч, «Кушмадың бит», – дияләр иде. «Кушкач, күрше кызлары да кереп эшли, үзегез беләп эшләргә кирәк», – дия идем. Хәзер кайта башласалар куркып торам әнә – эш житкерең булмый. Киләткә дә шулай.

...«Аксарлар йокламый да бит алар!» Тирә-күрше авыллар, берәз арттырыбрак, алар хакында шулай диләр. Хәер, нигә «арттырып» дим, бу сүзләрдә хаклык шактый бит!



АНА — БАЛАНЫҢ ЖИРДӘГЕ ФӘРЕШТӘСЕ

Ана шәфкате – галәм кебек чиксез, ул безне гомер буге озата бара. Ялгышлардан саклай, алга әйди, яшәр өчен көч бирә... Без, балалар, ананың бу шәфкате, мәрхәмәтенә каршы мәрхәмәт, ярату, хөрмәт белән җавап бирә алсак иде. «Сөембикә» журналы редакциясе һәм «Диалог Ауразия» платформасы берлектә уздырган фоторәсемнәр бәйгесе дә «Ана шәфкате» дип аталды. Өч ел элек журнал битләрендә башланып киткән бу конкурс «Сөембикә»нең сайтында дәвам итте һәм менә аңа йомгак ясалды. Журнал укучылар һәм сайтны карап баручылар арасында иң күп тавыш җыйган җиңүче – Ләйлә Хәйруллина. Аның дүрт һәм алты яшьлек уллары белән төшкән фоторәсеме өчен 800 дән артык кеше тавыш бирде!

Әлфия Сәлахова конкурстка килене Ләйсән белән оныгы Булатның фотосурәтен җибәргән иде. Яшь ананың эчке матурлыгы, күңел халәте, баласын яратуы, наз, җылылык чагыла дип таптык без ул рәсемдә. Бүләкне алырга «Сөембикә» редакциясенә аның ире килде – Ләйсән яңа гына икенче мәртәбә әни булган икән!

Ө менә гомер юлыннан инвалид коляскасында гына тәгәри алган Лилия Сәлахетдинова (Буа районы) бәйгене оештыручылар кулыннан бүләкне алырга үзе килде. Бүләк аның биш кыз тәрбияләп үстергән әнисенә бирелде. Кызларының төпчеге – шагыйрә Лилия Сәлахетдинова исеме күпләргә таныш. Лилия бу көннәрдә Казанның «Ярдәм» мәчетендә дин дәресләре алып йөри икән. Менә бит, редакциягә килергә дә җай чыккан! Язмыш сынауларын җиңеп, тормышта үз урынын таба алган көр күңелле кызны тәрбияләүдә әнисенәң өлеше бәһаләп бетергесез. «Ана шәфкате» дип аталган бәйгедә исеме зурлап телгә алынырга хақы булган әни кеше ул.

Җиңүчеләргә бүләкләрне язучы һәм шагыйрь, күренекле җәмәгать эшлеклесе, Татарстанның халык шагыйре, республикабызның Г. Тукай исемендәге


Дәүләт премиясе лауреаты, халык депутаты, Татарстан Дәүләт Советының мәдәният, фән, мәгариф һәм милли мәсьәләләр комитеты рәисе Разил Вәлиев тапшырды. Разил Исмәгыйль улы – «Диалог Ауразия» платформасының Татарстандагы оешмасы җитәкчесе дә. «Дөньяның күп төбәкләрендә гаилә институты хәзер югалып бара. Конкурста җиңүчеләрне сайлаганда бала бишеге янында торган анага да күз юкка төшмәгәндер. Түренә бала бишеге элгән татар гаиләләре күбрәк булсын иде. Мин үзем дә сизгез балалы зур гаиләдә, шушындый тал чыбык бишекләрдә үскән кеше. Бәйгедә катнашучыларның даирәсе киң булуы сөендерде. Өч бала әнисе Римма Мохитованың рәсемнәре Канададан килгән әнә», – диде ул.

Рәсемдә бишектәге улы Мөхәммәд янында басып торучы әни – Римма Кадыймова. Римма – яшь галимә, тарихчы, Казанның 4 нче гимназиясендә балаларга тарих фәнен укыта. Ул да җиңүчеләребезнең берсе.



РУХИ ДӨНЬЯ –
ЖАННЫҢ САДӘ
ҺӘМ ИЛАҢИ БЕР
КОДРӘТЕ. КҮҢЕЛ
САФЛЫГЫ,
ХИСЛӘР
БАЙЛЫГЫ,
ТАЛАНТ КЕБЕК
МАТУР
СЫЙФАТЛАРНЫ
КОЛАЧЛЫЙ УЛ.

Бай рухлы кешенең яшәеше дә,
үзен башкалар белән ничек итеп
тотуыннан башлап, тормышын
ничек итеп алып баруына кадәр,
бүтәннәрдә бары тик олы хөрмәт
кенә уята.



КИЛЕН СӘЛАМӘ

Ташкентта яшәүче төрле халыкларның гореф-гадәтләре, йолалары, мәдәни мирасы бер-берсенекә белән үтә дә тыгыз үрелгән. Бөек Ватан сугышы елларында Урта Азия дошман кул астында калган жирләрдән качып килгән меңнәрчә халыкның сыеныр йортына әйләнде. Кырыгынчы еллар уртасыннан Советлар Союзында яшәүче төрле милләт вәкилләренең Үзбәкстанга күченә башлавы аларның яшәү рәвешләренә дә үзгәрешләр кертми калмады. 1966 елгы көчле жир тетрәүдән соң, Ташкентка агылучылар саны артты гына. Алар – Үзбәкстанның башкаласын өр-яңадан төзәргә килүчеләр иде. СССР заманында барыбыз да дус-тату идек. Дәүләт бәйрәмнәрен дә, дини бәйрәмнәрен дә уртақ бәйрәм иттек. Ул чорларда дингә мөнәсәбәт үзгә булса да, бер-беребезгә карата мәрхәмәтле идек, бер-беребезне аңлап яшәдек.

Мәдәни мирасыбызга гарәпләренң дә йогынтысы бик зур. Алар – Идел буе, Урал, Себер, Кавказ, Урта Азия, Казакъстан жирләрендә ислам динен таратучылар. Ислам дине йолалары – мәжүсилек чорыннан ук ияреп килгән гадәтләр, шунда яшәүче халыкларның мәдәнияте белән үрелеп, көндәлек тормышыбызга үтеп кергән, төрки телле кабиләләрнең аңында ныклап урнашкан.

Урта Азиядә дини бәйрәмнәр (Корбан, Ураза гаитләре) – бик тә күңелле, мул табыннар артында уза. Аңа шактый алдан әзерләнә башлыйлар. Юу-жыю, пешеренү-төшеренү... Бәйрәм хөрмәтенә өр-яңа киёмнәр алына, бигрәк тә балаларны кайгырталар.

Гарәфә көн – тантаналы көн. Халыкта ул мунча көне булып йөри. Бөтен кеше мунчага агыла. Бөек бәйрәм алдыннан жан гына түгел, тән дә чиста булу шарт.

Бу көнне Ташкентның һәр йортында пылау пешә. Пылаудан тыш, бәләшләр, төрле тәм-томнар чыга табынга. Пылауны күрше-күләнгә дә өләшеп чыгалар. Мохтажлар, фәкыйрьләр дә бәйрәм сыеннан мәхрүм калмый. Без үскәндә бу көнне әти-әнием дә күрше-тирәгә пылау таратырлар иде. Пылаудан авыз итүчеләр арасында руслар да, әрмәннәр дә, яһүдләр дә, греклар да, үзбәкнең мөселман агай-эне дә булып иде. Сабый чакта Гарәфә көн безнең күңелләргә тәм-томнан авыз итү көне булып сеңеп калган. Күз алдына гына китергез, зур касәгә өеп, күршеләр безгә пылау кертә. Пылау өстенә кош теле, бавырсак, печенье, конфетлар да өелгән әле.

Бу гадәт бары тик Ташкентта гына бар, Үзбәкстанның башка өлкәләрендә андыйны күргәнем булмады. Ул, мөгаен, сугыш чорыннан ук кереп калган бер матур гадәт-

тер. Үзбөкстанга эвакуация белән никадәр халык килгән бит! Жирле халык аларга үзләрен аш-суыннан өлеш чыгара. Тирә-күршен белән ризык бүлешү гадәте менә шулай кереп китә.

Әнием күчтәнәч пылауларны аерым-аерым зур яссы тәлинкәләргә бушата. Аны ләгән дип йөртәләр иде. Без исә һәркемнекенән берәм-берәм авыз итеп, һәркайсына үз бәябезне биреп чыгабыз. Карап торышка төрлесе төрлечә күренсә дә, алар искиткеч тәмле була торган иде.

Урта Азиядә кечкенәләр берсүзсез өлкәннәргә буйсына. Энем кечкенә булганда мин дә йорт саен кереп, пылау өлөшөп чыга торган идем. Энем үскәч, бу вазыйфа аңа күчте. Гарәфә көнөндә күчтәнәч өлөшү шактый авыр хезмәт ул. Жилдәй житез булып, пылау суынганчы һәркемгә үз өлешен таратып чыгарга кирәк. Урта Азиядә, татар авылларындагыча, күрше төшенчәсе бик киң мөһнәле. Үз подъездындагы күршеләрдән тыш, күрше подъездда яшәүчеләр дә бар... Бер мәхәлләдә күп катлы өч-дүрт йорт – һәркайсына кереп чыгарга кирәк.

Ә менә камыр ашларын татарлар кебек оста пешергән бер генә халык та юктыр, мөгаен. Безнең мактанычыбыз ул камыр ризыклары. Иң тәмле бәлешләр, кош телләре, бавырсаclar, чәкчәк, урамалар... Күрше-күлән әниемне еш кына табын әзерләшәргә чакыра торган иде. Камыр ризыкларына осталык безнең каныбыздадыр.

Корбан һәм Ураза гаите ише дини бәйрәмнәрдә без, күрше йортларда көн күрүче бөтен бала-чага, бергә жыелып, йорттан йортка «Рамазан» жырлап йөри торган идек. Моңың өчен безгә тәм-том, бүләк-мазар бирәләр. Баераclar 10, 20 тиен акча да биргәли. Ул чор өчен шактый зур акча иде ул! «Рамазан» жырларга күбесенчә ир балалар йөри, гәрчә без, кызлар, аерым бер төркем булып йөрсәк тә, малайлар күбрәк була торган иде. Гадәттә, кызлар кыенсына, шуңа күрә төркембез дә сыек булгандыр инде.

«Рамазан»

Тагын бер кызыклы һәм матур йоланы әйтәм әле. Ул «Килән сәләме» яки «Килән гаите» дип атала. Бу йола инде берничә гасыр буге дәвам итә. Яшь киләннәр кияүгә чыкканнан соңгы беренче гаитләрендә ирләре йортында бик мул итеп бәйрәм табыны кора. Бу көнне ул йортка һәркем, хәтта бер дә таныш булмаганнар да кереп, «Килән сәләме» бәйрәмендә катнаша, рәхәтләнеп сыйлана һәм яшь килән белән таныша ала. Табынны килән ягы әзерли. Теләсә, кияү ягы да булышырга мөмкин. Шактый чыгымлы йола бу. Ул көнне кыз туып-үскән өйдә тәм-том пешерелә. Бәйрәм алдыннан бөтен туган-тумача жыелышып, табын әзерли. Табын Гарәфә көнгә әзер булырга тиеш. Бәйрәмгә яшь килән өр-яңа киёмнәрен кия, башына зур матур яулык яки бөркәнчек яба һәм бу көнне йортына аяк баскан һәркемне өч тапкыр баш иеп сәләмли. Менә шуңа күрә бу «Килән сәләме» дип атала да инде. Өстәлләр тәм-томнан сыгылып тора. Табынга, гадәттә, пәхләвә, парварда, нават, тортлар, үзләре пешергән печенье, кош теле, урама,

самса, юпка һәм башка баллы төгамнәр куела. Болардан тыш, күп итеп чикләвек, жәй айлары туры килсә, жиләк-жимеш тә була. Кайнар ашлар чыгарыла. Беренчегә – шурпа яки маш хурда (маштан пешкән аш) бирелә. Икенчегә – манты яки пылау. Тагын әле кайнар һәм салкын кабымлыclar – норин, хасип... Бу көнне кызның туганнары төшке аш вакытына турылап килә. Дөрес, озаклап утырмыйлар, чөнки бәйрәм көнне алардан башка да кунаclar бик күп киләсә әле.

Балалар «Килән сәләме»нә өерләре белән йөри. Без дә шулай бер төркемгә берләшеп, тирә-юңдәгә яшь киләннәрен һәркайсына керәбез, сыйланабыз. Аннан соң инде кайсы киләннең чибөррәк булуын, кемнең табыны мулрак әзерләнгән рәхәтләнеп тикшерәбез. Әлбәттә, без бала-чаганы кадерле кунакны каршылаган кебек, баш иеп каршы алмыйлар. Хәер, безнең өчен анысы әллә ни мөһим түгел, иң кызыгы – яшь киләнне күрү, тәм-том белән сыйлану бит!

Киләнне сәләмләргә кергәч, «күп яшаң», ягъни озын-озак яшә дип әйтү мәслихәт.

Үсеп, житү кыз булгач, «Килән сәләме»нә мин инде үземнең дус кызларымны сәләмләү өчен йөри башладым. Мине инде бу йортларда кадерле кунак урынына каршылылар, ир йортында ничек яшәүләрен сөйләп, серләре белән уртаклашалар иде. Бу бәйрәмне үземнең дә әзерләшкәнем булды. Тегүчегә күлмәк тектерергә дә бергәләп баргаладык. Гаитекә яшь килән бәйрәм бирнәсә – гаите сәргә әзерләргә тиеш.

Башкалар үз гадәтләрен күнме генә тагарга тырышмасын, төрки халыкларның йолалары гасырлар дәвамьнда үзгәрмичә сакланып калган.

Беренче гаитең матәм, күнелсез вакыйгалар белән бер көнгә туры килгән очраclar да булгалый. Мондый чакта да йортка кешеләр килә, Коръән укыйлар, табын коралар. Бер дә таныш булмаган кешеләр килеп тә дога кылып чыгарга, мәрхүмнең жаны жәннәткә керүен теләп китәргә мөмкиннәр. Мәетне искә алу мәжлесләре өчен пылауны фәкать ирләр генә пешерә. Хатын-кызлар табын хәстәрли, соңыннан жыештыра. Кайчак табынны да ир-атлар үзләре кора.

Руханилык дингә генә кайтып калмасын. Динилек руханилыкның бер билгесе булса да, идеалда кешеләрне һәм жәмгыятьне рухи үстерү өчен хезмәт тә итәргә тиеш ул.

Гаите – Шәрыктагы үзгә бер матур бәйрәм. Аны олысы-кечесе зурлап, тантаналы итеп билгеләп үтә. Гаите көнне кешеләр дә ягымлырак, игътибарлырак, шәфкатьләрәк, сабыррак... Барлык ачу-үпкәләр дә гафу ителә. Күнелләр ихлас булгангадыр бу, мөгаен.

Рәмзия КАШАПОВА

...Илленче еллар ахыры. Өремче шәһәре, Шәркый Төркестан. Алар – Синьцзян медицина институтының берничә студенты илдә барган гаделсезлекләр белән килешмичә, көрәш юлына басалар. «Шәркый Төркестан хезмәттәш халык партиясе» оешмасы шулай төзелә. Оешманың төп максаты – Шәркый Төркестанны Кытай басымыннан азат итү, бәйсезлеккә ирешү дип саный яшьләр. Шәркый Төркестанның үз хөкүмәте булырга тиеш! Тик алар яшерен оешмаларына исем табарга, байрагын, программасын булдырырга гына өлгерәләр. Арада хыянәтче барлыгы ачыклана. Кулга алулар башлана...

Япъ-яшь Сөөнгөлне дә төрмә көтә. Туры сүзле, кыю, төвәккәл, башбирмәс татар кызы анда бик күпләрнең таянычына, төрәгенә әйләнә. «Күз яшьләре белән сугарылган жир» дигән китап милләттәшебезнең төрмәдә күргән газаплары, анда очраткан язмышлар турында. Бүген без сезгә аннан бер өзек тәкъдим итәбез. Сөөнгөл ханым ЧАНЫШЕВА бүгенге көндә Австралиянең Аделаида шәһәрәндә гомер итә.



КҮЗ ЯШЬЛӘРҮ БЕЛӘН...

Гонаһсыз Фатигөлнең фәҗигасе

Бүген без йокыдан соңрак уяндык. Иртәнге аштан соң Гөлниса одеялсыз, матрассыз кешеләргә одеял, матрас таратты. Саламда гына йоклап йөргән хатыннар шатланышып урыннарын рәтлән башлады. Мин Сажидә белән бергә одеялымны ямарга утырдым. Шул чагында Айшәмнең акрын гына җырлаганы ишетелде:

Атасы үлмәгән кем бар?

Анасы үлмәгән кем бар?

Чит кеше йортына барып,

Мосафир булмаган кем бар?

Сажидә «Афәрин!» дип кул чапты. Айшәм урта буйлы, ябык кына бер хатын иде, битендә чәчәк чиреннән калган шадралары да бар. Ул үткер телле, шуның өстенә бик матур итеп милли җырларны җырлый иде. Без аны бирелеп тыңлый идик. Безнең өчен Айшәм шушы җансыз чүлгә яшәү көче алып килгән бер былбыл кебек булды. Айшәм безгә карап:

– Мин сезне бик кызганам, кызлар, – диде. – Сез бит табиблар, ә үзегез менә монда, сезгә монда нәрсә бар?

– Алай димәгез, Айшәм. Башкаларга ничек булса, безгә дә шул инде, – дип җавап бирдем мин.

Айшәм безнең янга килеп утырды да:

– 1959 елда сезнең институттан бер бик чибәр кызны алып килгәннәр иде. Фатигөл исемле, Чөгүчәкле, бәлки беләсездер дә, – диде.

Айшәмнең шушы сүзләре 1959 елда институтта үткәрелгән кампанияне исемә төшерде. Зур залда студентлар белән укытучыларны, хезмәткәрләрен, табибларны, шәфкать туташларын җыйдылар. Монда партиягә, хөкүмәткә, социализмга каршы дип табылган «уңьякка авышучыларны», «уңьякка баручыларны», «милләтчеләрне» тәнкыйть итү чарасы үткәрелде.

Исемдә, бер көнне, докладны туктатып, кулга алына торган студентларның исемнәрен игълан иттеләр. Шундый тәнкыйтьтән соң берничә кешене богаулап алып

киттеләр. Аның берсе – Имам исемле 18-19 яшьлек студент – «уңъякка авышуда» гаепләнгән иде, аның башына калпак кидереп, кулга алдылар. Игътибарымны жәлеп иткән икенче кеше – чибәр Фатигөл булды, аны караклыкта гаепләделәр, «жинаятьче карак» дип атадылар. Кунакка барыр өчен иптәшенең кофтасын алып торган икән. Шул чакта мин: «Берәр иптәшем минем кофтамны яратса, үзем кимәсәм дә, аңа бирер идем», – дип уйладым...

Айшәм сүзен дәвам итте:

– Мондагы шартларны Фатигөл күтәрә алмады. Бер елдан соң баш авыруыннан үлдә ул. Аның кабере монда. Туры килсә, мин сезгә күрсәтермен.

Имһанәмнең башыннан үткәннәре

1963 елның 28 декабрь көне, шимбә. Салкыннар бик көчәйгәч һәм Яңа ел якынлашу уңаеннан, безгә бер атналык ял бирделәр. Төштән соң киём-салымны ямарга утырдым. Яныма Имһанәм килде дә, сөйләшеп киттек. Имһанәм бу лагерьда байтак утырган икән. Башта аны өч елга утыртканнар. Төрмәдән чыгып, бер ел үткәч, тагын кулга алып, ике елга утыртканнар. Шул елларда ул күп мәртәбә качып караган. Имһанәм миңа үзенең ачынышлы язмышы хакында түбәндәгеләрне сөйләп бирде.

...Әниемнең миннән соң ун ел буге баласы булмаган. Ун елдан соң гына әнием бер угыл тапкан.

Мин гаиләдә ата-анамның жаннарыннан да газиз күргән иркә баласы булдым. Безнең тирәдә мәктәп тә юк иде, мин урамда балалар белән уйнап үстем. Ундүрт яшемә кадәр мин өй эшләрен дә өйрәнмичә, бернәрсә дә белмичә, иркәләнәп яшәдем. Әти-әнием, үзләре ашамый-эчми, үзләре кими, бар тапканнарын миңа тоталар иде. Алар бик тату тордылар, мин аларның бер вакытта да кычкырышканын, талашканын күрмәдем. Бер-берсенә «әтисе», «әнисе» дип кенә дөшәләр иде.

Миңа унбиш яшь тулды, шул чакта әтием һәм әниемнең үзара үпкәләшәп, сөйләшми йөргән чаклары да була башлады. Бигрәк тә өйгә кунаклар килгәндә ачуланышып китәләр иде. Мин аларның ни өчен үпкәләшкәннәрен аңламый идем.

Бер көнне урамнан йөгереп керсәм, алар тагын сүз көрәштерәләр. «Имһанәм әле бәләкәй, аны теге йортка бирергә мин килешмим, – ди әтием. – Үзебез белгән, үзебезгә ошаган йортка бирсәк, димен. Әнә Кадыйр ахунның угылы Абдулла Кәрим ятим егет, шуңа бирик». Әнием аңа каршы килә: «Куй әле шуны. Апамның угылы Гафуржанга бирик. Кызыбыз зур шәһәрдә рәхәт тормышта яшәсен, димен. Әй, әтисе, сез нигә шуны уйламыйсыз?» Әни ачулана иде.

Әниемнең апасын бөтенләй күргәнем юк минем. Аларның тормышы безнекеннән хәлләрәк булгач, алар әниемне эзләп тә карамадылар. Әни үзе аларга, Кучар дигән жиргә, бер-ике мәртәбә барып кайткан иде.

Унжиде яшемә чаклы әнием мине беркемгә дә бирдертмәде, апасының угылына саклап ятты. Шулар арада ул миңа такыя, жилет, кызыл ефәктән

күлмәк-ыштан текте. Әнием әтиемне ризалаштырган, ахрысы. Әтием үзебезнең хужалыктагы бер үгезне сатып, миңа тагын киём-салым алып бирде.

Бер көнне кичен алар йокламыйча мине әзерләделәр. Иртә белән әтием ишәкне жигеп алып килде. Арба өстенә матур ефәк юрган салды, ишәкнең муенына матур гөлләр тагып куйды. Әнием чәчләремне вак-вак итеп үрдә, киёмнәремне кидерде: кызыл ефәк күлмәк, яшел чәчкәле өске киём, озын ыштан. Яшел такыя белән яңа алынган кара ботинканы кидем, барысы да миңа бик килеште. Көзгегә карасам, бүген бигрәк матур булып киткәнмен.

Әтием мине ишәккә атландырды, эне-сенеңләремнән берсен алдыма, икенчесен артыма утыртты да, ишәкне житәкләп юлга чыкты. Әнием дә безнең белән бара иде.

Кучарга килеп життек. Олы апам ишектән: «Килең кызым килгән», – дип каршы алганда гына үземнең туга килгәнемне аңладым. Ике көн үткәч, Өрәмчедән олы апамның улы кайтты. Ул миннән байтак кына өлкән булса да, апамның: «Гафур хезмәткәр кеше, зур шәһәрдә яши», – дигән сүзләре аның бөтен кимчеләген дә каплай иде.

*Туй үтте, ике көннән соң без
Өрәмчегә китәргә жыйендык.
Монда килгәннән бирле әтиемнең
күз яшьләре киммәде.*

Сакалларыннан тамган күз яшьләрен күргәндә йөрәгем сыкрый иде. Аның елаганы исемә төшсә, хәзер дә күнелем бозыла. Без почмактан борылып киткәнче әтием елаган көе калды. Әнием, киресенчә, бик куанган иде, мине жәннәт ишегеннән кертәп куйган диярсен.

Өрәмчедә без бер биек өйдә тора башладык. Өрәмче миңа бик күнелле һәм матур булып күренде, үземне бәхетле дип хис иттем. Гафур мине кадерләп кенә торды, аш пешерергә, өй жыештырырга өйрәттә. Иң кызыгы шул булды: безнең өйгә Гафурның иптәшләре кунакка килгәч, Гафур лагман әзерләмәкче булды. Ул миңа: «Син яшелчәләрне тура, камыр әзерлә, мин сәй куырам», – диде. Гомеремдә камыр жәйгәнем юк бит минем. Дустым Айшәмнең өендә Хәлче апаның ипигә камыр әзерләгән генә күргәнем бар иде. Бөтен чүпрәне салып, камыр әзерләдем. Гафур сәйләрне куырып, суларын кайнатып куйды. Ә минем камырым бер дә сузылмый, суда пешергәндә симереп, юанаеп чыга. Гафур моңа аптырады, нигә шулай булганын миннән сорады. Мин бөтен чүпрәне дә салып жибәргәнемне әйтеп бирдем. Гафур үзен-үзе туктата алмыйча озак көлеп утырды. Мин бик оялдым, ике битем уттай янды. Башкача камыр әзерләп, лагман пешердек, кунакларны сыйлап озаттык. Шуннан соң Гафур еш кына: «Лагманга чүпрә салган ап-ак ханым», – дип көлә иде.

Без матур һәм күчелле яшәдек. Бер ел буе өйне үзем карап, аш һәм ипи пешерергә өйрәндем, бөтен нәрсәне үзем эшли башладым. Гафур миңа базардан матур киёмнәр алып кайта иде, менә шул чакта һичкем дә кимәгән асыл йоннан күлмәк кидем. Мин инде теге озын ыштан киеп, чәчләрен вак кына итеп үрәп йөргән авыл кызы Имһанәм түгел идем, ә чибәр Өремче ханымы булып калдым. Матур киёмнәр мине тагын да чибәртәк итә иде. Кайчагында көзгегә карап, үземә үзем ышанасым килми иде.

*Имһанәм чынлап та чибәр иде:
килешкән гәүдәле, озын кие кара
чәчле, кие кара кашлы, зур кара күзле.
Аның гүзәллеген бер генә нәрсә каплап
тора: ул назлылыгы, сөйкемлелеге
булмаган, укымаган надан кеше иде.*

Бер көнне Гафур эштән күтәренке күчел белән кайтып керде. Ишектән керер-көрмәс үк ул:

– Имһанәм, бүген кызык кино бар икән, Сөзгә билет алып кайттым, – диде.

– Сөз бармыйсызмыни? – дип гажәпләнәп сорадым мин.

– Бүген идәрәдә азрак эшем бар, Сөз күрше кызы Хөршидә белән барыгыз. Бик кызык кино булгач, Сөз күрсен дип, билетлар алдым, – диде ул. – Әллә бу эш Сөзгә ярамадымы?

– Юк, ярады, барам, – дип көлдем мин.

Барып кино карадык. Кино беткәч тә, Хөршидә белән икәү башкалардан алдарак чыгып киттек. Өйгә кайтсам, ишек бикле, ә эчтән Гафурның тавышы ишетелә.

– Гафур, ач ишекне, – димен.

Ә ул ачмый:

– Бар, тагын бер әйләнәп кил әле, – ди.

Шул чакта эчтән бер хатын тавышы ишетелде. Мин аптырап калдым.

– Ач ишекне, – дип кычкырып, ишеккә суктым, типтем. Ишекне көч белән этәргән идем, ул урыныннан кузгалып, авып та төште.

Үземә шулкадәр көч кайдан килгәндер, белмим, юлбарыстай өйгә атылып кердем. Караватта бер ялангач хатын утыра икән. Караваттан сөйрәп төшереп, башына, күзенә карамастан, кыйнап, тибеп ташладым. Ашыга-ашыга киенеп өлгергән Гафур бу хатынны минем кулдан тартып алмакчы булды. Минем аркама, жилкәләремә суккач, башым әйләнәп китте, егылдым. Теге хатын, жанын саклап, ялангач көе урамга чыгып йөгерде. Кинодан чыккан халык аптырап ялангач хатынның йөгергәннен карап торган. Гафур аның киёмнәрен чыгарып биргән. Өйгә кереп, ул миңа:

– Нишлисез син, юньсез! – дип төртеп жибәрде.

Үземне үзем тотып тора алмадым. Өстәл өстендә яткан бер нәрсәне алдым да Гафурга таба атып бәрдем. Гафур егылып төште, битеннән кып-кызыл кан ага башлады. Куркуымнан урамга йөгереп чыктым:

– Кеше үлдә! Кеше үлдә! – дип кычкырам үзем.

Өйгә кешеләр тулды. Гафур үлек кебек ята, кан туктамый ага, башында унбиш сантиметр озынлыкта яра бар икән. Гафурны жәлләп, туктаусыз елыйм. Минем кулыма эләккән, атып бәргән нәрсә бер зур пычак булып чыкты. Сакчылар, докторлар килде, Гафурны күтәреп алып чыктылар. Миңа: «Ярый әле, бәхетсез каршы, ирең үлмәгән, – диделәр. – Үлсә, сиңең үзсәң дә үлем жәзасы бирелер иде».

Мине дә алып киттеләр. Төрмәнең тимер ишекләрендыңгырдатып ябып, мине шунда бикләп куйдылар. Үземнең нишләгәннемне, кайда икәнлегемне дә аңламыйча, тирән уйга калдым. Шәм яктысында камера эченә күз йөгерттем, унлап хатын-кыз рәт-рәт булып ятканнар, йоклыйлар. Миңа утырыр урын да юк. Ишек тавышына уянган берничә хатын башларын күтәреп карады да тагын йоклап китте. Кайберәүләр акрын гына сөйләшә, башкалары берни дә сизмичә йоклай. Ишек катындарак яткан олы яшьтәге бер хатын: «Кил, кызым, монда ят», – дип, үз яныннан кысылып, урын бирде, нәкъ анам кебек өстемә ябып куйды. Ләкин күзгә йокы кермәде: әти-әниемнең, минем бәхетемне уйлап, зур шөһәрдә рәхәт яшәр, дип өмет-ләнгәннәре уема килде. Үземне үзем тыялмыйча сулкылдап еладым. Гафурның канга баткан чырае күз алдымнан китми. Ни булды миңа, шайтан котыртты микәнни?

Таңга таба йоклап киткәнмен дә, төш күрдем. Безнең өй алдындагы елгада дус кызлар белән дүрт яфраклы тукранбаш эзлибез, имеш. Кинәт ташкын су килеп, безне агызып китте. Бер бата, бер калка агып барам, әти-әни мине коткармакчы булып, бар көчләренә йөгерәләр. Мин аларга кулымны сузам, әмма агым көчле, аларны узып барам. Бар көчемә бер кычкырган идем, үз тавышыма үзем куркып уянып киттем. Күңелем нинди авыр хәлдә икәннен әйтеп бетергесез, ихтыярсыз, тагын елап жибәрдем. Янымдагы теге хатын мине кочаклап юата башлады:

– Елама, балам, адәм баласының башына төрле хәлләр төшә. Менә безгә кара, без дә сиңең кебек адәмбез, нинди жинаять кылганбыздыр, белмибез. Гөнаһсыз килеш яла ягып монда китерделәр. Менә бу яшь кызларның нинди гөнаһы бар? Барысы да сиңең кебек берәүнең газиз балалары. Елап эш рәтләнми, сабыр итәргә кирәк.

– Сөзнең кебек без дә башта куркып елый идек, – дип кушылды кызлар. – Бәхетсезгә, Патәм апа булды, үз әнибез кебек.

Алар минем исемемне, ничек монда килеп эләккәннемне сорадылар. Мин барысын да сөйләп бирдем. Патәм апа, мине тыңлагач:

– Сөз кылган гаебегез белән кәргәнсез, кызым, ә без бернәрсә дә эшләмичә эләктек. Миңа алтмыш өч яшь, ирем үлгәнгә ике ел булды. Эшләгән урында унбиш сум

акча бирәләр, ул ашарга да житми. Бик жәфалангач, өч бүлмәле өемнең ике бүлмәсенә Асихан исемле кешене фатирга керттем; берсендә үзем яшәдем. Асихан өч айга гына акча түләде дә, аннары түләми башлады. Мин аңа өйне бушатырга кирәклеген, башка квартирант табарга теләгәнемне әйттем. Ике көннән соң кичен Асихан ике сакчы ияртеп кайтты да, мине гаепләделәр: мин капитализм юлына басканмын икән, фатир өчен югары бәһа таләп итеп, фатирчыларга залимлек кылам икән. Шулай итеп, мин – монда, ә минем өйдә Асихан яши.

Патәмхан ананың сүзләре бетәр-бетмәс, дырылдап ишек ачылды: иртәнге ризыкны алып килгәннәр. Төрмә ашын үзегез күрдегез, мин аны ашый алмадым. Күп тә үтмәстән, ишек тагын дырылдады: бер кытай одеялга төрелгән урын кирәк-яракларын керттеп, идәнгә ташлап китте. Аның артыннан икенче бер ир кереп: «Имһанәм дигәннәре кайсыгыз? – дип кычкырды. – Бу сиңа урын-жир белән киём-салым». Мин бер сүз дә әйтә алмыйча утырып калдым. Кызлар да тынып калды. Якин арада өйгә кайта алмаслыгымны шунда аңладым.

Шул көнне кичкә Шийгобига китереп ташладылар.

Ике айдан соң мине конторага чакырып алдылар. Анда судтан килгән бер кеше мине көтеп тора икән. Салкын караш белән ул букчасыннан бер көгазь чыгарып, миңа:

– Бу – никахтан аерылу көгазе, кул куегыз, – диде.

Башым әйләнеп, аягым тетрәнеп китте, бу авыр хәбәр иде. Сүземне әйтә алмыйча, тотлыгып калдым. Гафур жылкәмә сукканнан соң мин шундый булып калган идем.

– Мин яза белмим, – дидем.

Бу кеше кызыл буяулы бер йомшак нәрсә бирде:

– Бармагыңны чылатып, менә шушында бас, – дип күрсәтте.

Мин чыгып киттем. Көткән өметләрем бушка булды.

Бу ләгънәт төшкән Шийгобида өч ел үткөрү кыен иде. Эшеннән дә кыенрагы ачлык булды. Көнәң өч мәртәбә кечкенә касә умачтан башка бернәрсә дә юк бит. Килгәнәмә ике ай үтте, бер мәртәбә дә итле яки майлы ризык булмады. Көннәр суык, эш авыр, шул каты суыкта бозлы жирне чокыйбыз.

Гафурның килеп, мине алып китүенә өметләнгән идем...

Без аның белән матур яшәдек бит. Шул көндәге эш аның хатасыннан килеп чыкты. Аның жылкәсе берәз тартышып торса, мин гомергә тотлыга торган булып калдым бит. Нәрсә булса да, без бер карында яткан апа-сеңел балалары. «Шуны уйлап булса да, мине коткарыр», – дигән идем. Бу уем да юкка чыкты. Күнеләмдә: «Ирем бар, таянычым бар», – дигән уйлар миңа көч бирә иде. Хәзер мин шул көчтән аерылдым. Бу тормышта күп елларны үткөрүне уйласам, югалып калам, беркемне дә ишетмим, беркемне дә күрәсем килми иде. Ике көн авырып, эшкә чыга алмый яттым. «Качып китмәсәм, бу тормыштан котыла алмам», – дигән уйга килдем. Шул уйдан берәз жиңеләйтте, өмет туды...

Жәлилнең дөньяга килүе

Төрмәгә авырлы килеш эләккән Жәмилә беркемгә дә үз хәлен сиздермәде, башкалар белән бергә эшләп йөрдә. Бер атна элек ул хастаханәгә киткән иде. 28 февраль көнне эштән кайтсак, кулына сабыен тотып Жәмилә утыра. Барыбыз да аның белән күрешкәч, баланы кулдан-кулга йөрттек. Турниса:

– Малаймы, кызмы? – дип сорады.

– Малай, – дип шатланып җавап бирде Жәмилә.

– Баланың атасына хәбәр итәргә кирәк. Бәлки ул монда килер, ярдәм итәр. Берүзеңә кыен булыр бит, – диде Сажидә.

– Әтисе белә, ул да монда, ирләр төрмәсендә, исемә Исмаил. Балага дип сабын белән тастымал жибәргән.

– Бөтен тапкан нәрсәсе шулдыр инде, – дип кызганып куйды Зөләйха.

– Балага исем бирдегезме? – дип кызыксындым мин.

– Юк әле.

– Әйдәгез, Төрмә дип исем куйыйк, – диде Әминә.

– Баланың ни гаебе бар? – дип каршы килде Сажидә. – Төрмәдә туып, гомер буге шул исем белән йөрсенмени!

– Бәлки Тарим дип атарбыз? Ул бит безнең илебездә агып яткан елга исемә! – диде Хәлчәм.

– Әтисе Исмаил булгач, малайның исемә дә охшаш булсын, Исрафил дип куйыйк, – диде Зорәм.

Һәркем үз фикерен алга сөрдә. Мин баланың исемә Жәмиләгә якынрак булуын теләдем. Шуңа күрә Абдуҗәлил яки Жәлил дигән исемнәргә тәкъдим иттем. Моңа Жәмилә үзе дә кушылды.

Бу матур сынлы хатын күп сөйләшми, үзен-үзе тотта белә торган кеше иде. Аны «Стиль төзәтү» кампаниясе чорында кулга алганнар икән.

Шулай итеп, бернинди азансыз-нисез генә балага «Жәлил» дип исем куштык. Бу бик матур малай иде, кара күзле, озын керфекле, авызы уймактай, жылкәсенә төшеп торган куе кара чәчләре аны матур һәм сөйкемле күрсәтә иде. Барыбыз да чын күңелдән яраттык бу баланы. Үзебездә булган нәрсәләрдән малайга киём тектек. Маһинур күлмәк белән ыштан тегеп бирде, Патәм дә текте. Үземдәге җепләрдән мин башлык белән жилетка бәйләдем. Шулай итеп, Жәлилебездә киендереп тә куйдык.

Иң начары – Жәмиләнең сөтә юк иде, ач тамак белән авыр эштә йөргән хатында каян сөт булсын? Шуңа күрә Жәлил бик еш елый иде. Ул авызын ачып, күзенә күрәнгән бөтен нәрсәне дә ашарга тора иде. Уйлый торгач, монда да юлы табылды. Кукуруз ипиен чөйнәп бирергә киңәш иттек. Жәмилә шулай итте дә, ә без бала чирләп калуыннан куркып тордык. Тамагы туйган бичара бала шундук йоклап китте.

Уйгурчадан Гриф ХӘЙРУЛЛИН тәржемәсе.

КӨТКӘННӘР ДӘШМИ НИГӘ?



Нәжибә САФИНА

Ут белән язү

М-кә

Мин шигырь язмакчы булам,
Ут камый кәгазь битен, –
Жаныңда уттан да гайре
Берни булмавы читен.

Мин сиңа хат язмак булам,
Каләм сыгылып китә.
Язу түгел, синең хакта
Хәтта уйлау да житә...

Сиңа багышланган жырым
Жилләр болытка салды.
Авырайган болытларны
Жир ничек тартып алды.

Хис туганы авырдыр шул,
Жир ыңгыраша, елый.
Туган хисне кабул итәр
Жаннар бар диеп уйлый.

Миллиард еллар әйләнә жир.
Әйләндерә шул өмет.
Минем йөрәкне яшәткән
Зәррә мәхәббәт кебек.

Бу сүз

Бу сүз болай гадәти ул,
Тик әйтелми гадәти.
Аны әйтү-ишетүнең
Бар үзенең сәгәте.

Бу сүз – үзе шундый кирәк,
Үзе шундый куркыта,
Күккә күтәрепләр чөя,
Кабат жиргә ыргыта.

Бу сүз, сүз генә түгелдер, –
Хыял, тылсым, әкият...
Ул сүзне көтеп гомер ит,
Йә булмаса үзең әйт!

Бу сүз шулкадәрле олы,
Бу сүз шундый кечкенә, –
Гомер буге тел очында, –
Әйтеп булмый һич кенә.

Бу сүз – зур да, кечкенә дә,
Бу сүз су да, ут та ул.
Чынлап яшәмәгәннәргә
Жир йөзәндә юк та ул.

Бу сүз – тиндәшсез наз да ул,
Бу сүз – сүнмәс ут та ул.
Йөрәккә иң тирән яра
Сала торган ук та ул.

Бу сүз... канатлар үстерә,
Әйе, бу сүз – «Я-ра-там!»
Минем жандагысы аның –
Бары сиңа ка-ра-та!

Бикли алмыйсың

Көн саен эндәшмисең син,
Атна, хәтта ай саен.
Әллә ялгыз калу өчен
Тапмыйсың инде жаен...

Көн саен эндәшә миңа,
Эндәшә әлләкемнәр, –
Телиләр хәерле иртә,
Ижади матур көннәр.

Рәхмәт әйтеп кабул итәм
Аларның теләкләрен.
Теләкләрен кабул итәм,
Тик тоймыйм йөрәкләрен.

Сәер халәт: жанда сорау –
Көткәннәр дәшми нигә?
Дәшмәгәннәрнең тавышын
Көтеп жан газәп чигә.

Бу минем хәл, әллә синдә
Бөтенләй башка халәт?
Һәр иртәдә эндәш диеп,
Мин бит итмимен таләп.

Эндәш атна-айга тик бер,
Кар да яумый көн саен.
Тик жирне туендырырга
Барыбер таба жаен.

Әллә нигә бер яуган кар,
Кыска вакытлы яңгыр
Булырдай гына жаннарға
Тәүлектә мизгел бардыр...

Шул мизгелне тоя жаным,
Бәргәләнә бит жаның.
Жаныңны биктә тотсаң да,
Бикли алмыйсың чаңын...

Син эндәшкәч

Син эндәшкәч,
Әллә нәрсә булды, –
Юкса ара шул ук, син ерак.
Гомерлек читлеген ташлап чыгып,
Әллә кая очтымы йөрәк...

Кар кызлары
Һаман ул чактагы, –
Синең белән бергә бииләр...
Ләкин миңа: «Син дә ул чактагы, –
Ул чактагы – япъ-яшь», – димиләр.

Син эндәшкәч,
Борылдымы вакыт,
Борылдымы гомер атлары?
Борылмады атлар, вакыты да
Искә төшерделәр антларны...

Антлар дигәч,
Әллә нәрсә булды, –
Антлар бирешмәгән икән без.

Язгы сулар кебек ташканбыз да,
Ярларга да кабат кайтканбыз.

Син эндәшкәч,
Хәтер катламнарын
Язгы ташкын чыкты актарып...
Антлар бирмәгәнне белә ташкын,
Ярларына алды кайтарып.

Син эндәшкәч,
Юкса ара шул ук,
Йөрәге дә... шул ук күкрәктә.
Әллә нәрсә түгел, дөрләп китте, –
Очкын... тере булган йөрәктә.

Битәрләү

Бары жандагысы жылы
Сүзләрнең, хисләрнең.
Көнемә кояш, ае һәм
Йолдызы кичләремнең

Буласың киләме синең? –
Каршы килмим – бул гына!
Әле йөрәк әйтеп тора:
«Миндә – бары ул гына!»

Ышанасы килә генә
Шул йөрәк ярсуына.
Акыл һаман әйтеп тора:
«Элгәре барсын уйла!»

Шул икенең тартышуы
Гомерләрне кимерә.
Төзелгән бәхет сараен,
Тәхетләрне жимерә.

Ә икесе бергә алар
Бер аяктан атламый.
Акылны – йөрәк, йөрәкне
Акыл бер дә якламый...

«Акыллым», – дисең дә миңа,
Мин тыңлыйм йөрәгемне.
Акыл – каршы, йөрәк кенә
Сиздерә кирәгеңне...

Сөйгәннәр айга карый шул,
Йолдыз илендә йөри.
Исәр икәнне белсәң дә,
«Акыллым», – дисең юри.

Йә акылга, йә йөрәккә
Һаман да алдалыйсың.
Син дә белмисең дәресең,
Шуңа да ялганлайсың.

Ә мине... аңламыйсың.



ЯЛКЫН- КАЛӘМ — КУЛЫМДА...

Флёра ГАТИНА

* * *

Мин яраткан гөлләр, дисәм,
син үзең – жәйге болын,
Чәчләрәңнең бөдрәсендә
жил жырлый урман жырын.
Идел дулкыннары, дисәм,
чайпала ефәк толым,
Ялгыз аймы бүләк иткән
ялгыз көйләгән моңын.
Сагыш күлләремә, дисәм,
ерак йолдызның нурын,
Сөю-сәгадәтне көтә
жиләкле жәйге болын.

* * *

Хәтердә – далада калган кайнар учак,
Пар йолдызлар булып атылган
ул яшь чак.
Йолдыз-күзләрәңнән кабынган ул учак,
Пар аккошлар булып талпынган
ул яшь чак.
Язгы ташкын-сулар агызган ул учак,
Карлы-боз суларга агылган ул яшь чак.

* * *

Ярларымнан тулып-ташып,
агылам дулкын сыман,
Ал син мине үз ярыңа –
язларымда юксынам.
Юк, килмисең, йөгәрмисең,
син – ерак калган томан,
Мин – далада сине жуйган,
жил өзгән ялгыз кылган.

* * *

Йөгәрдем, кердем суларга –
йөзә алмадым,
Ялкын дөрли учагымда –
нигә калмадың?!
Такыялар үргән идем –
нигә алмадың?
Гөлләремә ләйсән булып
нигә таммадың?!

Жырларым

Жырлар мине әйди-әйди
ашкындыра,
Менәлмәгән биеклеkkә
табындыра.
Өзелеп калган эзләремне
сагындыра,
Сүзләремне жырлар итеп
кабындыра.
Жырым минем ташкын булып
бөргәләнә,
Кыяларга ургылышып
телгәләнә.
Үтәлмәслек упкыннарга
эләгә дә,
Хәлдән таеп, тынсыз ята
күлөгәдә.
Жырым белән диңгезләрне
кичәмен дә,
Хәл жыямын ак болытның
түшөгәндә.
Ай нурларын бишек итәм
төшләремдә,
Зәңгәр күкнең чыбылдыклы
эчләрендә

Рәхмәтем

Бәллүр Жһан, бирдең илһам:
Ялкын-каләм кулымда.
Рәхмәтемне сиңа жырлайм:
Көмеш чыңы жырымда.

Бәллүр Жһан, бирдең илһам:
Ак йолдызлар юлымда.
Сафлык иңгән ак нурлары
Чыңлай йөрәк кылымда.

Бәллүр Жһан, бирдең илһам:
Рәхмәт юллайм жырымда.
Хак Тәгаләм, бирдең иман:
Илаһи моң нурыңда.
Ялкын-каләм – кулымда...



Алсу ХӘСӘНОВА

Алсу, Алсу! Син булмагач ямансу. Мин аны япъ-яшь килеш хәтерлим әле. Алар «Ватаным Татарстан»га өч кыз – Алсу, Гөлгенә, Гөлнәра бергә килгәннәр иде. Гөлгенә хәзер Америкада, Гөлнәра «Шәһри Казан»да, Алсу менә дөньяларның иң яхшысында. Шулай дип ышанасы килә. Арада иң нечкә күңеллесе, сизгер йөрәклесе дә Алсу иде. Минем җырларымны бик матур итеп җырлый иде ул... Бик тиз күзләренә яшь тыгыла иде аның. Сәбәпләре дә булып торгандыр. Аннары Алсу ныгыды. «Асия апа миңа еламаска куша», – ди торган иде. Әйе, куша идем, чөнки бу дөньяның елатырга гына торганын үз мисалымда белә идем. Үз тиңен тапкач, ул бәхетне татып карады. Хәзер инде ул иҗат бәхете хақында хыяллана иде. Аның «Нокта» дигән хикәясә «Казан утлары» журналында басылып чыккач, уйлана калган идем. Шул нокта Алсуның гомеренә дә нокта куясын кем белгән...

Асия ЮНЫСОВА

ЙОЛА

(хикәя)

Гөлнар чишмәдән чиләкләрен тутырып су алганда кинәт баш очында кычкырган козгын тавышына сискәнеп китте. Йөрәге, дерт итеп, сулкылдап куйды: «Әй Ходаем, яман юрап йөри тагын бу хәерсез», – дип, баш очында әйләнгән кошка ачу белән карап алды. Әбисе козгын кычкыруын бер дә яхшыга юрамый иде бит.

Чишмәдән кайтканда ук көянтәле иңбашы арыган, куллары талган шикелле тоелды. Юк, юк, һич тә сулы чиләкләр күтәргәннән түгел иде бу. Бүген аның нигәдер күңеле тыныч түгел, ул язгы ташу сыман бәргәләнә, йөрәге, күкрәк читлегеннән чыгарга теләгәндәй, еш-еш кага. Житмәсә, эчне пошырып, иләс-миләс яуган елак яңгыр битләрен чәбәли, жиле тагын – озын толымнарын тузгыта. Башка вакытта жилнең толымнары белән шаяруы рәхәтлек бирә торган иде, ә бүген исә, нишләптер, ачуын гына китерә...

Гөлнар көянтә-чиләк белән өй бусагасын атлап кергәндә, ниндидер төенчеккә абынып, егылып китә язды. Караса, аның бирнә мендәрләре бусагада аунап ята иде. Төенчекне төргән жәймәнең бүселгән читеннән өйдә киеп йөри торган күлмәгенәң жиңе күренеп тора...

Гөлнар чиләкләрен идәнгә куеп та өлгермәде, жилләнен, кайнанасы килеп чыкты:

– Әнә, чүпрәк-чапракларыңны төйнәп куйдым, әлләр өеңә! – дип чәпчеде ул, кулларын болгый-болгый.

– Ничек инде, әни-и-и?! – дип аптырап калды Гөлнар. – Ә Ильяс? Ул ничек?..

– Әнисе ни уйласа, ул да шулай уйлый! Син безгә чит кеше, безгә сыена алмыйсың, – дип төкерек чәчте кайнана. – Әнә, өеңә кайтып житәр өчен бер сынык ипи ал да, шуны ашый-ашый кайтырсың.

Нишләсәң, Гөлнар кайнанасына каршы төшә алмады. Шулай итеп, иренәң әнисе аны этеп-төртеп диярлек өеннән куып чыгарды. Урам буенча елап баруын сизмәде дә, чишмәгә суга килгән хатыннарын сүзләрен дә ишетмәде. Тирә-юньдә аның бернинди гаме юк, ул бу мизгелдә берни дә күрми, берни дә ишетми иде. Бүген аның хәлен җырларда җырланган, шагыйрьләр теленнән төшмәгән, гасырлар буе челтер-челтер килеп ага биргән чишмә дә аңлый алмас кебек иде...

Гөлнар, өйлөрөнө кайтып житкөч, капкалары яңагына сөялөп, тагын үксеп-үксеп елап алды. Бу вакытта әбисе, ниндидер күңелсезлек барын сизгәндәй, ишегалдына чыккан иде. Оныгының елаган тавышын ишеттеме, капка янына килде. Шунда оныгын күрөп, сүзсез генә барысын да аңлады бугай:

– Аллаһ язмаган эш булмас, кызым! – дип сөйләнә-сөйләнә, Гөлнарны өйгә әйдәкләде. – Тынычлан, кызым, сабыр бул!

Тирә-якка дистәләгән чишмәләре белән танылган Чишмәле – зур авыл.

Казан янында булганга күрәдер, халык биредә шәһәр тарафына китәргә бик атлыгып тормый, шушында төплөнөп кала. Аны яшьләр дә үз итә, яңа өйләнешкән парларның да күбесе Чишмәледә калуны хуп күрә. Яңа өйләнүчеләр яңа йортлар сала-сала бер урам барлыкка килде инде! Хәер, тирә-ягын урман уратып алган, гүзәл табигать кочагына сыенып утырган авылдан кемнең китәсе килсен?!

Чишмәледә халык гореф-гадәтләргә тугры. Чишмәле егетләре кыз урлау белән данлы. Элегрәк ат чанасына яисә арбасына салып урласалар, хәзер заманча кыланалар – машинага утыртып алып китәләр.

Гөлнарны да урладылар. Этисе, бу кыз югары уку йортына керер, икътисадчы булып, безнең шикелле тирес арасында йөрмәс, дип өмет иткән иде дә... Юк шул, багалмасы унберенче сыйныфы да тәмамлап өлгөрә алмады – урлап алып киттеләр. Гөлнары кебек зифа буйлы, озын толымлы, шомырттай кара күзле кызларны авыл егетләре, төнгә ябалак сыман, сагалап кына торалар!

Алар Ильяс белән күп булса ике ай гына очрашып йөрделәр. Гөлнар артык тыйнак, оялчан кыз, егетләрнең күзләренә туры карарга да ояла, хәтта курка да иде бугай. Хәер, күңелен фәкать укуга биргән, жилбөзәкләнөп йөрергә аның вакыты да булмады.

Ильяс белән алар очраклы гына сөйләшөп киттеләр: аның бию түгәрәгеннән кайтып килеше, ә егетнең туган апаларына барышы иде. Сөйләшөп бара торгач, сүз кызының мәктәптән соң икътисад вузына керү теләгенә кадәр барып житте.

– Белмим, бу кызлар нигә шулкадәр Казанга ашкына икән?! – дип гажәпләнде Ильяс.

– Нигә аларның шәһәргә китүенә каршы әле син? – диде Гөлнар, берәз кызара төшөп. Егетләр белән сөйләшкәндә нигәдер аның йөзә алмадай кызарып чыга, һәм шулчак бит очында матур гына чокыр барлыкка килә.

– Чишмәленең чибәр кызларын югалтудан куркам, – диде егет.

Аның тел төбөндә ни ятканын аңлавы авыр түгел иде. Авылдан киткән кызларның барысы да шәһәрнең иркен тормышына чумалар да, йөгәннән ычкыналар, дип уйлый иде ул. – Чишмәле егетләре бик дәрәс уйлый: кызларның асыллары калага китеп тайганчы, аларны чыннан да урлап калырга кирәк! – дип, Ильяс мык астыннан елмаеп куйды.

– Урламыйча гына яучылап алсагыз ярамый, алайса? – Ничек ярасын, ди?! Бабайлардан калган йола бит бу! Буыннан-буынга күчеп килгән йоланы бозарга ярамый.

– Беләсөң килсә, кыргый йола бу. Тирә-яктагы авылларда мондый йолаларның берсе дә калмаган, – диде Гөлнар ярсый төшөп. – Кызлар мәче баласы түгел, кемнәрнеңдер кадерләләре, бәгырь жимешләре!

– Карале, нигә ярсый киттең әле син?! Әллә авылга яңа йола кертергәме исәбөң? Ярар, алайса, сине сорап кына алырлар. Яңалыкны беренче булып син кертерсөң...

Гөлнар, Ильяс белән шулай сөйләшә-сөйләшә, өенә кайтып житкән сизми дә калды.

– Капка төбөнә тикле барма! Эти яратмый, сызгырган егетләргә дә өнөп бетерми ул.

– Ярар, алайса, икенче тапкыр килгәндә кош булып сайармын, – дип елмайды егет.

Кыз аның бу сүзенә әллә ни игътибар бирмичә, өйлөрөнә кереп китте.

Алар яңадан 8 Март бәйрәме көнне очраштылар. Ильяс укучылар оештырган «Ягез әле, кызлар!» бәйгесен карарга килгән иде. Гөлнарның жырлавын жаны-тәне белән бирелеп тыңлап утырды. Аның хисләнгән күргән ахирләре:

– Әллә урлыйбызмы, ә? Инде сиңа өйләнергә дә вакыт житкәндер! Кыз Казанга китеп барса, соң булчак бит! – дип коткы салып куйдылар.

– Шаяртмагыз әле, зинһар! Этисе усал аның! Оныттыгызмы әллә, авылда аны Тимер Закир дип йөртәләр. Сукса, жиргә сеңдерәчөк! – диде Ильяс.

– Кайгырма юкка! – диде кыз урлап остарган Марат дусты. – Тимер Закир ишене генә күп күргән! Урлап, күрше авылга алып китсөк, шайтаным да таба алмый!

...Алар клубта кино буласы шимбә көнне көттеләр. Берәз батыраеп китсен дип, Ильяска берәз гына аракы да эчерттеләр. Бу эшкә Марат үзе алынды. Күрше авылда килең өе өзер иде инде. Машинаны клубка якын гына, әрәмә буена куйдылар...

Кино беткәннән соң, халык өйлөрөнә таралыша башлады. Гөлнар белән дус кызы Сүрия дә кайтырга чыктылар. Кыз урларга жыенган егетләр Сүриянең өенә кереп калуын көттеләр – аларга шаһитлар кирәк түгел иде. Алайса, Тимер Закир, дулап, бөтен эшне бозып куюы ихтимал.

Гөлнар ни булганын аңышмый да калды. Аның авызын капладылар да, машинага кертеп утырттылар.

– Нишләвегез бу?! Жибәрегез, минем әле укыйсым бар бит! Эти үтерәчөк сезне!.. – дип тыпырчынды ул.

Закир абзый ул көнне, чыннан да, үтерерлек халәттә иде, валлаһи. Кызын эзләп авылны айкап чыкты, тик аны авылда таба алмады. Аннан эзне тапты ул. Закирның тимер беләге барыбер Маратның авызын ачарга мәжбүр итте. Кызын эзләп күрше авылга барып житкәндә таң беленеп килә иде инде.

Ильяс исә әле егет исә кереп өлгөрмәгән Гөлнарны юмалап, жылы кочагында эретеп йоклаткан, алай гына да түгел, хәтта укыйсым бар бит, дип өзгәләнгән кызы үз ягына авыштырып та куйган иде.

– Мин сине кулларымда гына йөртермен, Гөлнар! Мин сине беркемгә дә бирмим! – диде ул аңа тәмле теллеләнеп һәм, әлбәттә, үзенекен итте...

Тимер Закир, яшьләргә ниһаять эзләп тапкач, кызуланып, бик жикеренгән иде дә, тик аны кызы туктатты:

– Мин калам инде, әти... – дип сыгып чыгарды ул авызыннан сүзен. Чөнки урланганнан соң кире кайтса, кеше ни әйтер, ни сөйләр, авылда гайбәтен таратырлар дип курыкты.

Их, шул вакытта әтисенә ияреп кайтып киткән булсачы!.. Юк, китмәде шул... Язмыштыр, күрәсең. Кеше карбыз түгел, эчен ярып карап булмый. Ул чакта Ильясының холкын кем белгән...

Алар икәүләп Ильясларга кайтканда, кайнанасы Сабира уфылдый-уфылдый идән юып йөри иде.

– Тапкансың, улым, вакытын! Миңа да әйтмәдең, ичмасам... – дип каршы алды ул яшьләргә. Аннары өстәп куйды: – Киленкәй бигрәк тә кечтеки икән...

Ильяс аны-моны дөшмәде. Түр якка уздылар.

– Карале, Ильяс, ниткән бабайлар йоласы соң бу?! – диде Гөлнар гажәпләнеп. – Өйләнәсеңне ни әниңә әйтмәгәнсең, ни мин белмәдем...

– Аның кызыгы да шунда бит! Кыз урлаганны беркем дә белмәскә тиеш. Мәсәлән, минем бабай әбине чишмәгә суга төшкән жиреннән урлап киткән! Әбигә әле унжиде дә тулмаган булган...

Алар шулай сөйләшеп утырганда кайнананың:

– Әйдәгез, чәй эчәбез! – дигән тавышы ишетелде.

Икәүләп өстәл янына килеп утырдылар. Анда ипидән гайре башка бер әйбер дә юк иде.

– Ризык пешерергә вакытым юк. Аннан соң алырга мөмкинлегем дә булмады, – дип акланды кайнана.

Бергә яши башлагач, Гөлнар бу йортта моңарчы беркайда күрергә дә, иштергә дә, хәтта күз алдына китерергә дә мөмкин дә булмаган хәлгә тап булды: кайнана шикәр комын, азык-төлекне келәттә бикләп тота икән!

– Бездән сорамыйча бер әйбергә дә кагылма! – дип, Гөлнарны ул беренче көннән үк кисәтеп куйды.

Әлбәттә, мондый хәл киленгә бик сәер тоелды. Нишләптер, ул мондагы йозак-бикләргә һич тә ияләшә алмады. Сабира кайнананың һәр нәрсәсә санаулы, һәр нәрсәсә исәптә иде. Хәтта ул киленгә ашарга пешерергә дә рөхсәт итмәде.

Башта кайнананың саранлыгын күрмәскә, сүзенә каршы килмәскә тырышса да, тора-бара Гөлнар, келәткә кереп, ярмасын, макаронын, тозын үзе алып чыга башлады. Кайнана кешегә кабынып китәргә, агуын чәчәргә шул житте. Ул Ильяска түкми-чәчми зарланган булып чыкты.

– Син, Гөлнар, әниңе елатма! – дип, Ильяс бер көнне эштән ачулы йөз белән кайтып керде. – Келәттән әйберләргә урлый башлагансың бит син!..

Гөлнар ни әйтергә белмичә, баскан жирендә тора-таштай катып калды. Менә ничек икән... Димәк, әнисе малаена зарланган! Карале, бу кайнананы берничек тә аңлап булмый бит әле... Бер көнне, келәткә аннан сораусыз кереп, кирәкле нәрсәләргә алган өчен ачулангач, Гөлнар, аптырап, аңа:

– Ярар, әни, алайса моннан соң ашарга мин пешермәм, – диде.

Дөрес, моңа каршы тегесе берни дә әйтмәде, үзе малаена:

– Хатының бернәрсә дә эшләми, миңа булышмый, – дип зарланган.

Шуңа күрә бугай, бер көнне Ильяс хатынына болай диде:

– Белеп тор, әни белән уртак тел таба алмасаң, монда яшәмисең...

Яшь хатын иреннән моны ук көтмәгән иде. Чөнки әле бергә яши башлауларына өч ай да тулмаган ич. Ә инде беренче төндә, кулларымда күтәреп кенә йөртермен, дип сайраган иреннән бүген менә нинди сүз ишетте ул!..

Әлбәттә, Гөлнарның бик ачуы килде:

– Син бабайлардан калган, борынгыдан килгән йола, дисең дә диюен, алар бит әниләргә дә, хатыннарын да тигез күргән! Ә син...

Шунда Ильяс, сүзен әйтеп бетергәннән дә көтмичә, аның кулыннан эләктереп алды да, этеп жибәрде.

– Кызын урлаганда гына йола ул! Яшәү йолага керми, – диде дә ире, ишекне каты итеп ябып чыгып китте. Кунарга да кайтмады.

Әлегә хәлләрдән соң, икенче көнне үк Гөлнарның әйберләргә бер төенчеккә төйнәделәр дә өенә кайтарып жибәрделәр. Мин сине кулларымда гына йөртермен, дип ант эчкән ир кочагында яшисе урында, аерылган исемә күтәреп, әти-әниңә йортына кайтып кер әле син!..

Кызларын болай хур итүгә түзә алмаган Тимер Закир чормада эленеп торган мылтыгын алып төште. Хатыны гына тыеп калды:

– Кызыбызны кайнана йортына кайтарып кына бәхетле итә алмассың, – дип, мылтыгын кулыннан алды, Сабираларга жибәрмәде.

...Йөрәк әрнүе басыла төшкәч, Гөлнар Чишмәледән китәргә булды. Эшкә керермен, укуымны кичке мәктәптә укып, аттестат алырмын да вузга керермен, дип уйлады. Шөкер, Казанда Кадрия апасы яши, аның фатиры ике бүлмәле. Ул аны үз кызыдай якин итә, ярата. Әтисе Закир, шалтыратып, сөңлесенә ризалыгын алгач, Гөлнар шөһәргә китеп тә барды.

Ул Казан читендә урнашкан кечкенә генә бер ресторанта официант булып урнашты. Хезмәт хакы әллә ни түгел иде түгелен, аның каруы, апасы Гөлнاردан фатир өчен бер тиен дә алмады. Иң мөһиме – Кадрия апасы аны авыл ыгы-зыгыларыннан, күңел ярасыннан тизрәк арынуын тели иде.

Йөрәк ярасына килгәндә, төзәлми икән ул!
Ничекләр теләсәң дә төзәлми! Гөлнар да, менә-менә
Ильяс килеп чыгар да аны кайтырга кыстар, дип
өметләнде. Өметләнде һәм көттә. Хәтта уен үзеннән
дә яшерергә тырышып көттә! Уйланыр, килер, гафу
үтәнер! «Бабайлардан калган йола хатын ташларга
кушмый торгандыр бит инде!» – дип кабатлады ул
еш кына эченнән. Дөрес, ул аны-моны апасына
сиздермәскә тырышты.

Тик Гөлнарның өметләре акланмады, Ильясы
күренмәде – кияү егете нигәдер бабайлар йоласына
тугры калмаган иде...

Көн артыннан – көннәр, ай артыннан айлар үтә
торды. Гөлнар кичке мәктәпкә укырга керде. Әйе, авыр
булса да, эшли-эшли укыды. Шөкер, ресторан директо-
ры да итагатьле, эш сөючән кызны үз итте. Хәтта,
аның осталыгын белеп, көндәлек ризыкка әйләнгән
татар ашының да токмачын еш кына аннан кистерә
иде. Чыннан да, Гөлнар токмачны бик тә оста, бик тә
нечкә итеп кисә иде шул – әнисе шулай өйрәттә.

Ресторанда шимбә, якшәмбе көннәрендә кеше бик
күп була. Хәтта халык шаукумыннан, ыгы-зыгыдан
баш авырта башлый. Монда ризыклар пешерү өчен
кирәк-яракны, яшелчәсен, жиләк-жимешен машиналар
белән китереп кенә торалар! «Азык-төлекне беркем дә
келәттә бикләп тотмый икән шул!» – дип куя Гөлнар,
кайнаңасы өендәге хәлләренә исенә төшереп.
Монда ипине күпме телисең, шулкадәр ашыйсың...

Чираттагы бер шимбәдә ресторанта бер егет килеп
керде. Ул көнне залда кеше күп, официантлар житешә
алмый иде. Үзе янына официант килүен ун минут
чамасы тыныч кына көтеп утырган каратут йөзле
бу егет янына килеп, Гөлнар, ягымлы гына итеп:

– Исәнмесез! Ни телисез? – диде.

– Исәнмесез, исәнмесез! Урамда ишеп яңгыр ява,
шуңа күрә ул туктаганчы берәз утырып чыгыйм,
дигән идем, – диде егет, бик мөлаем гына елмаеп. –
Бирегә кереп чәй эчмичә китеп булмас. Бигрәк тә
шундый чибәр кыз кулыннан...

– Гафу итегез, бүген бездә кеше бик күп. Шуңа
күрә житешә алмыйбыз, – диде Гөлнар.

– Капкалап алырга берәр нәрсә китерсәгез дә ярар
иде, туташ... – дип калды егет аның артыннан, тик
кыз аны ишетмәде шикелле.

Чәй килгәнне шактый көтәргә туры килде. Алай да
Гөлнарның өстәлгә чәй чынаягы куйганын егет бик
дикъкәтә белән күзәттә.

– Туташ, минем карыным бик ачты, аш-мазар бул-
масмы икән?

– Әлбәттә, бар. Нинди аш китерим?

– Токмачлы аш юктыр инде сездә?..

– Нишләп булмасын? Бар. Хәзер китерәм!

– Аш күтәреп килгән Гөлнарның кинәт куллары
дерелди башлады, чөнки Каратут (ул аны күрүгә үк
нигәдер аңа шундый «исем» бирде) аннан күзен дә ал-
мыйча карап тора иде. Моңы сизеп, аның бит очлары
кызарып чыкты.



Рәсем: Наталья Васильева

– Исемен ничек синең, оялчан кыз? – дип сорады егет.

– Гөлнар мин...

– Ә мин – Алмаз.

Гөлнар ашлы төлинкәсен егет алдына куйды да тиз генә китеп барды. Ул Алмаз турында эченнән генә: «Әйбәт егеткә охшаган», – дип уйлап куйса да, Кадрия апасының: «Беркатлылыгың бар. Һәркемгә ышана күрмә!» – дигән сүзе исенә төште дә, ресторанда килгән-киткән андый кешеләр күп булыр ул, дип, эшенә тотынды.

Ике көннән соң Каратут кабат ресторанга килеп керде. Официант кыз Юля колагына нидер әйтте. Тегесе исә Гөлнар янына килеп, әкрән генә:

– Сине сорыйлар анда, – диде.

– Исәнмесез, Гөлнар! Менә тагын килдем әле мин... – диде ул аңа.

– Бүген яңгыр яумый бугай ич, – дип елмайды кыз, батыраеп.

– Яумаса да кердем бүген, чөнки сезнең токмач төме тел төбөндә калды...

Гөлнар сүзне артык озайтмаса булды: егетнең заказын алды да китеп барды.

– Карале, оялчан кыз, бу токмачны менә шушылай нәзек итеп кем кисә?

– Мин...

– Шулаймыни-и-и? Алайса, син авыл кызы! Чөнки алар гына шулай оста кисә белә.

– Гафу итегез, сөйләшәргә вакытым юк.

Сменаны тапшырып, Юля белән өйгә кайтырга дип урамга чыксалар, Гөлнарның исә китте: Алмаз басып тора!

– Әйдәгез, өегезгә илтеп куям, туташлар! – диде ул.

Гөлнар никадәр генә карышып маташса да, Юля аны барыбер күндерде:

– Көпә-көндез тотып ашамас ул сине – утыр!

Юлда әллә ни сөйләшмәделәр. Бары тик Алмазның: «Мин Казанны белмим, таныштырып барыгыз!» дигән сүзләренә Юля гына кулы белән күрсәтә-күрсәтә сөйләп барды.

Юляны өйләре янында калдырырга туктагач, Гөлнар да машинадан атылып чыкты.

– Рәхмәт. Инде ерак түгел, мин жәяү генә кайтам, – диде ул.

Алмаз аны кабат машинасына утырырга никадәр генә кыстамасын, барыбер күндерә алмады. Шуңа күрә икәүләп урам буйлап жәяү генә атладылар.

– Ә машина?! – диде Гөлнар, берәз жир киткәч. – Машинаң шунда каламы?

– Калып торсын. Шәт, урлап китмәсләр...

Беравык сөйләшмичә генә бардылар.

– Син миңа беренче күрдә үк ошадың... – дип сүз башлады Алмаз-Каратут. – Бер күрдә ошату киноларда гына була ул... – диде Гөлнар, оялып.

– Безнең тормыш кино бит инде ул! Тоташ сериаллардан тора...

– Синең кызык эзләп йөрүң инде.

– Ник алай дисең? Юк, мин кызык эзләүчеләрдән түгел. Чыннан да, сиңа гашыйк булдым мин. Синең авыл кызы икәнең йөзәң язылган...

– Син авыл кызларын ресторанның шулай еш эзләп йөрисеңме? – Бу сүзләргә өйкәндә Гөлнарның йөзү кызыллык басты.

– Рәнжетәсең, Гөлнар. Минә синең авыл кызларына хас тыйнаклығың, мөлаемлыгың тартты... Шәһәр кызларында боларның тамчысы да калмады бугай хәзер...

– Син үзәң дә шәһәр егете түгелме соң?

– Юк, авылдан мин. Дөрес, балачагым Казанда үттә. Аннары әти белән әни фажиғәгә тарыдылар... Шуннан соң авылга, әбием янына кайтып киттем, тора-бара шунда өй салдым. Шәһәрдән нибары алтмыш чакрымдагы Каен авылында яшим мин. – Алмаз жанланып китте һәм, үзе дә сизмәстән, хәтта кызының беләгеннән тотты. – Карале, Гөлнар, әйдә мин сиңа искиткеч табигатьлә авылыбызны күрсәтәм! Бүген ял көнәң бит!

– Юк, юк, син нәрсә?! Апам сәгатенә карый-карый көтеп тора мине!

Болай да соңардым бугай...

– Алайса, апагызны да алып кайтабыз! Бергә-бергә күңелле дә булыр.

Каршы килүенә карамастан, Алмаз кызы фатир ишегенә тикле озатты.

Ишекне ачкан Кадрия апасы, аларны күреп, ни әйтергә дә белмичә, аптырап сүзсез калды. Шуннан файдаланып, чак кына да югалып калмыйча, егет бер сулышта:

– Исәнмесез, апа! Мин – Гөлнарның дустаны Алмаз булам. Сезнең икегезне дә безгә, авылга кунакка чакырам! – дип ярып салды.

Бу сүзләреннән соң аңа тагын да ниндидер шик белән карап алган Кадрия апасы, әлбәттә, аяк терәп каршы төште. Хәтта эченнән: «Аферисттыр бу!» – дип уйлап алды. Соң, гомерендә беренче генә күргән кешене кем авылга кайтырга чакыра инде?! Аның сүзенә кем ышаныр да, кем аңа ияреп чыгып китәр дип уйлый икән ул?! Гомердә булмаганны!.. Әле йөрәк ярасы төзәлеп тә житмәгән балага берәр этлек ясап куймасын тагын бу шом егет!

– Юк, юк, беркая кайтмыйбыз да, беркая бармыйбыз да! – диде Кадрия апалары, кистереп. – Беренче мәртәбә генә күргән кешегә ияреп юлга чыгабызмы соң?!

Тик егеттә үжәтлек дигән нәрсә бик көчле иде: ул алай итте, болай итте, аларны күндерергә тырышты. Аның уенча: икесе дә кайтса, аның өчен көткәннән дә яхшы булачак: әбисе Гөлнар белән генә түгел, ә Кадрия апалары белән дә танышыр иде.

Ләкин Кадрия дә сүзендә нык торды. Алай да бирешергә мәжбүр булды. Анда да үзенчә шактый хәйләле юлны сайлады һәм:

– Ярар алайса, Гөлнар белән дуслыгыгызны истә тотып, болай эшлибез... Сызгә... – Ул, уйланып, туктап калды. – Сызгә киләсе атнада Гөлнарның ял иткән көнендә кайтабыз, – диде, ә үзе эченнән: «Менә шунда күрербез сүзендә ничек торганыңны! Болай яхшы сайрыйсың», – дип уйлап алды. Аның килеренә шикләнә иде ул.

– Рәхмәт. Килешәм, – диде егет. – Димәк, киләсе атнада, Алла боерса!

Алмаз, чыннан да, сүзендә торды һәм килешенгән вакытта аларны үз авылларына алып китте.

Каенлыктар кочагына сыенып утырган Каен авылының табигате искитмәле икән шул! Алмазның сап-сары нарат бүрәнәләреннән салынган зур йорты әллә кайдан игътибарны жәлеп итеп тора.

– Моңысы минем фермерлык хужалыгым инде, – диде егет, өйләре янына килеп туктагач. – Мал-туар, кош-корт асрыйм.

– Син фермермени, Алмаз? – диде Кадрия, гажәпләнгән сыман.

Тавышы йомшак иде. Аның эш кешесе булуына хөрмәт сизелә иде анда.

– Әйе. Колхозлар юкка чыгып, авылыбыз тарала баруын күрдем дә, фермер булырга исәпләдем. Рәхмәт, житәкчеләр дә булышты. Тормышымны тагын да жанландырып жибәрү өчен хатын-кыз житми... Ул да булса, тормышым тагын да түгәрәкләнер иде! Әбием дә һаман өйләнмисең, дип ачулана...

Кадрия белән Гөлнар бер-берсенә карашып алдылар. Шунда капка тәбенә ап-ак яулыклы әби килеп чыкты да мөлаем елмаеп:

– Бөрәч, улым, әллә миңа килең алып кайттыңмы? – диде. – Исәннәрсез!

Исәнләштеләр, күрештеләр.

– Кунактарга чәй эчерик инде, әби! – диде аңа Алмаз. – Сыерлар, тавыктар турында сөйләп, мин аларны алжытып бетердем бугай...

Алмаз әбисе белән бергә аларны чәй янына дәште. Әбисе ул кайтышка оныгы яраткан бәрәңгә пәрәмәчен пешереп куйган иде.

Сөйләшә-сөйләшә чәй эчеп алганнан соң, Алмаз кунактарга авылны, аның бик матур чишмә буйларын күрсәтеп кайтты.

– Монда да безнең Чишмәләдәге кебек тәмле, мул сулы чишмәләр бар икән, – дип куйды Гөлнар, бер чишмә янында туктап, суын эчеп карагач.

* * *

Алмаз, ресторанта көн аралаш диярлек килеп, токмачлы аш ашарга төмам күнегеп китте. Гөлнар ял иткән көннәрдә алар, бергәләп, Казан урамнары буйлап жәяү генә йөрергә яраталар иде. Кыздан сигез яшкә олырак егет тормышында булган шатлык-кайгыларын сөйләде.

Тора-бара Гөлнар аңа шулкадәр ияләште, ул ике-өч көн күренмәсә, үзенә урын таба алмый башлады. Бу егет аңа бик ошый иде. Аның белән сөйләшүе

рәхәт, аның сүзләре күңелгә ятышлы, бу минутларда Гөлнарның жаны ял итә сыман. Алмаз белән сөйләшкәндә сүзләр дә тиз ялганып китә, гәпләшерлек уртак темалар да табыла, үзен иркен сизә. Баксаң, авыл хужалыгы институтын төмамлаган, аннары фермер булып киткән бу егет, житмәсә, өздерең баянда да уйный, моңлы итеп жырлый да икән! Гөлнар да бит кечкенәдән авыл сәхнәсендә жырлап үскән кыз. Бигрәк тә халык жырларын жырларга ярата.

Алмаз шулай өч ай бие килеп-китеп йөрдә. Гөлнар да Чишмәләсен оңытмады. Бу вакыт эчендә Алмаз аны машинасы белән берничә тапкыр авылына алып кайтып куйды, алып килде. Егетне Гөлнарның әтисе Закир да, әнисе Гөлжамал да бик ошаттылар, үз иттеләр.

Шулай авылда ял иткән көннәренң берсендә иртән, ниндидер түземсезлек белән дигәндәй, ишекләренң кыңгыравы чылтырады.

– Иртә таңнан кем булыр икән?! – диде ашыга-ашыга ишекне ачарга барган әнисе Гөлжамал.

Ишекне ачып жибәрсә, анда әбисе белән Алмаз басып тора!

– Берәр нәрсә булдымы әллә?! – дип гажәпләнде Гөлнар, иртәнге сәгәттә аларны күреп.

– Юк, балам, хафалана күрмә. Сине алырга килдек без, кызым! – диде Алмазның әбисе, аннан-моннан әйләнеп тормыйча, турыдан ярып.

– Без әти-әниеннән синең кулыңны сорарга килдек, Гөлнар! – дип, Алмаз аның сүзен жөпләп куйды.

Гөлнар аптырап калды. Хәтта әтисе белән әнисе дә, ни әйтергә белмичә, авызларына су капкандай, гажәпләнеп, бер мөлгә сүзсез генә тораташтай басып тора бирделәр.

– Киләсегезне нигә алдан әйтмәдегез соң? – диде аннары әтисе, аңына килеп.

– Бездә алдан әйтеп йөрмиләр, Закир абый: йоласы шундый, – дип жавап бирде аңа Алмаз.

– Бездә дә бар бер йола: әйтмичә генә кызны урлап китәләр. Бабайлар йоласы... – диде Закир.

– Әйе, бу турыда Гөлнар сөйләде миңа. Бигрәк кыргый йола икән. Ә бездә – кызны сорап алу йоласы, Закир абый. – Менә безнең шул йоланы үтәп йөреш. Әбием белән сезнең сүзгә көтәбез...

– Уйлашык... Йә, ни әйтерсең, әнисе? – дип, Закир хатынына карап алды.

– Болай күркәм йола икән үзе, – диде Гөлжамал апа. – Уйлашык дисең бит, атасы. Шулай булгач, уйлашык соң...

Гөлнар исә нәкъ менә шундый йола турында хыяланган иде бит!

Авылларындагы йола аның өчен йола түгел, ә ниндидер уен гына. Әле тормышка беренче адымнарын гына атлаучы кызлар язмышы белән уйнау уены.

– Чыннан да, күркәм йола яши икән сезнең якта, – диде Закир. Ата кеше шат иде.

Күзлөреңнән күзем алмыйм

Тамчы булып, чәчлөреңә
Уйнап тамасым килә.
Күңелендә ләйсән булып
Урын аласым килә.
Күзлөреңнән күзем алмый
Карап торасым килә.
Үзем яраткан кадәрле
Яраттырасым килә.

Кошитай очып, кочагыңа
Бер атыласым килә.
Иркәләнеп, бер мизгелгә
Онытыласым килә.
Күзлөреңнән күзем алмый
Карап торасым килә.
Үзем яраткан кадәрле
Яраттырасым килә.

Күзлөреңнән күзем алмыйм

Тамчы булып, чәчлөреңә
Уйнап тамасым килә.
Күңелендә ләйсән булып
Урын аласым килә.
Күзлөреңнән күзем алмый
Карап торасым килә.
Үзем яраткан кадәрле
Яраттырасым килә.

Кошитай очып, кочагыңа
Бер атыласым килә.
Иркәләнеп, бер мизгелгә
Онытыласым килә.
Күзлөреңнән күзем алмый
Карап торасым килә.
Үзем яраткан кадәрле
Яраттырасым килә.

ЯРАТТЫРАСЫМ КИЛӘ



Бу шигыр ызылганга инде байтак еллар үткән. Дөньяга алсу күзлектән генә карап яшәгән хыялый, романтик студент еллары иде ул. Уйга килгән беренче фикерләр, күнелдәге туар-тумас беренче хисләр әнә шулай тиз генә, жиңел генә ак кәгазь битләренә шигыр юллары булып тезелгән. Университетның татар теле-әдәбияты, журналистика бүлегә студентлары «Әллүки» әдәби берләшмәсенә йөри, үзләренәң ижади табышларын «Әдәби сүз» стена газетасында «бастырып чыгара». Чыннан да, ул газета басма матбугатка тиң: редколлегия членнары анда чыгачак язмаларны «жиз илөк» аша үткөрөп сайлай, аннары берәүләр аны машинкада баса, икенчеләр бер-берсенә ялгап озынайтылган ватман кәгазенә келәйләп ябыштыра, рәссамыбыз газетаны профессионаллар дәрәжәсендә бизи.

«Әллүки» берләшмәсенәң житәкчесе – Фәннур Сафин, газетаның шеф-мөхәррире – укытучыбыз Марсель абый Бакиров. Берләшмәгә йөрүчеләр – Мөдәррис Вәлиев, Нияз Акмалов, Хәйдәр Гайнетдинов, Шәмсия Гарипова (Жиһангирова), Асия Минһажева, Камәрия Кәримова, Рәйханә Мирсәяпова, Шәүкәт Сибгатуллин һәм башкалар... Утырышларда бер-беребезнең язмаларын энәсеннән-жебенәчә сүтәбез, тәнкыйтьләшәбез. Студентлар янына Сибгат Хәким, Роберт Әхмәтжан, Рәдиф Гаташ, Зөлфәт, Мөдәррис Әгъләм кебек шагыйрьләр килеп йөрүен дә искә алсаң... Каләм очыннан өзелеп кенә төшкән шигырләрнең «Татарстан яшьләре» газетасы, «Идел» альманахы сәхифәләрендә басылып чыгуы – аерата зур уңыш. Менә бу – «Яраттырасым килә» дигән кыска гына шигырем әнә шул бәхетле шигырләрнең берсе булгандыр, мөгаен.

Сүземне «Әллүки»дән башласам да, үзебезнең дус-тату 425 нче төркембезне, бер-беребезгә булган туганнарча мөнәсәбәтләрне искә алмасам, хатирәләрем тулы булмас. Ул чакта журналистика бүлегә – тарих-филология факультетында санала, бер курста 25 кенә кеше укый: унбишебез – рус төркемендә, уныбыз – татарда. Хәер, теге унбишәү арасында да татарлар бар. Татарларыбыз, нигездә, авыллардан жыелган, холыкларыбыз, рухларыбыз тәңгәл. Серләребез урта, имтиханнарда бергә әзерләнәбез, еласак та, жырласак та – гел бергә. Егетләребез жырларга бигрәк тә ярата. Берсендә шулай Наил белән Эльмарт, хисләнеп китеп, Ленин урамыннан «Исмәле, жил, туктале жил, өзмә гөлнең чәчәген...» – дип жыр сузып барганда, үзләрен миллиционер туктатып, бер сум штраф түләтеп киткән! (Комплекслы төшке ашның 50 тиен торган чагы.) Кирәк бит, фарсы теле укытучыбыз Мостафа Ногман да безнең кебек үк жыр жанлы булып чыкты. Композитор Рөстәм Яхин белән бергәләп «Унсигез яшем», «Киек казлар ките» жырларын махсус безнең өчен ижат итте ул. Кайчакларда фарсы теле дәресе

жыр дәресенә әйләнә иде. Укытучыбыз сорап бик тинтерәтмәсен өчен кызларыбыз хәйләгә күчә: «Мостафа абый, кичә тулай торакта гел сезнең жырны жырладылар!..» – дип сөенче ала. Мостафа Ногманның күзләре очкынлана: «Кайсын, кайсын?» Наилә белән Гөлсәрия жырлап та жибәрә: «Алларын алсаң икән, гөлләрен бирсәң икән...» Жыр яраткан кеше шигырьгә дә битараф түгел, әлбәттә. Минем яшьлек блокнотыма, мәсәлән, Гөлсәрия Исмәгыйлева (Басыйрова), Фәт Гайсин үз шигырьләрен теркәп куйган. Минем шигырьләрен дә укып, үз фикерләрен дә белдереп торалар иде. Кайберләрен укыгач: «Бу кемгә багышланган соң? Мөгаен, шуңадыр?» – дип үртәп тә алгалыйлар. Ә үзләре беләләр инде, беләләр кемгә багышланганын. Ул да үзебезнең арабызда бит. Анысы да бик чиста, саф мөнәсәбәтләр иде. Тик тәкъдирдә бергә булу язмагаң булып чыкты.

Төркемдәшләребез белән әле дә бер гаилә кебек аралашып яшибез. Төрле кызыклы вакыйгаларны кат-кат искә төшереп көлешәбез. Әнә шул чакларда ызылган «Яраттырасым килә» дигән шигырем «Күзләреңнән күзем алмыйм» дигән исемдә жыр булып соңрак яңгырады. Композитор Луиза Батыр-Болгаринның текстны каян табып алганын, ничек көй язмага уйлаганын белмим. Ә жыр үзе күренекле жырчылар Зилә Сөнгатуллина, Венера Ганиева репертуарына керде...

Шигырьнең эчтәлегенә килгәндә, хәзер болай дип уйлыйм: гадәттә, кызлар һәм малайларның холкы, кызыксынулары нык аерылып тора. Әйттик, мин балачакта кызлар белән курчаклы, «өйле» уйнарга яратсам, күршәдәгә яшьтәшем Назиф машина-тракторлар белән «женләнде». Аннары кызларның матур буласы, иркәләнәсе дә килеп тора бит әле. Шагыйрә Фирәя Зыятдинованың да «Матур буласым килә» дигән шигырен, шул исемдәгә китабын яхшы хәтерлим. Димәк, матур булу, яраттырасы килү теләгә бер миңа гына хас булмаган. Дөньяда күпме кеше яшәсә, мәхәббәткә шуның кадәр аңлатма да бардыр дип беләм. Минемчә, ул – яратудан бигрәк, нәкъ менә шул яраттырасы килү теләгедер.

Иркәләнү дигәннән, миңа балачакта анысы әллә ни эләкмәде. Әткәй иртә вафат булды. Әнкәй балаларга кырыс тәрбия бирү яклы иде. Рәхмәт, ул мине кыен чакта да авырлыкларга бирешмичә, үз көчемә ышанып яшәргә өйрәтеп калдырды.

«Күзләреңнән күзем алмыйм» – яшьлегем жыры. Хәзер, Тукай әйтмешли, «күз карашымда үзгәрдә ошъялар төсе»:

Алкаларым сыңар-сыңар –

Йә югала, йә сына.

Сыңар-сыңар алкаларым

Үз парларын юксына...

Илфат Дәүләтшин көй язган «Сыңар алка» жыры бу. Жырның монысын да Зилә Сөнгатуллина жырлай.

Фәйрүзә МӨСЛИМОВА

Безнең һәркайсыбызда
могҗизалар тудырырдай
энергетика бар.
Бу тормышта уңышларга
ирешү өчен нәрсә һәм
ни теләгәнеңне белергә һәм
иң мөһиме — дәрәс итеп
теләргә кирәк.



Фото интернеттан алынды

ТЕЛИ БЕЛСӘН, ТЕЛӘК...

Мәдинә
КАШАПОВА

Ә

штән кайтып барыш. Тукталышка
килеп життем дә автобусымны
көтәм. Арлы-бирле чапкан маши-
наларны, светофорны да санга
сукмыйча, юл аркылы йөгәрә-
атлый чыккан ике ханым, зур-зур

сумкаларын лап иттереп жиргә ташладылар да, яныма
ук килеп басып, ни хакындадыр кызып-кызып
бөхәсләшә башладылар. «Миңа мондый черегән алма
кирәк түгел дип әйтә алмадыңмы?» — диде өлкәнрәге.

— Шуның өчен тавыш күтәрәм, ди, хәзер менә...
Юлдашының исе китмичә торына өлкән ханым, тагын
да ярып: — Әйдә, кулы чересен шул черек алмасы
өчен, — дип тезеп китте.

— Өстемә салкын су койгандай булды. Читкәрәк
китеп бастым.

— Теләп торма әле теләсә нәрсә, үзенә әйләнеп
кайтмасын...

Сүзләр шулай тәэсир иттеме, аңа карап торган
кешеләрдән уңайсызландымы, хатын кинәт туктап
калды. Автобуска кереп утыргач та авызыннан сүз
чыкмады.

«Тели белсәң — теләк, тели белмәсәң — имгәк, —
ди торган иде дәү әнием. — Жаның-тәнең белән телә-
гәндә, уйларың чиста булганда гына теләк кабул
була», — дип тә кисәтә иде ул безне.

Колак төбөндә һаман теге ханымның сүзләре.
Аның теләгәне кабул булмас, уйлары начар аның.
Ә бәлкәм, кызу баштан гына әйткәндер дим, аның
каргышына тап булган сатучыны кызгана башлап.
Шулай дим дә, уйларым белән моннан күп еллар элек
булган вакыйгага әйләнеп кайтам. Хәер, вакыйга дип
тә әйтмәс идем мин аны. Гыйбрәтле бер мисал...

Хат буенча шөһәр яны бистәләренең берсенә
жыенам. Барыргамы, бармаскамы? «Теләп кенә харап
иттем», — дип язган авторыбызга без барудан ни фай-

да булыр икән?! Дөньяда булмаганны яза шикелле. Барып керүгә, бездән ни кирәген шундук аңлап алдык. Күңелен чистартасы, жанын телгәләп торган кичерешләреннән арынасы килгән аның...

– Унсигез яшьлек улым суга батып үлгәч, иремә: «Ул үлгәнче син үлгән булсаң...» – дип елады. Сүземне ишеттеләр, ахрысы. Ай да үтмәде, тиктомалдан, бер жире авыртмаган килеш, ирем урын өстенә ятты да атна дигәндә улым артыннан китеп тә барды. Моңарчы беркемгә сөйләгәнәм юк иде, гаепләсәләр гаепләрләр, хәзер сөйлим.

Ул шулай диде. Сүзне бик нык уйлап әйтү, теләкне белеп теләү темасына гомеремә житәрлек сабак алып кайттым мин ул чагында. Ә менә: «Сүземне ишеттеләр, ахрысы», дигәнән ничек фаразларга кирәклеген әле төшендем. Уйлаган һәр уебыз – матур-яктымы ул, мәкерле-начармы – шундук барып ирешә. Ничек юрасаң, шулай була, дип тикмәгә генә әйтмиләр ләбаса. Күңел күңәң нинди – Аллаһы Тәгалә сиңа шуны бирә. Коръәндә: «Күкләрнең вә Жирнең (хәзинә вә сер) ачыкчлары аның карамагында. Теләгәнәнә ризыкны мул бирер, теләмәгәнәнә ризыгын кисәр. Ул һәрнәрсәне белеп тора» (Шура сүрәсе) диелгән.

Фәлсәфә докторы, экстрасенс, медиум, психотерапевт Адриана Калабрезеның «Ничек тормыштан барын да алырга?» дип исемләнгән гамәли кулланмасын кулыма алуға күңеләмә килгән беренче уй: теләгәнәнәң барын да жиңел генә тормышка ашыра башласаң, тормышның нинди яме-рәхәте кала?! Аннары, моны эшләү мөмкин дә түгел. Ә менә кулланма авторы: «Мөмкин булмаган бернәрсә дә юк, бары шуңа үзәнә ышандырырга гына кирәк», – дип аңлата. Хыялланып йөрергә түгел, ә бәлки, шул хыялыңны тормышка ашыру юлларын эзләргә кирәк. Кызганычка каршы, адәм баласы максатына, морадына ирешкәч тә үзен бәхетле хис итми. Бер генә мисал китерәм: танышымның кызы кияүгә чыкты. Яраткан кешесенә, теләгәнәнә... Бер-ике ел үтте микән, әнисе әйтә: «Кызым аерылышырга йөри, бер дә килешмиләр, ызгыш-талаш, шау-шу, инде үзем дә туйдым», – ди. Димәк, кавыштык та теләгебезгә ирештек кенә түгел икән әле. Ирешкәнне саклай белергә кирәк! Никах таркала башлаган икән, димәк, баштан ук кияү белән кәләшнәң бу кавышуын кайсысыдыр теләп бетермәгән. Югыйсә аларның барысы да ал да гөл булыр иде.

Уңышка нәрсә юлдаш соң, дисезме?! Эчкә сиземләү, сәләт һәм тырышлык. Әйткәнәмчә, үзәнә аңлай һәм ишетә белергә кирәк. Моннан күп еллар элек булган хәл искә төшә. Утырасы автобусыма утырмыйча, икенчесен көтеп калдым. Тиктомалдан. Утырмаска сәбәбе дә юк иде шикелле. Аның артыннан килүче автобуска кереп урнаштым да барам. «Аккош күле» тукталышы тирәсендә халык кайнаша. «Ашыгыч ярдәм» машинасы да килгән. Күрәм: бер читтәрәк теге автобус капланган. Үлүчеләр дә, имгәнүчеләр дә

бар. Менә нигә аягым тартмаган икән! Без мондый вакытта бәхетем бар икән, дибез. Ә бит, чынлап уйласаң, бу очраклы түгел, интуициям тотып калды мине. Тормышны теләгәнчә корыр өчен үзебездәге яхшы сыйфатларны, сәләтне ача белү кирәк.

Тормышта күп нәрсәгә ирешү өчен ни кирәк соң? Китап авторы раславынча, вакыйгаларны үзәнә кирәкле юнәлешкә бора алу өчен үзәнәгә сыйфатларны оста файдаланырга кирәк. Бу ни дигән сүз? Ни телисең шуны булдырасың килә икән, иң элек үзәнә өйрән. Шушы мәлдә син ничек яшисең: бәхетлеме син, мул-бай тормышлымы, анда үз-үзәнә шәхес буларак ачу-раслауга, мәхәббәткә урын бармы? Тормышыңнан канәгать түгел икәнсең, ул чагында сүлпән яшәү рәвешенә онытырга һәм барын да яңабаштан башларга кирәк.

*Интуиция, экстрасенсорика
турында еш сөйлибез. Мондый сәләт
һәркемдә бар. Эчкә сиземләү безне
күп кенә күңелсезлекләрдән саклап
калырга мөмкин.*

Шәхсән мин үзем теләгәнәмне тормышка ашыра алачагыма һәрвакыт ышандым һәм ышанам. Әмма бер ышаныч кына житәмә бу очракта? Ышаныч ул теләгәнәнәң гамәлгә ашыруда төп төшенчә-этәргеч дип әйтер идек. Уйлай башлауга ук (гел сәер яңгырасын) Күкләр ни теләгәнәбезне, уй-ниятебезне шундук ишетеп-аңлап ала. Бездән бары теләгебезнең ихлас теләк булуына ышаныч кына таләп ителә. Хикмәт бары шунда. Яшәгән дөньяңны үзгәртү өчен кечкенә генә бер өмет чаткысы да житәргә мөмкин.

Тормышны үзгәртү, дибез. Булдыра алырбызмы без моны? Жанга сеңгән куркудан арыну жиңел эш түгел. Әмма мөмкин булган эш. Әгәр дә без куркуга бирешәбез икән, аның хакимлегенә, аның кармагына эләгәбез. Һәм инде башка берни турында да уйлай алмыйбыз. Курку ул өметне сүндерә, ышанычны югалта. Димәк, теләккә ирешүдә беренче киртә курку икән. Дөрес, кайбер кеше ни теләгәнән дә анык кына белми. Моңысы – үзе бер проблема.

Игътибарыңны нәрсәгә дә булса юнәлтү, нәрсә теләгәнәнәң белү – ул иң җаваплы гамәлләрнең берсе. Үз-үзегезгә: «Тормышымдагы вакыйгалар мин теләгәнчә булыр», – дип әйтеп карагыз әле. Әгәр дә бу сүзләргә ышанып әйтәсез икән, үзегезне бәхетле санагыз. Димәк, киләчәктә ни буласын күз алдына яхшы китерәсез. Үткәнәгезгә әйләнеп кайтыгыз да, сезнең уйлавыгызча, барып чыкмаган тормышыгызга читтән генә күз төшереп алыгыз. Бәләкәй чагында әниләр безне тәкәббер булмаска, үз-үзәнән гел канәгать булып йөрмәскә, масаймаска өйрәтә. Үзәнә иң яхшы сыйфатлар тәрбияләү-үстерү – бер хәл, ә менә

Аллаһы Тәгаләдән бирелгән уникаль сыйфатларыңны үстермичә калдыру-югалту – икенче эш. Адәм баласы – бөөк көчнең һәм энергиянең бер каррәсе. Бу хакта азга гына да онытырга ярамый. Бездә таулар күчерердәй көч бар. Баймы без, фәкыйрьме, яшьме без, өлкән яшьтәме – Аллаһы каршында һәммәбез тигез! Ул безнең белән очсыз-кырыйсыз кодрәт иясә, индивидуаль көч чыганагы буларак аралаша. Әмма шул ягы да бар: үзен уңышлы дип санаган кешеләр генә бу тормышта морадына ирешә.

Без күптән булган күңелсез хәлләр, тормыштагы тискәре күренешләр турында кайта-кайта уйлыйбыз. Яхшысын сирәк искә төшерәбез.

Әйтелгәннәрдән нәтижә ясыйк. Үз-үзен түбән бәяләгән, берни эшләргә сәләтле түгел, дип, үзен эчтән кимергән кешеләр дә аз түгел. Битәрләмәгез әле үзегезне, түбәнсетмәгез. Югыйсә күңелсез киләчәкне юрап китерерсез. Әгәр үзегезне гел түбәнсетәсез икән, башкалар да шуңа ышаныр, сезгә карата шундый мөнәсәбәттә булыр. Кырыс хакыйкәт шундый. Жыеп әйткәндә, ни юрасаң шул булыр.

Нинди генә теләк теләсәң дә, ул бары чын күңелдән, бөтен жаның-тәнең белән булганда гына чыңга аша. Моңа ихластан ышанырга, шуңа омтылырга кирәк. Кайчак үзең бер кирәкмәгәнне дә теләп куясың. Вакыт үтүгә, нәрсәгә кирәк иде инде ул миңа, дип үкенә башлайсың. Сүзеңне генә түгел, уйларыңны да мең кат үлчәргә кирәк шул. Без: «Их-х, күп итеп акча отсаң иде», – дибез. Миллионнар отып, акчаларын жылгә очырган кешеләр бар. Бәлкәм, акча

отсаң иде дигәнче, бай-мул тормышлар, күңел тынычлыклары, сәламәтлек, бәрәкәтле озын гомерләр теләргәдер безгә?!

Теләкләрне ничек телибез соң без? Мисал өчен, әйтик, конкрет бер чирне алайык: «Астмадан дәваланырга теләм», – дибез. Ә теләкнең асылында ни ята?! Әйе, ныклы сәламәтлек... Шулай булгач, сәламәтлек бир, Ходаем, дип сораганда дәрәсрәк булмасмы?! Йә булмаса, хыялымдагы кешене очрата-сым, аңа кияүгә чыгасым килә, диләр. Моңың асылы, нияте исә гомер буге яратып һәм яратылып яшәү. Сизәсезме аермасын?! Ни теләгәннең белергә, дәрәс итеп теләргә кирәк дигән сүз бу. Ә менә икеләнеп торулар беркайчан тиешле нәтижәгә бирми.

Доктор Адриана Калабрезе исә, мәсәлән, «Мин бәхетле, мин үз тормышымнан канәгать, мин ни теләм шуңа ирешәм...» дияргә куша. Бу гади сүзләр түгел, алар кешегә ышаныч бирә, өмет уята. Яңа эшкә урнашырга яки яңа һөнәр үзләштерергә теләгәндә дә үзеңне инде шунда эшлисең һәм уңышлы эшлисең итеп күзалларга, шуңа шөкер итәргә кирәк.

Безнең теләкләр укыган догаларыбыз аша тизрәк барып житә. Рамазан ае бара. Бу ай – гөнаһлар кичерелә, күп саваплар языла, теләкләр, ялварулар кабул була торган ай. Аллаһы Тәгалә: «Мөхәммәд өммәтләре ураза тотып, иреннәре агарып, ифтар вакытында кулларын догага күтәргәндә күк белән жир арасындагы пәрдә күтәрелә. Аларның догаларын кабул итәм, чөнки алар бу мизгелдә минем белән пәрдәсез сөйләшәләр», – дигән. Бер-беребезгә матур теләкләр телик, бер-беребезгә яратып карыйк, жылы мөнәсәбәттә булайык. Бар нәрсә дә күңелеңнең чисталыгына, рухи үсешенә карап бирелә, дигән бит. Бер сүз белән әйткәндә, теләгәннең ирешүе ул бары үзеңнән тора.

КИҢӘШ...

Уңышсызлыктан, бертуктаусыз чыгып торган проблемалардан арыну өчен, мәсәлән, түбәндәгеләр киңәш ителә:

! Моңарчы чыңга ашмаган теләкләр өчен иң элек үзегезне, аннары әйләнә-тирәгездәгеләрне гафу итегез. Сезнең карашка, күңелсезлекләр килеп чыгуга сәбәпче булган дусларыгызны, аннары әти-әниегезне, якин туганнарыгызны... Аларның берсе дә тормышыгызда тикмәгә генә урын алмаган.

! Тормышка карашны үзгәртү жиңел түгел. Тик биредә ике төрле уйларга урын калмый. Йә сез

яшәү рәвешен үзгәртеп алга китәсез, йә юк.

! Эшнең нәтижәсе хакында артык уйламагыз. Әжер гамәлегезгә бәрәбәр булыр. Дөньяга карашыгызны үзгәртегез.

! Сәләтегезне һәм мөмкинлекләрегезне аек бәяләгез. Нәрсәне яхшырак эшли аласыз? Сездә нәрсә канәгатьлек хисе тудыра?

! Кояш кебек булыгыз! Күбрәк елмаегыз, кешеләргә матур сүзләрне күбрәк әйтегез. Үзегезгә әйбәт мөнәсәбәттә булган кешеләрнең кадерен белегез! Рәхмәтле булыгыз!

! Оптимист булыгыз! Барып чыкмаган эшләрегез турында борчылып йөргәнче, аннан сабак алсагыз, нәтижә ясагыз файдалырак булыр.

! Йомшак якларыгыздан көч алыгыз! Әйтик, кирелекнең максатка, эзлеклелеккә омтылу сыйфаты булуын аңласагыз, ул сезгә көчле ягы белән әйләнәр.

! Көчегезне үзегезгә буйсындырыгыз! Иң кыены – дәрәжәңне белү һәм шуны кабул итү.

! Теләгәннегезне инде тормышка ашкан дип күз алдына китерегез һәм шуны сүз белән әйтегез.



ХӘЙРУЛЛИН Рستم

Россия Ислам университеты

Өйләнгән. Бер кыз һәм өч малай атасы.

Карьера:

Татарстан Республикасы мөфтие урынбасары, «Гаилә» мәчете имам-хатыйбы.

Тормыш шигаре: «Өгәр кемдер кешеләргә рәхимле, мәрхәмәтле булмаса, Аллаһы Тәгалә аңа да рәхимле, мәрхәмәтле булмас».

<https://www.facebook.com/suyumbike.zhurnaly>

Күңелләргә сукмак салу кирәк

Мәчеткә йөри башлаган, намазга баскан кызларның күбесе белән эти-әниләре арасында аңлашылмаучылык туа. «Хәзрәт, әнием яулык ябынмаска куша, яшь гомереңне әрәм итмә дип әйтә», – дип елап киләләр. Андый чакта эти-әниләр белән очрашырга тырышабыз. Аңлаткач: «Балам дәрәҗә юлда икән дип», – сөенеп калалар... Урта Азия якларыннан килүче яшь-ләрнең монда юлдан язган очраклар бар. Бер үзбәк егет менә өлкәннәрен тыңламый, зина кыла, эчә башлады. Аны гәһә юлдан тартып алу өчен эти-әниләре белән бергә тырыштык.

Сынау ае кичтек


Ураза – мисалы, ише, тиңе, охшашы булмаган бер гыйбадәт, жәһәннәм утыннан калкан. Быелгы уразаны, дәрәҗә әйтәм, куркып көттек. Елның иң озын көннәренә туры килде бит. «Мәчеткә тәрәвх намазларына килүче булырмы икән?» – дип борчылдык. Шөкер, Татарстанда гына түгел, Россиядә дә мәчетләр шыгрым тулы булды! Казанда 5 мең кеше бер жиргә ифтар ашына жыелды. Россиядә беренче тапкыр! Президентыбыз Рستم Миңнеханов үзе дә килде. Бик зур вакыйга булды ул. Халкыбызның дингә мәхәббәте уянган, ул диндә икән, татар милләте алга таба бара – аның киләчәге бар дигән сүз дә бу.

Динебез – чиста, хак дин

Европага барып чыксаң, Берләшкән Гарәп Әмирлекләренә эләккән кебек буласың, диләр. Шәһәр тулы манара, кайда да азан тавышы... Лондонга аяк бассаң да шулай, Парижга килсәң дә шул ук хәл. Татарстаныбызда да барысы да Аллага шөкер бит. Бөтен жәмһүриятебезгә 13 мәчет калган чаклар бар иде... Соңгы егерме ел эчендә аларның саны мең ярымнан артты. Безнең «Гаилә» мәчете ишекләрен ачканга да ике генә ел өле. Инде менә янәшәдә мәдрәсә төзү турында хыяллауныбыз.

сөендерде

көендерде



сөендерде

көендерде



сөендерде

көендерде



Гыйлем житми, гыйлем...

Кырымда, Урта Азия якларында булганда безнең әби-бабайларга рәхмәт әйтүләрен бик еш ишетәсең. «Татарлар язган китаплардан укыйбыз», – диләр. Төркиядә Коръәнне дәрәҗә укырга бүген дә бөтен мәселман дөньясына мәгълүм «Карабаш тәжвиде» китабы буенча өйрәнәләр. Аның авторы Абдрахман-әл-Карабаш дигән дин өһеле – Карабаш бистәсеннән. Дин тыелган 70 ел эчендә безне менә шушы тамырларыбыздан өзделәр... Барысын да нольдән башлыйбыз хәзер. Жүңел түгел! Кайда бушлык – шунда яман гадәтләр, тәрбиясезлек. Кайда буш куыш – шунда секталар.

Динебезгә зур тап...

Мәскәү университеты студенткасы Варвара Караулованы Төркия һәм Сүрия дәүләтләре чигендә тотып, кире Россиягә, гаиләсенә кайтардылар. Ул террорчылар лагерена барырга, сугышырга теләгән. «Ислам дәүләт»енә көн саен бер меңгә (!) якын кеше килеп кушыла, диләр. Аларны бөтен дөнья буйлап эзләп, табып, аулап, тартып китерәләр. Егет-кызлар, динне өйрәнмичә, аның асылын аңламыйча, сугышка барып керә. Күрәләтә торып алданалар! Безнең яшьләренә шулай бозалар – читтән куркыныч афәт килеп ята. «Мәселманнар менә нинди» дигән ялган фикер тудыру да бит өле бу.

Дөньяда гаделлек булсын иде!

Украина мөфти Сәид хәзрәт Исмәгыйлев белән очрашканда, ул миңа бер рәсем күрсәтте: мәчеткә манарадан ракета кергән. Ярый Ходай саклаган, шартламаган. Әле менә яңа хәбәр: Донецк жәмийгә мәчетен утка тотканнар. Шактый зур зыян күргән. Мондый вакытта беренче чиратта үзеңнекеләрне – Донбасс шахталарына эшкә киткән Казан татарларын уйлыйсын... Анда күпме мәселманнарыбыз үл! Европада кечкенә генә бер хәл булса да, бөтен галәмгә шулалаталар. Ә монда...

СОҢГЫ ХЫЯНӘТ

Фото интернеттан алынды



Эльмира
ЗАКИРОВА

СӨЙЛӘСӘН, КЕШЕ ЫЩАНМАСЛЫК БУ ХӘЛЛӘР, БУ ВАКЫЙГАЛАР ШОМЛЫ ДЕТЕКТИВТАН ЫЧ КИМ ТҮГЕЛ ИДЕ.

Юбилей белән котлаудан башланган гамәл әллә нинди чоңгылларга төшерде:
билгесезлек, телдән яздырылык хәбәрләр, чарасызлык, ахыр килеп,
югалту ачысы...

Сәер килен

Илгизә өчен Линар абыйсы якин, бик якин туган, әлбәттә: әтисенең яраткан төпчек энесе бит. Мәктәптә «биш»кә генә укыган, оста шахматчы, чаңгычы булган, сугыштан соңгы 50 нче елларда, очучы булам дип, хәрби училищегә китеп барган... Шул ук вакытта ерак та ул, әллә кайда томан артларында сыман: гомере буге Ерак Көнчыгышта отставкага чыкканчы офицер булып хезмәт итте. Сирәк-мирәк хатлары килеп торды. Фотоларын да сала иде. Штирлицка охшаган кыяфәтле, йолдызлы погонлы матур бер хәрби. Үзе генә дә, хатыны һәм кызы белән дә ике-өч елга бер туган якларга кайткалап китүләрен әле дә хәтерли Илгизә. Кунаклар кайту авылда гел бәйрәм кебек була инде ул! Хисләрен бик тирәнгә бикләп, артыгын сөйләшми, зарланмый, сагынуын сиздерми торган абыйлары Сабан туена туры китереп кайта иде. Күрше авылда жирләнгән әти-әни каберен зиярәт кылырга барулары... Кармак белән балыкка төшүләре... Токмачлы ашлар пешереп, бөлешләр салып, кунакларны сыйлаулар... Хатыны Раиса гына бу

затлы ризыкларны санга сукмаган кебек кылана. «Без ресторанта йөрибез», – дип кенә жибәрә. Билләре нечкә, аяклары төз, гәүдәләре зифа, кәттә киенгән бу хатын башка төрләрәк иде шул. Илгизәнең әти-әнисе дә, туган-тумача белән күрше-күлән дә аны ятсына торганнар иде. Исемә үзбездә Рәйсәгә бик якин булса да. Чәчләрен безнең хатыннары кебек турыдан ачып артка төйнәп йөрсә дә... Йөзенең кайсыдыр чалымнары күптән гүр иясә булган кайнаңасы Хәлимәне хәтерләтсә дә... Әллә кыланмышын, әллә үзен көйләтүләрен кабул итмәделәр шунда. Тик белгертмәделәр, йөзләренә чыгармадылар. Ачык йөз белән каршы алдылар, булдыра алганча кунак иттеләр. Алай да туганнары: «Ленизага гына өйләнгән булса соң», – дип чыш-пыш килде. Кемдер ул Лениза, анысын Илгизә белми иде әле.

Юмаларга, хәйләләргә, һай, оста бу Раиса! Кирәк икән, сатып жибәрәчәк үзене. Теләсә кемне авызына карата. Гид булып, чит ил кешеләренә шәһәр күрсәтеп йөрмә ди бит әнә. Көзләненеп, үзенә-үзе сокланып йөрү бик ошый иде аңа! Башкалар әйткән комплиментлардан

башы әйләнәп, үзен дөньяның бер гүзәле итеп тоя иде кебек ул. Каян килгән сылукай! Илгизгә дә, сөңсә Суфияга да яңа исемнәр тапты: «Әлечка, менә сиңа бүләккә кашмилон кофта, Япониянең үзеннән», – имеш. «Ә сиңа, Софа, чын кытай ефәгеннән шарфик...» Порт шәһәрәндә яшәгәч, ерак диңгезләргә йөзүче моряклар япон товарларын алып кайтып кына тора, дип, нәфис кечкенә сумкасы, ялтыравык чәч кыстыргычлары, перламутрлы иннекләре, япон чүекләре белән күрше кызларын да шаккаттырырга өлгерде инде. Теләндә кимоно да кашмилон ише сүзләр генә. Кызларны ничек киенергә, ничек йөрергә өйрәтә. Гөлсинә белән Әлфиягә чәчләрен кисәргә киңәш итте дә, сүз тыңлап кыркымышка әйләнгән кызларны модницалар дип мактый-мактый, чәч толымнарын... чемоданына тыкты! Мин киткәнче, бәлки, башка кызлар да чәчләрен кисәр ди.

Кунакларны озаттылар, өйдәге акчалардан да жылләр искән иде. «У нас беда срочно вышлите 100 рублей» дигән телеграммасы да килеп төште Раиса җиңгинең. Кирәк булгач кирәк инде – Илгизәнең әти-әнисе акчаларын кырып-себереп ярдәм итү ягын карады. Нәрсә булган, нинди бәла-каза – ләм-мим: тегеләр аңлатып язып торунны кирәксенмәде бугай. Берничә елдан соң үзе генә кайтып киткән Линар абыйсы исә телеграмма турында да, акча хакында да берни белми булып чыкты... Акылы бала-чаганыкы инде, берәр нәрсәгә туздыргандыр, дип кенә көлдә. Сәер килән кайткан саен сәер гадәтләре белән шаккаттыруын дәвам итте. Ун елдан соң да, егерме, утыз ел узгач та...

Кайту-китүләр

Линар абыйның күчеп кайтырга талпына башлавына бер унбиш ел гына бардыр. Хәер, бәлки, ул гомере буге шул турыда хыялланып яшәгәндер? Бакыйлыкка кендек каны тамган жирдән күчәсе килгәндер? Яшьлек белән игътибар да ителмәгән ата-баба йоласы дигән нәрсә күңеленең кайсыдыр бер почмагында ялтырап кабынмыймы соң! Әти-әнисен жирләргә кайта алмау үкенече торып-торып жанын газапламагандырмы әллә?! Шактый таушалган, олыгайган шул инде. Илгизәләр гадәт буенча һаман абый дип йөргәч тә... Сиксәннән тутыручы бабай бит ул. Берничә тапкыр инсульт кичергән. Жирсү дигән әйбер тынгы бирмидер, күрәмсең. Ә Илгизә, үзәккә өзим әле дигәндәй, абыйларын каршы алганда, озатып калганда машинада махсус татарча җырлар әйләндерә: «Кайтам инде, кайтам туган ягыма...», «Туган авылым урамын кабат-кабат урадым...». Һай, бигрәк моңсу күренде лә абыйсы. Бер дә китәсе килми иде бугай аның. Теле белән әйтмәсә дә, карашлары шуны сөйләп тора. Илгизә теге серле Ленизаның да кем икәннән белә инде хәзер: Линарның бик яраткан сыйныфташ кызы булган ул. Егет лейтенант акчасына кул сәгәте алып кайтып бүләк иткән. Тик кыз, нишләптер, хәрби егеткә ияреп жир читенә китәргә теләмәгән. Линар абыйсы ялынып тормаган: көннәрдән бер көнне океан буенда үскән шул Раисаны Татарстанга очыртып алып кайтып күрсәткән: менә сезгә килән, янәсе...

Башта «Татарстан» поезды абыйларын Мәскәүгә алып китәчәк. Икенче көнне ул самолетта Владивостокка очачак. Очу вакыты җитәр алдыннан, абыйсы траптан күтәрелә башлаганчы, Илгизә һаман хәл-әхвәлен сораша. Хәйләсе бар: әткәй-әнкәй теле күкләргә күтәрелсә, юл буге озата барсын әле...

Раисасы да җитмешнең теге ягында бит инде югыйсә. Табибә булып эшләүче кызлары да урта яшәтгеләр рәтеннән чыгып бара. Гаиләсе юк. Кияүгә чыгып, атна да тормыйча иреннән аерылган, бала-чагасы да юк. Һәм менә шулар, кубарылып кайтып, йә Казанга, йә Чаллыга урнашмакчы булып йөриләр! Гомер иткән шәһәрләрен ташлап! Олыгайгач, бөтенләй башка мохиткә яраклашып! Владивостоктагы фатирыбызны саттык, диделәр. Раисаның төрле «сюрпризлар» ясарга әвәсләген белгән Илгизә дә, башка туганнар да сагаеп калды. Ник шулкадәр ашкыналардыр. Владивостоктан Мәскәүгәчә – атна буге, Чаллыга тәүлек буге поездда кайта-кайта... Иң беренче эш итеп яшәр урын табарга кирәк иде. Евроремонт ясалган фатир уңайлы да, арзан да, югарыда яшәүчеләрнең шакылдавы ишетелмәсәнгә иң соңгы катта да булсын, метрога һәм базарга да якын урнашсын, мәчеттән азан тавышлары яңгырап, йокыларын да бүлмәсен... Тагын әллә нинди шартлар, таләпләр. Тегеләй дә, болай да ярап булмый. Йә монда океан юк, йә халык кычкырып сөйләшә... Көннәрдән бер көнне, беркемгә берни әйтми жыенып, Владивостокларына ук очып киткәннәре мәгълүм булды. Соңыннан хәбәрләре килеп иреште тагын: «Безнең хәлгә керердәй туганнарыбыз юк икән...»

...Бер елдан соң – янә шалтыратулар, кабат кайтырга талпынулар, контейнер җибөрүләр, Чаллыдан да шәп шәһәр юк дип танулар, туганнарга мактау сүзләре.

Чит-ят җирдә үзен ятим тоеп гомер кичермәде микән әле ул?

Вакытлы яшәү урыны

Август–декабрь. Бер дуамалланып китеп баргач, ничек шулай берни булмагандай янәдән кайтып була икән? Илгизә белән Суфия янә вокзалда, Мәскәү – Чаллы поездын каршылылар. Линар абыйлары Казанда калып торачак, ул арада ана белән кыз Чаллыда гаиләгә фатир, Дианага эш эзләгәч, вакытлы пропискага керәчәкләр – алар шулай хәл иткән. Раиса ире янында сырпалана, бер сөеп куя, бер үбеп ала. Соңгы күрсәтмәләрен бирә: «Әлечка, абыегызны саклагыз! Бер атнадан автобуска утыртып безнең янга озатырсыз. Урнашыйк кына, кунакка да чакырырбыз сезне!» Аннары Линар белән сабуллаша: «Көн саен кич 7 дә хәбәрләшербез. Үзегне саклый күр берүк, кадерлем!» Искиткеч пар дип карап тормалы, билләһи! Атна дигәндә тегеләр вакытлы фатир тапты, Линар абыйлары да Чаллыга китеп барды.

Тик аналы-кызлы Казан белән ике арада киләп сарып, кунакханәләр сайлый-сайлый, кафеларда сыйлана-сыйлана, башкалада фатир эзләп тә, хастаханә-шифаханә-

ләрден табиб урыны белешеп тә шактый болгандылар өле. Ахыр килеп, Чаллыдагы шартларга күнәп, акчаларын яңа төзелә торган йортка керттеләр бугай. Вакытлы яшәү урыны итеп туганнарга – Гөлүзәләр адресына теркәлгәннәр. Димәк, үз почмаклары булачак тиздән! Жай чыккан саен һәркайсына аерым шалтыратып, хәлләрен белешеп торды Илгизә. Әнә, Гөлүзә, күпме чакырып карадык, килмиләр ди. Ә көннәрдән бер көнне Әмәктән Линар абыйның туганнан туган сеңлесе Фәридә, абыйны исән чагында күрәп каласым килә, дип, Чаллыга килгән. Әмма Раиса, авырым, дип, бусагадан да уздырмаган. Тәлинкәләр дә, кашык-чәнечкеләр дә өйдәге кеше санынча гына икән. Урындыклар да...

Үзенең кирәксез әйбер сыман ташлап калдырылуын аңлап алгач, ничек йөрәгә ярылмаган?

Мәхшәр

Февраль. Илгизә, Линар абыйсын юбилее белән котларга дип, номерын жыйды. Никтер элементә юк иде. «Линар абыйга кабат инсульт булган. Хәлләре шәптән түгел бугай...» Гөлүзә шундый хәбәр житкерде.

Сөйләүләренә караганда, кызы әтисен поездда Мәскәү янындагы хәрбиләр шифаханәсенә озата киткән, юлда инсульт булган, «Ашыгыч ярдәм» машинасы тиз арада Стромынкадагы неврология бүлегенә китереп житкергән...

Элементә урнашуга, Илгизә, ашыгып, кабат номерны жыйды. Ичкә аңламаслык зәгыйфь тавыш... «Без сине бик яратабыз, Линар абый! Тизрәк савыгып кайт кына берүк!» – дип тезде Илгизә. Абыйсының әллә елау, әллә сыкрау авазы гына килеп иреште аңа.

Шуннан соңгы көннәр-төннәр, бергә тоташып, озын газәпкә юл, кичеп чыгалмаслык сират күперә булып, сискәндереп искә төшә. Линар абый Чаллыдагыларга: «Мине алырга килегез, хәлем начар», – дип, чак телен әйләндереп шалтыраткан башта. Хастаханәдә табиблар күзәтүендә яткан кешене, йә, ник кузгатырга?! Их, нәрсә әйтергә теләгәннән шул чакта ук белгән булсаларчы!

Ул бит авыру халәтеннән битәр башка нәрсәне сиздерергә теләгән!.. Янында саклап утырырга тиешле хатыны белән кызы, күз-колак булырга кушып, санитар-каларга акча биреп калдырган да Чаллыга кайтып киткән. Һәм шулар ук: «Хәлләре әйбәт абыегызның, дөвалаучы табибы белән гел сөйләшеп торабыз, жомга чыгаралар инде, алырга барабыз», – дип тынычландырыдылар. Хатыны белән кызы шулай дип торгач соң! Шимбә кайтып төшәчәкләр, димәк...

Тик шимбә дә, якшәмбе дә бер хәбәр юк – телефоннары «сүнгән». Беренче генә сүндерүләре түгел инде, әнә, оператор элементә юклыгын инглизчә әйтә башлады. Ярар, соңрак тагын жыеп карарлар.

– Тегеләр Линар абыйны отказ язып калдырган!!

Гөлүзәнең ярысып, ашыга-кабалана әйткән шул сүзләре һушсыз калдырды. Ничек? Гомер буе бергә яшәгән

хатыны язганмы? Әллә Гиппократ анты биргән кызымы? Телефоннары һаман «вне зоны действия» дип кабатлады. Линар абыйга килгән шалтыратуга табиб җавап биргән, бу хәлне ул аңлаткан. Иртән шәфкать туташларының смена алмашкан ыгы-зыгысына туры китереп, эшен тапшырып китеп бара торганына урталай бөкләнгән кәгазь тоттырганнар да күз ачып йомганчы юкка да чыкканнар. Эз югалган. Кызының инде айдан артык эшен ташлап, Чаллыдан китү мәрәкәләре белән йөрүе дә, фатирларын хужасына тапшырып, контейнерларын янәдән Владивостокка озатулары да соңрак билгеле булачак анысы. Ә хәзергә мәхшәрнең башы гына өле. Телефоннары җавап бирми, кайдан, ничек эзләргә белгән юк.

Илгизә Линар абыйсын күз алдына китерергә тырышты. Ниләр кичерде икән ул? Башына нинди уйлар килде икән? Нәфрәт, рәнжеш тулы күзләре белән артларыннан карап калганмы? Юк, күзләрен яшь каплагандыр, мөгаен... Башка авырулар каршында әллә нинди мәхшәрә хәлдә калуына хурланып, гарьлегеннән иләрәп елар чиккә житкәндер дә, офицер ныклыгы белән тешен кысып, телсез-өнсез калгандыр... Ташландык ир, ташландык ата... Ни жаннары белән чыгып киткән ул хатын-кыз затлары? Соңгы тапкыр нинди сүзләр әйтте? Башка беркайчан да күрешмәчәкләрен сизепме, сизмичә дәме? Мәңгегә хушлашу шулай рәхимсез һәм үзәк өзгәч була микәнни? Тилмереп карап калган күзләрдән качар өчен адымнарын кызулатканнармы? Юк, алар иң элек телефондагы бөтен номерларны «сөрткәннәр»: китеп өлгергәнче эләктәрә күрмәсеннәр диптер инде. Аннары инде туп-туры Домодедово аэропортына юл алганнар: Мәскәүдән Владивостокка рейслар дистәләп! Линар абыйның документлары гына үзгәргән калган булса! Пенсияләрен алуны да баш-аягы белән хатынына ышанып тапшырган иде бит инде ул. Нишләргә? Эшнә каян башларга? Ничек тә шалтыратып тынычландырырга кирәк. Тик... номеры шулай ук «сүнгән». Юллап табып, табибына чыкты Илгизә. Аның сүзләре өле һаман өзек-төтек кенә хәтерендә кабатланып тора. «Паспорты үзгәргән белән...» «Аңа яхшы тәрбия кирәк...» «Бүген менә ашаудан да ваз кичкән...» Их, очыплар гына барып алып кайтырга! Кичегергә ярамай!

Шулай килештеләр: Илгизә белән Гөлүзә бүген-иртәгә реомобильдә Мәскәүдән алып кайтачак. Алмашлап карарлар. Кирәк булса, янында утырып торучыны табарлар. «Андыйларны соңгы көннәренә чаклы махсус хастаханәдә ачтан үлмәслек кенә тукландырып тоталар да билгесезләр каберлегенә җирлиләр икән», – дип, берәү җан өшеткәч сүзләр сөйләгән иде. Тизрәк, тизрәк йолып калырга кирәк! Теге көнне коткарыгыз дип шалтыратуы тикмәгә булмаган шул! Иртәгә юлга чыгарлар. Тик... язмаса – язмый икән! Мәскәүдән хәбәр килде: «Линар Моратовны терапиягә күчәрдәк. Ул комада...» Илгизә үксеп елап, бу мәхшәрдән арып йоклап китте. Әллә кайчан бакыйлыкка күчкән Хәлимә әбисе төшенә керде: «Зинһар, балам, ташламагыз улымны», – дип ялвара икән. Соңрак Суфия бәйрәмчә киегән бабасын аермачык күрүен искә төшерәчәк: «Бүген бәйрәм. Зур кунак



көтәбез: Линар улым кайтырга тиеш, шуңа әзерләнәбез диде», – дип сөйләчәк.

Иртүк Гөлүзә шомлы хәбәр житкерде: «Таңда Линар абый өзелгән!..» Жәңдә әллә ничә кыл берьюлы өзелде.

Соңгы юл

Тоташ берничә көнгә сузылган киеренкелекне башка төрдәге сынаулар алыштырды. Тиз арада Линар абыйны алып кайтып жирләргә кирәк иде. Аны Мәскәүдән юллап алып соңгы юлга әзерләү мәшәкәтләренә Илгизә белән Суфияның уллары алынды. Азат белән Ильяс бөркәүле зур машина белешеп, гәүдәне салып кайту өчен табут хәстәрләп, эштән соң ерак юлга кузгалды. Арыган егетләр таңда Мәскәү бөкеләрендә утырганда, монда мәетне кемнән юдыру, кайда күмү кебек четерекле мәсьәләләргә хәл итәләр иде. Кайчан, ничәдә кайтып керү шулай ук бик мөһим. Мөселман тәртипләре буенча мәетне кояш баеганчы гүргә индерү шарт. Чаллының Тәүбә мәчетендә үлгән кешене соңгы юлга әзерләү хезмәте бар икән. Иң кулае – әти-әнисе янына, туган авылы Әмәк зиратына жирләү дигән уртақ фикергә килделәр. Бик күрәсе килеп тә, кышын аларның өенә керәлми киткән Фәридә апа Әмәктә шул мәшәкәтләр артыннан чаба, кабер казыту эшләрен оештыра башлады: менә нинди күрешү язган.

Егетләр Мәскәүнең Сокольники метросы янындагы хастаханәне тиз таптылар анысы. Тик моргта көтелмәгән каршылыктар – мәетне бирмиләр: паспорты юк! Санитарлар, табиблар: «Мәетне бернинди документсыз китерделәр», – ди. Әллә нинди озын исемлектән фамилиясен табып, әллә ничәнче Моратовка туктала-туктала, кабат шәхси әйберләрен барлап чыгалар да белдекләенеп: «Юк, туганнары алып киткән», – диләр. Азат кайдадыр биредә яткан Линар абый турында борчылып уйлап куя. Никтер аның жаны, үзенә урын табалмыйча, каядыр ашыга, шулай мәңгә билгесез булып биредә калуыннан курыккандай, бәргәләнәдер кебек тоела. (Казанда да, Чаллыда да ут йотып көтәләр. Килешкән кебек, шул ук сүзләргә кабатлылар: «Калдырып кына китмәсәләр ярар иде, дип, жаны урын табалмыйдыр инде!») Адашканда кабынган шәм яктысы сыман, кылт итеп әнисе сүзләрен искә төшерә Азат: «Дәвалаучы врач паспорты үзе белән диде!» Жанын сыендырган соңгы газаплы төненең шаһиты булган терапия бүлегендә белмиләр, күрмәгәннәр. Һәм китә, китә егетләргә анда-монда футбол тубы урынына типкәләп йөртүләр. Анда барыгыз, монда керегез, аны күрегез, моннан сорагыз... Теге корпус, бу корпус... Бу нинди башбаштаклык! Баш табибка керергәме? Кизү кыз әйтүенчә, анысы урынында юк... Иртән сизгездә башланган юллауларның очы-кырые күренми, инде төш вакыты житеп килә. Житмәсә, бу хастаханә, үзе бер шәһәрчек булып, чакрымнарга жәелгән. Тукта, тукта, иң элек бит аны неврология бүлегенә салганнар! Тагын бормалы баскычлар, фәләненче катлар, тамгаланган корпуслар... Морг сәгать өчтә ябылачак. Тагын бер көнгә тоткарланасы булып микәнни? Менә ул неврология! Кизү торучы шәфкат туташы дәвалаучы

табиб кабинетына озата. Егетләргә Казаннан ук килүен аңлап алган табиб, хәленнән килсә, бөтенесен эшләргә әзер! Һәм эшли дә! Ул бөтен медицина персоналын чаптыра! Бер санитарка Линар абыйның жыйнак рюкзагын күтәреп керә. Шушы! Барсетка эченнән паспорт, хәрби билет, ветеран кенәгәсе килеп чыга! Авыру исеменә ачылган папкага хатыны белән кызының «отказ» хаты да теркәлгән. Кәкре-бөкре хәрефләр белән ашыкпошык язылган: «Без Татарстанда яшәүче ярлы кешеләр. Үзебез авыру, яшебез дә бар. Хаста карарлык мөмкинлегез юк. Больницада калдырабыз...» Үлү турындагы таныклыкны алып өчен, үлүен раслаган белешмә кәгазе белән паспортын башкаланың хастаханәгә якин район ЗАГСына илтеп тапшыру зарур икән. Шунсыз мәетне бирмәчәкләр! Алып кайтып та, жирләп тә булмый.

Жәсәде туган якка кайтасын фәрештәләр ирештергәндер – йөзе тыныч иде.

...Аяктан егылып чиккә житкәнче чаба торгач, ниять, таныклыкны да кулга төшерәләр. Моргта соңгы эшләр. Мәетне туганнарына күрсәтәләр башта. Әйе, ул! Пакыләндереп, сакал-мыекларын кырдыртып, ак жәймәгә төрдертеп, көн кичкә авышканда кайтыр юлга кузгалалар. Мәет көткән ыгы-зыгылы бер мәлдә кызыннан шаккаткыч смс хәбәр килеп төшә: «Әтине югалттык. Сөз белмисезме, каян эзләргә?» Димәк, хастаханәдә аларның шымчылары калган? Берникадәр акчага ризалашып, соңгы хәбәрләргә аларга житкереп торган?.. Яшереп калу ярамас дип: «Бүген жирлибез», – дигән җавап китә. Рәхмәтләргә күмеп, тагын бер хәбәр килә. Ахырдан: «Үлү турындагы таныклыгын жибәрсәгез, әтиңең соңгы истәлегә булып иде», – дип куярга да онытмаганнар. Ни өчен икәннән чамалау кыен түгел... Берничә көннән Илгизәгә хатыны ялынып язачак: «Әя, бөтен өмет синдә, Линарның үлгән көнен хәбәр ит, зинһар!» Юк инде! Мондый хыянәт кичерелми! Алар бит үзләре өчен бердәнбер кадерле кешенең кайда жирләнгәннән дә белми! Чаллыда дип гоманлылардыр, бәлки. Ә менә авыл зираты турында башларына да китермиләр.

Мәчеттә – кабыкка салып юып, йоласын үтәп, ак көфенгә төреп, мулла җеназа намазын укыганнан соң, көндезгә уникадә мәетне кабат юлга алып чыгып киттеләр. Әнә шулай, урау юллар аша ул туган авылына кайтып китте. Анда әзер булып көтеп торалар иде инде.

Бәхетлеме ул, бәхетсезме? Ундүрт-унбиш яшеннән әти-әни куеныннан чыгып киткән үсмер малай, дөнья гизеп, жир читенә житеп, озын бер гомер юлы үтеп, бабай булып бакыйлыкка күчкәч, кендек каны тамган жиргә, әти-әнисе яткан туфракка кайтарып жирләнсен әле! Моңысы да очраклы гына түгелдер. Шулай язган булгандыр. Бәхете гел юк түгел икән әле. Башка жирдә, чит туфракта аны шулай кадерләп соңгы юлга озатырлар идеме икән – анысы билгесез.



Фото интернеттан алынды

МӘХӘББӘТ ХАТЛАРЫ

Асия
СӘГҮЙТОВА

ЭЛЕК ЗАМАНДА ХАЛЫКТА ХАТ ЯЗЫШУ,
ХАТ АЛЫШУ КУЛЬТУРАСЫ БАР ИДЕ.
УЛ ХАТЛАР КАДЕРЛЕ БЕР ЯДКАРЬ БУЛЫП
САКЛАНА ТОРГАН ИДЕ.



Аиңгез буенда жәйрап ял иткәндә бер борчу-мәшәкатең калмый. Әйбәт кенә урыннан такта ятак хәстәрләп, шуның өстенә зур сөлгенне жәеп куясың да, диңгезнең шифалы суы белән сихәтле кояш нурын нәүбәтләп кабул итеп, рәхәтләнеп ятасың. Төрле су өсте аттракционнарына исен китмәсә, кызыкны янәшә-тирәдән күзлисән. Ял итүчеләрне күзәтеп ятуның үзгә бер хозурлыгы. Ял итәргә килгән кеше дөньяга ачулы булмас, шуңа күрә тирә-юнендәгеләр белән теләп аралаша. Таныша, ят кешене үз дөньясына һич шикләнми кертә. Инде ял иткәндә дә һаман сагайсаң...

Мин дә күзәтергә яратам. Иң әүвәле килеш-килбәтләренә, үз-үзләрен тоту рәвешләренә карап, яр буендагы халыкның милләтен ачыкларга тырышам. Әллә нинди бер сөйкемле сөякләреннән үзебезнекеләренә – татарларны танып алсам, аларның илнең кай төбәгеннән килү ихтималын фаразлыйм. Себердәнме, Бардаданмы, Башкортстаннанмы, Оренбургтанмы – моны мин шивәләренә, сөйләшләренә карап тиз чама-лыйм. Тик менә Татарстан татарлары да хәзер себер татарына әйләнеп бара – нефть белән газ йөртә безнең халыкны читтә!

Күрше ятакка килеп урнашкан бу ханымнар – Татарстаннан. Берсенә исеме Людмила. Зәй керәшене

инде бу. Икенчесе дә аның якташы – Чаллыдан. Анысы Зөләра исемле икән. Яннарында гына алар телен бик яхшы аңлаучы апалары барын искәрмичә, әллә исләре китмичәме, сайрашалар гына болар. Монда килгәч танышканнар. Әле тагын берәр атна ял итәселәре бар икән. Төрөк сәүдә агентларына ияреп, күн товарлар карарга да барып кайттылар. Кичләрен була торган танцыларга йөрмиләр икән. Икесе генә аралашып, серләшеп йөрү дә житә боларга. Күренеп тора: чын-чыннан дөнья тоткасы болар үзләре эшләгән жирдә. Ирләренә ышыкланып яшәгән хатыннар бүтәнрәк була ул.

Хәзер инде мин ханымнарның эш-шөгылен ачыкламакчы булам. Менә бит – миңа да бер дигән шөгыль. Журналистка кызыклы язмыш хикәятләре аулау үзе бер мавыктыргыч гамәл.

Ачылып китәр әле болар. Ачкычны үзем яратырмынмы, әллә алар сөйләшкәннән дә ни дә булса табыш аулармынмы. Икенче вариант оеша төште. Бер көнне өлкәнрәге – һәр мәсьәләдә нокта сүзне үзе әйтергә тиеш дип уйлый торганы – кинәт кенә әйтеп куйды: «Хәзер менә смс та смс! Безнең заман – хатлар заманы иде. Минем монда рәхәтләнеп ял итеп ятуыма да хатлар сәбәпче. Югыйсә ирем гомер буе бер дә юкка көнләшеп аптыратты. Бер яры ялгызымны жибәрмәде. Икәү барган чагында да: «Ник аңа карадың? Кайда барып килдең? Нигә ул кеше синең белән исәнләшеп үтте?» – дип йөдәтеп бетерә торган иде. Баксаң, хыянәт хикмәтләрен үзе бик яхшы белгән икән.

Тормышларыбыз яхшыра башлагач – минем ирем абруйлы урында эшләде – иске фатирны сатып, яхшырагына күченеп йөрибезд. Йөкчеләр чакырып, йорт жиһазының арурагын алып китмәкче булып, ирем ятып ял итәргә ярата торган диванны кузгаттырдым. Диванның ятак өлешен күтәрүләре булды, идәнгә бер өер хатлар сибелде.

– Апа, документларың таралды, жыеп алмыйсыңмы? – дип, эшчеләр, ирен читләре белән генә елмаеп, хатларга ишарәләде. «Документлар» жинәңнеке булып чыкты. Менә ул кайда романтика, менә кайда ул Бразилия сериалы! Минем хәләлем үзенең көн дә эштә күрешә торган секретаре белән хат алышып торган икән. Нигә икән аңлай алмый аптыраган идем ул чагында. Тора-бара аңладым. Хатлар бит, гәрчә иремә адресланган булсалар да, ирем белән минем араны бозар өчен махсус язылганнар. Ә теге романтик хыялай, кинолардагыча мәхәббәт утында янам, дип, рухланып яшәгән.

– Люда апа, андый хәлләр була шул ул. Икелемикеле уйланып йөргән ир-атларны сөяргәләре еш кына шулай кызык итәләр. «Синең ирең фәлән белән очрашып йөри» дип, ир кешенең хатынына үзләре үк шалтыратучылар барын да ишеткәнем бар минем. Шуннан соң өйдә тавыш чыга инде. Мут песи сыман тыныч кына йөреп торган ир капкынга кереп каба. Икенең берсен сайларга мәжбүр була.

– Мин тавыш чыгарып тормадым. Безнең яштың аеры-чөере килеп тору файдага түгел. Жинәңгез

өстеннән житәкчеләргә барып та йөрмәдем. Кеше көлдөрүнең ни кирәге бар? Башка төрле чишелеш таптым. Сер ачылгач, еллар буе үземнең ирегемне кысып торган йөгәнне йомшарттым. Минем күптәннән ошатып, ошатып кына түгел, яратып йөргән берәү бар иде. Хәзер шул кеше белән ике айга бер булса да очрашып торам. Шулай итеп, минем тормышыма романтика килеп керде. «Син калынайдың», «синең зәвыгың юк», «синең белән кызык түгел» ише комплиментлар гына ишетә торган идем. Хәзер бу кешем минем хатынына үрнәк итеп сөйли икән. Әйе, әйе, мин аның хатыны белән дә дуслаштым. Аларга кунакка барып йөрим. Кыскасы, иремнән үч алудан канәгатьлек кичерәм. Менә мин дә мажаралы мәхәббәт тоткыны булдым, имеш.

– Дингезгә дә жибәргән икән әле ирең?

– Дингезгә жыенуымны белгәч тә ирем каршы төшәргә базмады. Бәлки, аның да никах яңартып аласы килә торгандыр. Карасын инде, миңа барыбер.

Кемнеңдер мине сагынып торуын, көтеп алуын белеп яшәү җан рәхәте икән ләбаса.

– Секретарышасы белән ул да каядыр жыенадыр әле...

– Юктыр. Секретарь кызының нияте барып чыкмады аның. Хатлар табылу белән, ирем эштән жибәрде аны. Хәзер инде безнең шәһәрдән күчеп үк китте бугай. Серләремне иремнең сөңлесе дә белә. Минем бер дә гаеп итми: «Шул кирәк абыйга. Кадереңне белмәде», – ди. Ирем белән аерылышырга уйламадым да анысы. Оныклар сөябез бит инде. Үзе дә хәзер мут мачыдан назлы песигә әйләнде, миңа тагылып кына йөри.

Людмиланың бу тәүбәсен ишеткәч, хатыннарының яшәргә кычкырып көлеп жибәрде: «Люда апакаем, минем язмышымны да хатлар пыран-заран китерде бит!» Сөйләми булдыра алмыйм. Югыйсә әнигә дә әйтмәгән идем. Әнием-бәгърем: «Кияү бик әйбәт кеше бит. Никләргә генә бозылыштыгың соң сез?» – дип сораштырып желегемә үтте. «Минем насып ярым түгел ул», – дидем дә котылдым. Ә бу сүзләремдә хаклык бар иде. Чыннан да, насып ярым түгел иде ул минем. Безнең Зөбәер белән танышу да очраклы гына, уен арасында гына булды. Берзаман РКБда яттым мин. Нидәндер гемоглобиным төшкән иде. Шунның сәбәбен белә алмый аптырадылар. Ә болай үзем чирләмим кебек. Бөтен сәламәт кеше кебек мин дә хастаханә ишегалдында оешкан караоке жырлаучылар мәйданына чыгам. Активлар бөтен жирдә бар. Кемдер ду китереп биеп ала, кемдер гармун тарта. Мәйданның бер читендә мин басып торам да, икенче читендә аягы гипслы бер егет утырып тора.

Бер көнне теге егеткә өйләреннән гармун китерделәр. Хастаханәгә килеп эләккән авыл егете шул гармунны кулына килеп кәргәч, кинәт кенә шаян-жор егеткә

әйләнде дә куйды. Бер кичне әйтә бу: «Әнә теге зәңгәр күзле чибәр кыз җырламаса, гармун уйнамыйм!»

Әллә минем җырлаганымны әйтүче булдымы икән? Кинәт кенә минем үземнең дә женем уянып китте. «Ә нигә? Җырлыйбыз аны! Тик бу җырның көен уйный алырсың микән?» «Чияләр» дигән җырның чыккан гына чагы иде.

...Кояшка үрелеп, кызара чияләр:

Сез икәү, сез икәү

Бәхетле дияләр...

Җырны гармунсыз гына җырлап чыктым. Егет хәтта гармун белән кушылырга омтылмады да. Йотлыгып мине тыңлады. Яшермим, матур җырлыйм мин. Бер җырлашып утырырбыз әле, җае чыкса...

Шул кичтән соң дуслашып киттек Зөбәер белән. Күңелендә юшкын йөртә икән егет. Авылда яратышып йөргән кызы ул хастаханәдә дөваланган ай ярым вакыт эчендә бер дә килеп карамаган. Шуңа бик эче поша бугай. Үзе сер бирмәгән булып кылана: «Яратам дип йөргәнмен генә, ахрысы. Менә бит синең белән очрашкан, аның образы күз алдынан томан кебек эреде дә бетте», – ди.

Без аның белән бик аз торып калдык, ләкин шул аз вакытта да бәхетнең ни икәннен татып карадым.

Зөбәернең инде гипсын алдылар. Иртәгә чыгаралар дигән көнне ярып салмасынмы бу: «Мин сине үзем белән алып китәм. Яратасыңмы дип тә сорамыйм».

Ә мин ярата идем инде. Аны яратмаска мөмкин түгел иде. Кызлар, гомумән, ни теләгәннәрен белә, үз ихтыярына буйсындыра ала торган ир-атларны ярата.

Кыскасы – Казан янындагы авылга килеп булып төштем мин. Дөрәсрәгә, иярдем дә киттем. И-и, мин беркатлы, мәхәббәт яңартып алу өчен сәбәпче генә булганмын икән ләбаса! Тик моны сонрак кына аңладым. Минә һәр кич янына утыртып җырлату – Зөбәернең иң яраткан, иң рәхәт ялы иде. Ихластан бирелеп тыңлый да аннан мине назлый, иркәли, үбә башлай бу. Шулай матур гына, бәхетле генә яшәп киттек. Унсигезем генә тулган, тәҗрибәсез, садә чагым. Шуңа күрә бөтен эштә Зөбәергә таянам. Таянам гына түгел – сыенам.

Бәхетем Сабан туе көнне кителде.

Без дә чыктык Сабан туена. Зөбәернең мине халык алдында җырлатасы килде: «Минем Зөләрәмне җырлатыгыз!» – дип, үзе барып әйтте Сабантуйны оештыручыларга. Машина әржәсен сәхнә иткәннәр иде. Минә шунда күтәреп менгезде. Өстемдә алсу күлмәк иде. Бум зифа, үзем матур. Бәхетле кеше матур була бит ул! Бер менгәч, өч җыр җырладым. Авыл кешеләре дә яшь килеңнең җырлавын яраттылар. Бүләк тә бирделәр әле. Шулай итеп, бу авылдагы беренче Сабан туеннан бүләк белән кайттым.

Машина әржәсенә миннән соң менеп җырлаган кызың миңа нинди бүләк әзерләгәннен белмәгәнмен әле мин.

Гөлзыйя! Гөлзыйя! – диделәр, пышын-пышын килделәр. Игътибар итмәдем. Әйтәм бит, яшь идем әле. Сизгерлегем юк иде. Югыйсә Гөлзыйя җырлаганда Зөбәернең алмашынып китүен сизеп алган булып идем. Гөлзыйя да бик матур җырлый икән.

Ул җырлаган җырны мин дә элек ярата идем:

Китмә син йөрәкне яралап,

Барыбер әйләнеп кайтырсың...

Ул җырның шушы сүзләре гомерем буга колагымда яңгырый. Китте шул Зөбәер минем куенымнан, китте. Башта Сабан туй көнне йокларга яткач, төнлә аның янымда юклыгын абайладым. Озак кына керми торды бу. Икенче төнне дә югалды. Берсендә түзмәдем, әкрәк генә артыннан чыктым. Нишли ул төнлә? Ишегалдынан чыгып китмәде. Чормага менеп китте бу. Мин дә шыпырт кына баскычтан үрмәләдем. Куйган жиреннән фонарен чыгарды Зөбәер. Түбә кайчысы арасына кыстырган җирдән бер төргәк кәгазь табып алды. Җайлап утырып, укый башлады. Мин, тынычланып, төшеп киттем. Урыныма менеп яттым. Берәздән ирем дә әйләнеп керде. Урында бик озак көрсенеп ятты.

Иремнең чормага йөрүләре тукталмады.

Бер көнне мин түзмәдем. Ирем эшкә китү белән чормага инде мин үрмәләдем. Ниткән төргәк икән ул? Ирем ни-нәрсә укып утыра икән анда? Теге төргәкне таптым. Хатлар! Мәхәббәт хатлары. Тугыз хат! Барысы да Гөлзыйядан.

Ярату тулы ул хатларны мин дә укыдым. Гөлзыйя белән Зөбәернең бөтен мәхәббәт тарихы узды күз алдымнан. Елый-елый укыдым. Гөлзыйя, мөгаен, елый-елый язгандыр. Без бит романтик буын балалары. Ничекләр итеп мин иремнең олы мәхәббәте юлында аркылы ятыйм, ди.

Иремә бөтенесен елый-елый әйтеп бирдем дә әни янына кайтып киттем. Әни мине үгетләп караган иде дә, мин кайтып төшмәдем, ул чагында сәбәбен дә әйтмәдем. Аннары Зөбәернең авылда бер хатын янына йөргәннен кемнәндер ишеткән әни дә: «Яшьсез әле. Берүзәң берне табарсың әле. Кеше якасын иснәгән ир мәңгә ят булып кала инде ул», – дип, үзен дә, мине дә тынычландырды.

Тик Зөбәер нигәдер Чаллыга бик озак килеп йөрде. Хәтта анда эшкә дә урнашты. Әллә мине яратуы чын булган иде микән соң? Очрашу эзләп карады. Күрәсез, ул шулай югалтып табарга һәвәс булгандыр. Әмма мин инде ныгыган идем, кайтып төшмәдем. Аның бөгелеп төшеп, хат укып утырган сыны күз алдымнан китмәде.

Зөбәер, бер-ике елдан авылына кайтып, шул Гөлзыйясына әйләнде. Бәхетле булгандырмы-юкмы, ә мин менә үкенәм. Безне хатлар гына аерды. Ак тешләрен елтыратып, гармун уйнап һаман төшләрәмә керә.



Асия
ЮНЫСОВА

КИЧКЕ ИФТАРДАН СОҢ НИЧЕК КАЙТЫРГА
ИКӘН ДИП ТОРГАНДА ӘЛЕ БЕРСЕ,
ӘЛЕ ИКЕНЧЕСЕ: «ӘЙДӘ МИНЕМ БЕЛӘН», – ДИП
ӘЙДӘКЛИ БАШЛАДЫЛАР. «САВАП СИҢА ГЫ-
НА ТҮГЕЛ, МИҢА ДА КИРӘК!» – ДИЕШӘЛӘР...

ӘЖЕР САВАП

Гамәлләрең фәкать саваплы гы-
на түгел, бәлки, игелекле дә
булырга тиешле ай шул ул
Рамазан ае. Изге Рамазан!

Гайбәт сөйләмичә, ямьсезгә карамый-
ча, нәфесең узындырмыйча яшәүдән
ләззәт алып яшәп кала мәэмин
мөселман өммәте ураза аенда.
Уразасын да кылган гөнаһларыннан
арыну, тазарыну, пакъләнү өчен дип
тота. Гамәлләре кабул булсын аларның!
Югыйсә шулай матур итеп яшәү
елның һәр фасылы өчен дә хас бу-
лырга тиештер ул.

Савап, игелек турында болай да,
Рамазан ае кермәгән булса да, язарга
ниятем бар иде. Чөнки әжерсез,
рәхмәтсез яхшылык кылганнары өчен
битәр, әр сүзләре ишетелгәләп куя.
Әжер савап, вәжеп савап дигәннәре
ни нәрсә соң ул? Риясыз эшләнгән
яхшылык – чын яхшылык шул була
дип өйрәттеләр безне үскәндә. Халык
мәкале дә гел шуны искәртеп торды:
яхшылык эшлә дә, суга сал – Халикъ
белер, Халикъ белмәсә, балык белер!
Кодрәтеннән килгән берәүнең икенче
берәүгә ярдәме беренчесенә
жиңеллек китерсә, икенчесенә әжер
савап китерүе дә хак.

Жавапка һичшиксез әжер күздә
тотылган гамәл ничек дип атала икән?

Күрше кызы Карина музыка мәктә-
бендә укыды. Әти-әнисе аны танылган
пианист итеп күрдә. Кыз сәләтле бул-
гандыр, чөнки һәртөрле конкурсларда
бәләкәйдән катнаша башлады. Әмма
ул шук бала музыканы, бигрәк тә
пианинода уйнауны бер жәза, хәтта
ки каза кебек кабул итә иде бугай.
Һәрхәлдә, дәрәсләрдән азат булу өчен
ул такта белән сугып, кулын сындырып



та карады. Кыш көне юеш җәймөгә
төрөнәп балконга чыгып та торды.

Әти белән әни кызларының бу
«бөхетсезлекләренә» бик көенәләр
иде. Көенмәслекме? Дәрәжәле генә
урыннар биләүче бу икәү тормыш
мәгънәсә, яшәү максаты итеп
кызларының килчәк данлы балкы-
шын гына күрәләр иде.

Ничек итсәләр иттеләр, Каринага
мәшһүр остаз таптылар. Бу әбинең
шәкертләре танылган музыкантлар
иде. Хәзер әби Карина белән генә
шөгыйльләнәчәк. Тик профессор әби
шактый олы яшьтә – ярдәмгә
мөхтаҗ. Күршеләрем әбине кул
очында гына йөртергә керештеләр
– якшәмбе саен кунакка алалар.
Өенә барып йөриләр. Өен
җыештыралар, азык-төлеген илтәләр.
Табибка-нигә машинада гына алып
баралар... Мин бу ата-ананың бала
хакына кылган игелекләрен сөенеп
күзәтеп йөрим: әбинең кызыксыз
тормышын ямьләделәр ләбаса!

Каринаның холкы үзгәрмәде.
Ул һаман шулай шаян, шук! Профес-

сорның сабакларын өйрәнгәндәй итә
дә, конкурс көне килеп җиткәндә генә
берәр шуклык эшләп, сафтан чыга.
Ата-ана биреште. Ташлады кыз музы-
каны. Әмма әбине карау тукталмады.
Хикмәт музыкада булмаган икән бит.
Музыкалы уйнау нечкә күңелле,
талантлар хакына дөньясын онытыр-
га өзер әбинең йөрәген яулау булган
икән соңгы максат. Йөрәк кирәк!
Чөнки әбинең әйбәт фатиры бар, ә
менә варислары юк. Ул заманда әле
фатирларны мирас итеп язып калды-
рулар, бүлөк итүләр юк иде. Фатирга
пропискага кереп урнашасың да,
фатир үзеннән-үзе шунда яшәп
торучы кешегә күчеп кала.

Инде Каринаны әбигә пропискага
кертәбез дигәндә генә, профес-
сорның ерак туганы пәйда булды.
Табигий ки, әби варис итеп туганын
сайлады. Менә шушы хакыйкәт
ачылгач, әбинең кунакка килүләре
тукталды, хәлен белеп йөрүләргә дә
чик куелды. Алай гына да түгел,
рәхмәтсез әбине сүз белән каһәр-
лөләр башланды. Берничә елга
сузылган «игелек акциясе» өнә
шулай күңелсез тәмамланды. Әле
пионер галстугын да салмаган кызы-
кай: «Фатирын да калдырмагач, нигә
кирәк ул безгә?» – дип, өйдә
сөйләнгән сүзләргә безгә дә буша-
тып чыгып китте.

Ә Каринадан менә дигән бизнес-
мен килеп чыкты. Чит илдән товар
ташый-ташый кибетләр ачып
жибәрде. Рухланып эшли. Бер фати-
рын сатып икенчесенә күчкәндә
пианиносын да подъездда калдырып
китте. Исәп-хисап рәтен бик белә
торган кыз булып чыкты ул.

16+ ЧИЛӘГЕНӘ КҮРӘ КАПКАЧЫ

Ир-ат һәм хатын-кыз. Бер үк галәмгә без бит очраклыгына эләкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыклар керә дә куя... Ир-атлар үзләре бу хакта ни уйлый икән? Сүзне аларга бирик.



Ркаил ЗЭЙДУЛЛА,
шагыйрь;
өйләнгән;
гаилә стажы — 21 ел;
ике бала атасы.

1 Иң элек хатын-кызда нәрсәгә игътибар итәсез: киemenә, буй-сынына, күзләренә, чәченә...

— Һәр ир-ат кебек башта буй-сынына игътибар итәм, әлбәттә. Башкача акыл сатсалар, ышанмагыз. Аннары күзенә карыйм. Дикъкаты белән карасаң, күбесенең буй-сыны бөтенләй кызыксындырмый башлый. Шулай да бер нәрсәне онытырга ярамый: без язучы да бит әле. Язучының күзе бөтенләй бүтән аның, башкалар игътибар итмәгән нәрсәләргә дә күз төшерә һәм, үзе дә сизмәстән, хәтеренә салып куя. Язганда кирәге чыгарга мөмкин. Хәер, моның өчен әллә ни зур талант та кирәкми бугай. Хатын-кыз, төрле сәбәпләр аркасында үз-үзенә кул селтәмәгән булса, башка жөнестәшләреннән аерылып торып өчен жанын да бирергә әзер. Язучы өчен монда табыш, һи-и... Әлбәттә, бик үзенчәлекле хатын-кызлар да була, монысы аның нәселенә, тәрбиясенә, белеменә бәйле. Бер ишарәсе үк синең күзеңне «бәйләп» куюы мөмкин.

2 Хатын-кызның кайсы сыйфатларын гафу итәргә була?

— Жиңел акыллылыкны... Бу сыйфат хатын-кызга килешеп тора. Гомумән, гафу итәргә-итмәскә мин кем соң әле? Хатын-кызның кайсыдыр сыйфаты ошамый икән, читкәрәк кит. Кач! Инде һаман аралашасың икән, димәк, күнеккәнсең. Иң мөһиме күнегүдә... Кеше тәмугка да күнегә, диләр бит. Шул күнегә белү сәләте кешелек дөньясын саклап калган да, минемчә.

3 Ә нәрсә өчен бик якин хатын-кызны да гафу итмәс идегез?

— Хыянәтне. Хәер, аңа да күнегүчеләр бар. Яман сыйфатлар кешедә, шул исәптән, хатын-кызда да, күп инде ул. Мәкер, көнләшү, ялган... Әгәр барысын да гафу итми яшим дисәң, бөтенләй яшәмәскә кирәк. Үз-үзеңне яман сыйфатлардан тыя белү механизмын ничек гамәлгә кертәргә? Тәңредән курку хисе генә кешене ниндидер кысаларда тоталар. Дәһриләр өчен, әлбәттә, «жинаять кодексы»ның кырыс булуы кирәк. Ләкин югары фәлсәфи биекләккә, рухи сафлыкка ирешкән кеше бар нәрсәне дә кичерә.

Кичерә һәм үз юлы белән китә. Бәндәнең нинди «жимеш» икән белә бит ул. Мин андый биекләккә ирешмәсәм дә, кеше турында бик үк югары фикердә түгел.

4 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручы хужабикәләр. Сөзгә аның кайсысы якынарак?

— Мин оригиналь түгел: ир-ат йөрәгенә юл — ашказаны аша. Ач кешенең ачуы яман. Аның өчен бер тузан бөртеге дә ызгыш чыганагы булырга мөмкин. Тук кеше юк-бар белән вакланмый. Шулай да мин хатын-кызны болай икегә бүлмәс идем. Хатын-кыз да, ир-ат кебек үк, уңганга һәм уңмаганга бүленә. Пешерә белгәнә жыештыра да белә.

5 Ир кеше өчен хатыны аңа дус та була аламы?

— Бергә-бергә озак яши алсаң, дус кына түгел, ул тумачага әверелә. Шулай ук гомер буена күңелләрендә үзара дошманлык хисе асраучылар да бар. Сиздерми йөрсәң, үтә инде ул. Гомерне әйтүем. Бервакыт Әхәт Гаффарның хикәясе чыккан иде. «Хатыным һәм дустым Фәридәгә» дип багышлаган. Ул чакта миңа бу бик сәер булып тоелды. «Хатын» төшенчәсе бүтән терәүләргә мохтаж түгел югыйсә. Чехов әйтмешли, «жена есть жена».

6 Хатыныгызга ничек тәкъдим ясаганны хәтерлисезме?

— Нинди тәкъдим? Ә-ә, өйләнергә! Мин аны урлап кайттым. Мин бит соң өйләндем. Утыз ике тулып килә иде. Авылга кайткан саен әнәй колак итен ашый: кайчан өйләнәсең, янәсе. Ә егерме биш яшьләрдән соң өйләнәсе бик килми... Ләкин әнәй битәрләве... «Өйләнәм!» — дидем Яңа елга кайткач. 1994 елга керергә дип сәгать курантлары сукканда урлап кайттым бакча күршесе булган яштынең сөңлесен. Ярты сәгать тә үтмәгәндер, яшты үзе дә килеп житкән. Ул әле үзе дә өйләнмәгән иде, әллә шуңа кәефе кырылган... Сөңлесен чакырып чыгарды: «Ихтиярыңнан башка урладымы?» — дип сорый. «Үз ихтиярым белән урлады», — дип җавап бирде сөңлесе, ягъни минем кәләш. Яшереп тормыйм, абыйсы әллә алып китәргә жыенамы,

дигән нәни генә өмет тә кузгалып алган иде күңелдә. Тик ул тынычланып кайтып китте. Шула-ай... Бар иде яшь чаклар, утыздан ашкан дәверне яшь чак дип атасаң инде... Кыз урлау! Бездә шундый гадәт бар иде. Кыз белән килешсәң дә урлыйсың. Уңышлы урлаганмын, күрәсәң – әлегә кадәр бергә яшибез.

7 Ир кеше, хатын итеп, әнисенә охшаган кызны сайлай...
– Бу шулайдыр. Тик моны шактый яшәгәч кенә аңлайсың. Үзең сайлаган очракта, билгеле. Еш кына кыз үзе сайлай бит. Акыллысы аны сиздерми генә. Егет үзе сайлаган кебек оештыра сценарийны. Кыз, әлбәттә, күңеленнән әтисен күздә тотта. Хәзер элеккеге жәмгыять сыйныфлашты бит. Монда инде әти-әнинен роле зурая. Алар холыкларының кодаларныкына охшавын теләр микән? Хәер, нәфес жәһәттеннән алар болай да охшаш булачак инде.

8 Хатыннары ирләрәннән күбрәк мал тапкан гаиләләр бар... Ир кеше бу очракта үзен ничек тотарга тиеш?
– Күлгәдә. Ул инде, бичара, күлгәдә булырга мәжбүр. Хәзер моңа беркем дә гаҗәпләнми. Кешелек жәмгыять баштүбән килде бит. Телевизордан күрәбез: Көнбатыш илләренен башкалаларында йөзәр меңләгән кеше гей-парадка чыга. Сабый кызлар, сәхнәгә чыгып, чибәрлек ярышында катнаша. Аларны сайлап алалар. Саный китсәң... Мин морализатор түгел. Һәм мин берни дә үзгәртә алмыйм. Ләкин ир-ат белән хатын-кыз үз урыннарын белми башласа, бу инде һәлакәтнең башы. Димәк, Ахырзаманга ерак калмаган.

9 Гашыйк булуын башлап хатын-кыз үзе белдерүгә ничек карыйсыз?
– Бу яшемдә яхшы карыйм. Тик инде моңа өметләнү үзе үк мәгънәсезлек. Һәр нәрсәнең үз вакыты. Ә гашыйк булган кыз мәхәббәтен белдерергә жаен таба инде ул. Аның арсеналында меңнәрчә ысул. Фатих Хәснә, мәхәббәт тарихын язганда, үзенә хас юмор белән, булачак хатынының чишмәдән кат-кат су ташуын искә ала. Чөнки чишмә юлы ул кунакка кайткан өй каршынан үтә икән.

10 Хатын-кызларны ир-атларда иң беренче чиратта нәрсә жәлеп итә?
– Хатын-кыз ир-атка караганда меркантильрәк, нәфесләрәк (Пушкинның «Алтын балык» әкиятен искә төшерергез). Күбесен, тәгаен, ир-атның кесәсә жәлеп итә. Әмма кызларны гына гаеплисез килми. Телевидение, интернет, газеталар – карагыз! – эшләмичә генә матур, бай яшәү турында тоталь пропаганда, коткы уздыра. Шундый пычрак зилзилә эчендә «Тургенев яки Әмирхан кызлары» булып калу мөмкинме? Нишлисәң, хатын-кызның жиңел генә бәхетле буласы килә, үз учагын корасы килә. Тик тормыш кино түгел шул.

11 Хатын-кызның үзегезнең кайсы якларыгызга игътибар итүне көтәсез?
– Мин ихлас! Әйтүемчә, инде мин шактый өлкән кеше, хатын-кыз игътибарын өметләнеп йөрү көлке булыр иде.

Женси игътибар турында әйтүем. Ә болай игътибар үзәгәндә буласы килү теләге һәркемдә бардыр инде ул. Сәхнә кешеләрендә, сәясәтчеләрдә ул көчлерәк тә була. Юкка гына аларны публичный һөнәр ияләре дип әйтмиләр бит. Публичный!

12 Ир-атны артык чибәр һәм көчле хатын-кызлар куркытат, диләр.
– Ир-аты нинди бит?! Чиләгенә күрә капкачы. Хатынының чибәр һәм жәмгыятьтәге югары урыны белән горурланучылар да бар. Нәрсә сөйләп торырга, кол булудан ләззәтләнүчеләр дә еш очрый.

13 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәннән үзегез аңламаган берәр очракны искә төшерергез әле.
– Икесе ике галәмнән дигәнгә ышанмыйм. Бу мине рәнжетә. Ничшиксез, хатын-кыз ир-атның кабыргасыннан яратылган. Шуңа бер-берсен яхшы аңлыйлар. Ят бер кабырга булмаса инде. Мин хатынның бер сыйфатын гына аңламыйм: нигә өй җиһазларын гел күчереп тора ул? Олыгайган саен бу сыйфат көчәя бара. Язу өстәлен мин инде куып җитә алмыйм! Караватка бигрәк тә авырга туры килә. Әле бу якка борып куя ул аны, әле теге якка. Аңламыйм! Юкса, саннарның урынын күпме үзгәртмә, сумма шул килеш кала бит. Мин моны ир-ат буларак тәгаен беләм, ә ул һаман нәрсәгәдер өметләнә. Әлегә дә баягы шул нәфсе галәмәте...

14 Хаклы икәнәңне яхшы беләсәң, әмма хатыныңның үз туксаны – туксан, хаклык аның ягында дип саны.
– Көндәлек тормышта хатын тәҗрибеләрәк. Кайчакта аның киңәшенә дә колак салырга кирәк. Ләкин үземне хаклы дип санаганда мин беркем сүзенә дә карамыйм. Һәм... еш кына хаксыз булып чыгам.

15 Ир кеше ачыгып, арып-талып эштән кайтып керә, ә өйдә ашарга пешмәгән. Хатын, мин арыдым дип, диванда кырын ятып тора...
– Арып-талып, соң кайтканда, гадәттә, тамак тук була...
Житди әйткәндә, тату, бер-берсен аңлап яшәгән гаиләләрдә мондый вак-төяк проблемаларга игътибар итмиләрдер. Бик ачыккан икәнсәң, тиз генә йомырка кыздырып алып та була. Төнгә каршы ашамасаң, тагын да яхшырак.

16 Берәр жиргә җыена башласак, без, хатын-кызлар, соңга калучан...
– Хатын-кызның җыенганын көтүдән һәм киём кибетендә бергә йөрүдән дә зур җәза юк чын ир-ат өчен. Ләкин бу котылгысыз хәл. Кул астында һәрвакыт китап булырга тиеш (мондый чакта электрон варианты да ярый). Китап укырга яратмыйсың икән (бүген гадәти хәл!), мин башкаларны үземә хас булмаган сабырлыкка өндим!

ХУҖАБИКӘ / кулларыңнан куан

Беренче шәмаилен Юлия сыйныф җитәкчесенә бүләккә дип чиккән булган. Шуннан бирле, менә инде ничә ел, шәмаилләр чигә ул. Әнисеннән күрәп, 16 яшьлек улы да бу эш белән мавыгып киткән. Юлиянең шәмаилләре Екатерина Гоголева иҗат иткән эзер схемага нигезләнеп чигелгән. Сөекле пәйгамбәребез Мөхәммәднең исеме язылган бу шәмаилнең сызымы да — Екатерина иҗаты. Журнал битендә аны тулысынча бирү мөмкинлегә булмаганлыктан, лалә чәчәге өлешен генә бирәбез. Схеманы тулысы белән сайтыбыздан таба аласыз.



Мастер-классны
Юлия МАТВЕЕВА
үткәрә.



ГАЕТ БҮЛӘГЕ

Кипәк:

- бие — 47 см, иңе 26 см булган канва. Без «Аида-14» дигән куллан-дык. «Аида-11» дигән алсагыз да була;
 - 10 нчы санлы 50 г алсу һәм 50 г яшел сөйлән (чех сөйләне);
 - 12 нче санлы сөйлән энәләре;
 - армирланган нык җеп. Ул ак төстә яки сөйлән төсенә ярашлы булырга мөмкин.
- Канва үлчәменә туры килгән киерге. Андый киерге булмаса, рәсем кыса-сы да ярый.

Эш барышы:

■ иң элек канваны чигү өчен эзер-лөргә кирәк. Безнең канвага кибеттән алганда ук 10 шакмак саен эз салын-ган иде инде. Сезнеке алай тамгалан-маган булса, канваны һәр 10 шакмак




саен башта буйга, аннан соң аркылы-га машина җәе белән эре атлатып тамгалап чыгарга кирәк. Эз салгач, канваны яхшылап үтүклибез, чөнки чиккәннән соң аны үтүкләп булмаячак.

■ Шәмаилне канваның кыл уртасын табып, уртадан чигә башлыйлар. Схемада уртадагы шакмак ук белән күрсәтелгән. Өстәге ук — буйга бөклә-нешнең уртасы, сул яктагы ук — аркылыга бөкләнешнең уртасы.



■ Бер терсәк бие җеп кисеп алып, энәгә саплайбыз. Җепнең очын төенләмибез.

■ Чигү тәртибе болай: энәне тиешле шакмакның аскы яктагы сул почма-гынан уң якка чыгарып, сөйлән эләктерәбез һәм шакмакның өске уң почмагынан сул якка тартып алабыз. Җепнең сул якта калган очын яңа атламнар белән «бастырып» барабыз. Рәсемгә карагач, аңлашылыр ул сезгә.



■ Шәмаилне астан өскә таба да, сулдан уңга таба да чигәргә була. Без астан өскә таба чиктек. Рәсемдә чәчәкнең сабак өлешен чигү тәртибе күрсәтелгән.

■ Чигүне төгәлләгәч, жепнең очын төенләмиз, ә энәне сул якка чыгарып, жеп очын элгәреге атламнар астыннан уздырабыз. Рәсемдә жеп очын ничек итеп яшерергә кирәклеген күрсәтелгән.

■ Иң соңыннан канваны шакмакларга бүлгән жепне нечкә ыргак белән эләктереп, тартып алырга кирәк. Ул бик жиңел генә суырылып чыга.

■ Чигеп бетергәч, шәмаилне матур кысага куябыз.

Кадрле укучыларыбыз! Барыгызны да Рамазан гаите белән тәбрик итәбез. Бәйрәмдә бер-береңә бүләк бирешү гадәте бар. Бу шәмаил дә якыннарыгызга бик күркәм бүләк булыр.

Жәй житте! Елның иң ямьле чорына аяк бастык! Жәй көне күпләребез аклы киём кияргә ярата. Эсседә андый киём тәнгә рәхәтен бик рәхәт, әмма тиз керләнә. Бер-ике юсаң, соргылт төскә керә, ямьсезләнә. Төсен жуйган яки жиң төпләре тирдән саргайган киём чынлап та берәүне дә бизәми. Мондый очракта нишләргә?

Киём соры төскә кермәсен өчен:

■ 30 процентлы водород перекисе (аны даруханәләрдә саталар) бик яхшы агарту үзлегенә ия. Табакка жылы су агызып (30 градустан 60 градуска кадәр), бер бөке чамасы водород перекисе салыгыз. Шушы суга керне ким дигәндә бер сәгатькә, күп дигәндә дүрт сәгатькә батырып тотыгыз. Соңыннан чиста су белән чайкап, кояшка кибергә элгез. Водород перекисе белән биттөгә кара төкләрне дә агарталар;

■ натрий пербораты. Натрий бикорбанатын күпләр белсә дә (чәй содасы), мондыен ишеткәнгез булдымы икән? Аны да даруханәдән сатып алырга мөмкин. Керне агарту процессы водород перекисе белән эш иткәндәге кебек үк. Натрий пербораты 1 литр суга 3 аш кашыгы нисбәтәннән салына. Соңыннан юган керне яхшылап чайкап, кояшта киптерергә кирәк;

■ натрий бикорбанаты (чәй содасы). Керне агарту өчен, ярты стакан соданы машинаның кондиционер сала торган бүлеменә салалар. Шулай ук ярты лимонның сутын да кушарга була.

Кер саргаймасын өчен:

■ ак күлмәкләрне 1 литр суга 1 стакан коры сөт порошогы кушып та юалар. Саргайган яка һәм жиң очларын менә дигән итеп агарта ул;

■ кер юдырганда машина барабанына кечкенә генә янчыкка төрелгән йомырка кабыгы салып карагыз әле. Соңыннан керне гел йомырка кабыгы белән генә юа башлаячаксыз.

Киёмдәге косметика тапларын бетерү өчен:

■ тапларны бит чистарту өчен төгәенләнгән дымлы салфетка белән ышкырга керешкәнче, иң элек ул урынга салфетканы куеп кына торыгыз, таплы урын чылансын. Менә хәзер ышкып бетерсәгез дә була;

■ савыт-саба юа торган сыекчалар да тапларны яхшы бетерә. Профессиональ визажистлар пумалаларын шуның белән юалар. Күп көнә бизәнү әйберләренең составында майлар була, аеруча төсле кремда, менә шуңа да бу сыекча косметика тапларын «ялап» кына ала.

ТАШКАБАКТАН — «ТОРТ»



Эльмира ИСМӘГҮЙЛЕВА — «Вести—Татарстан» телеканалының корреспонденты. Татарстан яңалыклары белән бөтен Россияне таныштырып баручы Эльмираның эзерләгән тәмле сый-ризыклары белән «Сөембикә» журналының «Хуҗабикә» рубрикасында күренгәнә бар инде. Бу юлы ул безне ташкабактан «торт» эзерләргә өйрәтә. Жәй чөлләсәндә дә аппетит уята торган бу сыйны сез дә эзерли аласыз. Бакчаларда ташкабаклар өлгереп килә.



Кирәк:

- уртача зурлыктагы 2 ташкабак;
- 3 помидор;
- 2 тырнак сарымсак;
- 2 йомырка;
- 2-3 зәйтүн жимеше;
- 4 аш кашыгы он;
- 200 г сыр;
- 50 г үсемлек мае;
- 2 аш кашыгы майонез;
- тоз-борыч.

Эш барышы:



■ Ташкабакның кабыгын әрчеп, эре угычтан уабыз. Шуңа 2 йомырка сытып, төменчә тоз белән борыч сибәбез. Он салып, кашык белән әйбәтләп тугыйбыз.



■ Майонезга вак угычтан уган сыр белән сарымсакны кушып тугыйбыз. Помидорларны исә юка гына итеп төгөрмәчләп турыйбыз.



■ Шул рәвешле өстә-өстәнә биш коймакны да катлам-катлам итеп тезә барабыз.



■ Үсемлек мае тамызылган табага 2 аш кашыгы ташкабак измәсен салып, кашык белән тигезлибез. Зур гына коймак килеп чыгарга тиеш. Коймакның ике ягын да алтынсу төскә кәргәнчә кыздырабыз. Без шундый 6 коймак кыздырдык.



■ Зур төлинкәгә бер коймакны салып, өстенә сарымсаклы майонез ягабыз, помидор телемнәрен тезәбез. Помидор өстенә икенче коймакны куеп, шул ук эзлеклелектә сарымсаклы майонез ягабыз, помидор тезәбез.



■ Алтынчы коймак өстенә майонез белән тугланган сыр яккач, помидор телемнәрен тезәбез һәм өстеннән төгөрмәчләп туралган кара зөйтүн җимешләре белән бизибез. «Торт»ны кайнар килеш тә, салкын килеш тә ашарга мөмкин.

«Ә» дигәнчә.

БӘРӘҢГЕЛЕ ЖУЛЬЕН

Бу рецептны җырчы Нурзадә үзе уйлап тапкан. Бик тәмле ул, әзерләве дә ансат кына. Көтмәгәндә кунаклар килеп төшсә, Нурзадә өйрәткән шушы ризыкны сез дә әзерләп карагыз әле.

Китәк:

- 0,5 кг шампиньон;
- 6-7 бәрәңгә;
- 3 баш суган;
- 200-250 г каты сыр;
- 3-4 аш кашыгы майонез;
- үсемлек мае;
- тоз-борыч.

Эш барышы:

■ үсемлек мае тамызылган табага гөмбәне угычтан уабыз. Бу рецептның сере дә шунда: бөтен нәрсә турыдан-туры табага уыла. Бер савыттан икенчесенә күчәрсәң, ризык күперенке булып пешми, тыгызлана.

■ Гөмбәле табаны утка куеп, суган турап салабыз. Ярты стакан чамасы кайнаган су өстибез.

■ Гөмбә яртылаш өзер булгач, табаны уттан алып, өстенә бәрәңгә уабыз. Төменчә тоз һәм борыч сибәбез.

■ Бәрәңгә өстенә майонез ягып, сыр уабыз. Табаны ярты сәгатькә уртача кызулыктагы мичкә тыгабыз. Ашларыгыз тәмле булсын! Кадерле укучыларыбыз, Нурзадә сезне изге ураза гаите белән котлый. Җан тынычлыгы, тән сихәте теләп кала.



Күп кеше татлы ризыкларсыз яши алмый. Кемнәрдер эчене яки тозлыны ярата. Ә менә зәһәр тәм бер кешегә дә ошамый. Чынында, әче-зәһәр тәмнәр организмга бик файдалы. Әрем белән дөвалауга табиблар гомер-гомергә игътибар күрсәткән. Заманында Әбугалисина да, Гиппократ та бу үләнне үз хезмәтләрендә еш телгә алганнар. Бүгенге көн табиблары да әремне бик әйбәт дөва чарасы дип саный.



ӘРЕМ ИСӘ, ӘРЕМ ТӘМЕ

Әрем чистарта. Безнең эчәкләктә файдалы микроблар гына түгел, зарарлылары да яши. Нәкъ менә шулар төрле сырхауларның сәбәбе була ала. Әйтик, бавыр чирләре, псориаз, диатез, аллергия генә түгел, бәлки инфаркт та шул микроорганизмнарның зәхмәте булырга мөмкин. Әрем – эчәкләктә чистартырга сәләтле менә дигән үлән. Безнең халык элек-электән кипкән әрем тоткан. Жепселле үлән булганга күрә, әрем эчәкләктәге утырымнарны да әйбәт куалый.

Дөвалану өчен 100 г әрем алына. Баштагы өч көндә кипкән әремне берәр чәй калагы чамасында өч сәгать саен кабып, әйбәтләп чәйнәгез дә, артыннан су йотып куегыз. Өч көннән соң көнгә дүрт тапкыр гына каба башлагыз. Ашау вакытына яраклаштыруның кирәге юк. Дөвалану курсы – бер атна. Шушы рәвешле дөвалану сезне бабасырдан, суалчаннан, геморройдан, зарарлы бактерияләрдән коткарыр. Мондый чистарынуны елга ике тапкыр кабатларга кирәк.

Шул ук вакытта көнгә ике мәртәбә әрем белән клизма эшләсәң дә әйбәт була. Моның өчен бер литр кайнаган суга 1-2 чәй калагы кипкән

әрем алына. Су тән температура-сына кадәр суынгач, клизма ясарга була.

Үзенең хасиятләре ягыннан әрем көчле дарулар белән бер рәткә куела. Шуңа күрә тиешле дозаны саклау мәжбүри. Доза артып киткәндә йокысызлык, бармаклар калтырау, йөрәк кагу, күңел болгану күзәтелә.

Әрем дөвалый. Әремнең бер гажәеп үзенчәлеге бар: аның органик составы кеше ашказанындагы үт сыеклығына тәңгәл килә. Менә шуңа күрә ашказаны асты бизе һәм үт юлы авыруларын дөвалаганда, ашкайнату сүлпән булганда, эч күпергәндә, авыздан ис килгәндә әрем киң файдаланыла. Әрем әчесе эчәкләк эшчәнлеген яхшырта, бавырны сәламәт тотта. Әрем тәме бик ошап бетмәсә дә, авызга тәм кертә ул.

Шулай ук әрем әчесенең сапониннарга бай булуы да билгеле. Сапониннар эритроцитларны һәм гемоглобинны мускул тукумасына илтә, майларны, аксымны углеводларны үзләштерүне яхшырта, мускулларны үстерә. Әрем кайнатмалары татлы ризыкларга хирыслыкны бетерә. Аның шушы сыйфаты шикәр чирлә кешеләргә әйбәт ярдәм итә.

Даруы исә болай ясала: ике аш кашыгы әрем вагын эмаль савытка салыгыз да, бер стакан кайнап кына чыккан суны шуның өстенә коегыз. Капкач каплап, икенче бер сулы савытка утыртып, 15 минут кайнатып алыгыз. Суытыгыз, сөзегез. Кайнаган су өстәп, кайнатманың күләмен 200 граммга кадәр житкерегез. Өзер даруны суыткычта ике көн сакларга ярый. Ашарга 30 минут кала, көнгә өч мәртәбә чирек стаканлап эчеп куегыз. Дөвалау курсы ике атнадан артмасын. Ике атна тәнәфестән соң, дөвалануны кабатлагыз.

Онытмагыз!

■ Әремнең спиртлы төнәтмәләре агулы була. Суда өзерләнгән әремдә агулы матдәләр булмый диярлек.

■ Әрем төнәтмәсе – бик көчле дару. Кайбер очракларда, әйтик, ашказаны-эчәк трактын дөвалаганда, нәтижәсе сизелерлек була.

■ Йөкле һәм бала имезүче хатыннарда, ашказаны жәрәхәте, гастрит борчыганда, өчәлек түбән очракларда, үт куыгында таш кузгалганда әрем белән дөваланырга ярамый. Энтероколит, астма чирләреннән дә табиб күзәтүе астында гына әремнән файдаланырга мөмкин.



КУЧКАР. Уйламаган жирдән эшләрөгез жайланып китәчәк. Яңа эшкә тотынсагыз, ахыры бик уңышлы булачак. Ярдәм тәкъдим итәләр икән, кабул иткәнче, ныклап уйлагыз. Шул ярдәм аркасында кемгәдер каба- лага төшүгез бар.



ҮГЕЗБОЗАУ. Көтелмәгән сюрпризлар ае. Үзегез дә белмәгән сәләтегез ачылып китәр. Ай ахырына таба башкарган эшләрөгезгә үзегез үк башкача бәя бирәчәк- сөз. Бу исә хезмәт юлыгызны бөтенләй яңа юнәлешкә алып кереп китәргә мөмкин.



ИГЕЗӨКЛӨР. Тормышыгыз чишмәдәй ургып, кайнап торачак. Үзегезне жиңүче итеп хис итәрсөз. Яңа тәкъ- димнәр дә күп булыр. Әмма барысына да риза булма- гыз. Ай ахырында күнелегезне күтәрәрдәй яңалык көтелә.



КЫСЛА. Эчкә сиземләүгә ышаныгыз. Аны тыңласагыз, отырмассыз. Хезмәтегезгә бәйле яңа идеяләренә тор- мышка ашыру өчен илһам килер. Эшләрөгезне кичек- термәгез, соңыннан аларны башкарырга көчегез калма- вы ихтимал.



АРЫСЛАН. Айның беренче яртысы ыгы-зыгылы булыр- га охшаган. Күп кенә ниятләрөгез тормышка ашмый калыр. Эшегез күп, ялга чыксагыз да, алар сезгә тын- гы бирмәс. Айның икенче яртысында хәлләр яхшыра- чак.



СӨМБЕЛӘ. Ял итү, аралашу өчен менә дигән ай. Ниһаять, иркенләп, бөтен эшләренә онытып, ял итү форсаты туар. Эшләрөгез үз җае белән барыр. Айның икенче яртысы шатлыклы вакыйгаларга бай. Бик кызыклы яңа танышыгыз килеп чыгар.



БИЗМӘН. Еллар буге бер дә кирәкмәгән эш белән мәш- гуль булып, инде тормышны үзгәртәргә вакыт житкәнән тоярсыз. Ләкин барысын да бер селтәнүдән себереп ташларга ашыкмагыз. Идеяләрөгез күп, әмма аларны тормышка ашыруы жиңел түгел.



ЧАЯН. Алдан ук план корып яшәсәгез, бик күпкә ире- шерсөз. Күптәнге хыялыгызның тормышка ашуы ихти- мал. Ниятләрөгезне сөйләп йөрмәгез, кеше сүзенә кара- мый гына алга баруыгызны дәвам итегез.



УКЧЫ. Тормышыгызга һәркем кызыгырлык. Ни телә- сәгез, шул тормышка ашар. Эштә дә зур уңышларга ирешерсөз. Читләрнең киңәше сезнең өчен файдага булмас, эчкә сиземләүгә колак салыгыз.



КӘЖӘМӨГЕЗ. Айның беренче яртысы эш белән узар, икенче яртысында рәхәтләнеп ял итү җае чыгар. Әмма ерак сәфәргә кузгалмавыгыз хәерле. Ниятләрөгез тормышка ашмый кала дип тә кайгырмагыз, уңышлы вакыт алда булачак әле.



СУКОЯР. Уңышлы ай. Житди вакыйгалар көтелми. Өз-мөз авырлыклар килеп туса да, аларны бик жиңел хәл итеп, дәрәжәгезне генә күтәрәчәксөз. Ай ахырында хисләрөгезнең тулып ташуын тоярсыз, үзегезне күлдә тоту зарур.



БАЛЫК. Финанс мәсьаләсендә тотрыклылык көтелә. Хезмәт баскычы буенча югары күтәрелерсөз. Үзегез өчен бик тә файдалы тәкъдим булып, аны кабул иткән- че, шул өлкәгә белгән кеше белән киңәш-табыш итегез.

Зифа Басыйрова (4.07.1910–7.02.1979) – **жырчы, Татарстанның атказанган артисткасы.**

Мөслим районы Мөслим авылында туа. 1936 елда Казан театр училищесын тәмам- лап, 20 елга якин Г. Камал исемендәге Татар дәүләт академия театрында эшли. Талантлы драма артисты булып таныла. Оркыя Ибраһимова белән ижади берләшеп, халык көйләрен баянга жырлауның искит- кеч үрнәген күрсәтә. «Су буйлап», «Өй ар- тында шомыртым», «Дөм-дөм», «Шөгәр», «Таң атканда» һәм башка бик күп моңлы, халыкчан жырларыбызны тамашачы берен- че тапкыр аның башкаруында отып ала. 1956 елдан Г. Тукай исемендәге Татар дәү- ләт филармониясендә эшли. Ике мәртәбә «Хөрмәт билгесе» ордены, күпсанлы ме- дальләр белән бүләкләнә.

Клара Лучко (1.07.1925–26.03.2005) – **СССРның халык артисты.**

Украинада туа. Сугыш башлангач, гаиләлә- ре белән Казакъстанга эвакуацияләнәләр. Мәктәпне тәмамлаган елны ВГИКка сту- дентлар жыйганнарын ишетеп, Мәскүгә хат яза. Әнисенең каршы булуына карамас- тан, 1943 елны шунда укырга керә. Зур эк- ранга беренче тапкыр «Молодая гвардия» фильмындагы Марина түти роле белән чы- га. 1950 елда «Кубанские казаки» фильмын- да уйнаган роле өчен II дәрәжәдәге Сталин премиясенә лаек була. Ә иң зур уңышны 1979 елда «Цыган» фильмында уйнаганнан соң казана. Кинога төшү белән бергә, ул Киноактер үзәк студиясе сәхнәсендә дә уйный. 2002 елда аның үзе турында язган «Виновата ли я?» китабы басылып чыга.

Хелен Миррен (26.07.1945) – **актриса.**

Лондонда туа. Чын исеме – Елена Василь- евна Миронова. Бабасы Петр Миронов патша армиясе полковнигы була. Англиягә революциядән качып китә. Хеленның актерлык карьерасы атаклы Old Vic теат- рында куелган постановкаларда катнашудан башлана. 60 нчы еллар ахырында ул Шекс- пир Король театры труппасында уйный башлый. Зур танылу аңа «Калигула» һәм «Террорист көндәлегә» фильмнарыннан соң килә. 2006 елда «Шәһинә» («Королева») фильмында Елизавета II булып уйный. Бу роле өчен «Оскар» премиясенә лаек була. «Дөнья киносына керткән өлеше өчен» 2012 елда аңа Европа киноакадемия- сенә премиясе тапшырыла. «Дан аллея- сы»нда Хелен Мирренның да йолдызы бар.




Татарстан



Россия



Чит илләр



ДҮРТ ФАСЫЛ ЖӘЙ

Рәсемнәренә беренче юлыккач, туган тойгы: өйгә кайту. Сүз туган нигез, Ватан турында бармый. Жанһың вакыт һәм чиксезлек кырыннан ирекле булган яссылыгын, тәңгәллеген табуы дисәм, дәрәсрәк булыр.

Аның киндерләрендә дүрт фасыл буена Жәй яши. Хәтта кышкы пейзаж, натюрмортларында да. Әйтерсең, киндер түгел, ә куе, кызгылт-сары бал белән тулы көрәзләр. Һәм ул бал синең күңелендәгә көрәзләргә салмак кына саркыла. Жылыта. Аларда вакыт-вакыт Густав Климт картиналарыннан кубарылып төшкән алтын кабырчыклар да сиземләнә.

Ольга Сушкованың картиналарын фотокагазга төшерең, өемдәгә аш бүлмәсе диварларына элдем. Кышкы озын кичләрдә мәтрүшкә, бөтнек, гөлжимеш, киптерелгән кура жиләгә салып пешергән хуш исле чәйнә бизәклә юка чынаякларга агызам да, аякларымны бөкләп урындыкка менеп кунаклым һәм аның картиналарыннан сирпелгән алтынсу нурда коенам.

Без үзбездә климатта озын Кышны ярым уяу-ярим йокылы халәттә уздырабыз бит. Жәйнә сагынып. Жылыга сусап. «Төш» картинасында нәкъ менә шул күзгә бәрелә: тәрәзә артында бауга элгән керләр, күлгәләр яткан зәңгәрсу кар, салкын буяулар, ә киндернең икенче өлешендә – алтынсу-кызыл жылылык.

Аның дөньясы – хатын-кызларның мең төсмерле кичерешләр гаммасыннан торган мозаика. Әби-бабайлардан килгән гадәтләр, йолалар, без акрынлап югалта барган салмак, тыенкы, булганына шөкер итеп яши белгән тор-


мыш тукумасы бу. Монда ханымнар, Вакытны ашыктырмыйча гына, нарасыен көтә, тирбәтә, имезә: көзгедәгә сурәтен барлый, кое янында тукталып, уйларын төртипли. Ачык калган китап-дәфтәр битләрен ефәк жил-жил-фердәтә. Өстәлдәгә гөлсарда тере чәчәкләр кинәненп утыра. Хәтта «Яңгыр» картинасындагы караңгы фондагы ялгызлык та чын мәгънәсендә дөм ялгызлык түгел. Ул ашъяулыкның чуар бизәкләрендә «укулган» өмет, көтү халәтенә һәм гөрләп чәчәккә баткан сирень белән сердәшлеккә манылган.

Россия рәссамнар берлеге әгъзасы Ольга Сушкова Казан сәнгать училищесын кызыл диплом белән тәмамлай, Дрездендагы Югары сәнгать мәктәбендә профессор Ральф Кербах классында дәрәсләр ала. Эшләре Россиядә, Украина, Алмания, Швейцария, АКШ, Франция, Австралия, Эстониядәгә шәхси коллекцияләрдә саклана.

Аның дөньяга карашында балалык чорыннан калган яктылыкка, самимилеккә, яратуга урын бар.

– Һәркемнең картиналар язар өчен үз сәбәпләре табыла. Алар күп. Минем очракта бу сәбәп – иң беренче чиратта тойгы-кичерешләренә искә төшерергә, кайтарырга омтылу, – ди Оля үзе. – Рәсемнәремә мотивны мин як-ягыма күз ташлауга табам – яктылыкның ничек уйнавын күреп, ел фасылларының алмашуына шаһит булып. Һәм һәр утырган саен киндеремне балачак тәэсирләре, кичерешләре белән өртәсем килә. Без сабый чакта тирә-юньгә тылсым вәгъдә итүче тынлык жәелгән иде бит. Минемчә, хәзерге тормыш шаукуымында безгә шул тынлык һәм гадилек житми...

Луиза ЯНСУАР



ОЛЬГА СУШКОВА



МАССАКУЛӘМ МАТБУГАТ ЧАРАЛАРЫ БӘЙГЕСЕ



ЛЕГЕНДАЛАРНЫ БЕЛЕГЕЗ!
БРЕНДАЛАРНЫ САЙЛАГЫЗ!

tm татмедиа

ЛЕГЕНДАР БРЕНДЛАРЫ

TATMEDIA.RU САЙТЫНДА
ТАВЫШ БИРҮДӘ КАТНАШЫГЫЗ



ДУРТ НОМИНАЦИЯДӘ ТАВЫШ
БИРЕГӘ МӨМКИН:

- ЛЕГЕНДАР ГАЗЕТА
- ЛЕГЕНДАР ЖУРНАЛ
- ЛЕГЕНДАР ТЕЛЕРАДИОКОМПАНИЯ
- ЛЕГЕНДАР МУЛЬТИМЕДИЯЛЕ РЕДАКЦИЯ

TATMEDIA.RU

tm татмедиа

Реклама, 16+. Акцияне оештыручы – "ТАТМЕДИЯ" АҖ. Үткәру сроклары
һәм акция турында тулырак мәгълүмат www.tatmedia.ru сайтында.



КОНКУРСНЫҢ ГЕНЕРАЛЬ
ПАРТНЕРЫ:
«ПРОСТО МОЛОКО» ИК ҖЧҖ

ЯРАТКАН ЖУРНАЛЫБЫЗ ӨЧЕН ТАВЫШ БИРЕГӘ СОҢЛАМАГЫЗ!
«СӨЕМБИКӘ» ИСЕМЕН БЕРГӨЛӨП ТАНЫТЫЙК!